
హైదరాబాదు 


ముఖ్యమంత్రి 
ఆంధ్రప్రదేశ్‌ 
సందేశం 


(వ్రవంచవ్యావ్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేతంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కృష్టమైన భవిష్యత్తును నిర్మించుకోవదానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. 
అయితే ఇంతవరకూ ఏ రాష్ట్ర ప్రభుత్వమూ ప్రపంచ సభలను నిర్వహించడానికి 
చొరవ ' చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్థ్యాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. వీటి నేపథ్యంలో బహుభాషా దేశమైన 
మన భారతదేశంలో తెలుగు భాష సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు[గ్రంథాలు పాఠకుల ఆదరణ పొందగలవని ఆశిస్తున్నాము. 

అభినందన 

ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 


ప్రపంచీకరణ నేపథ్యంలో మాతృభాషలను, మాతృసంస్కృతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష్క జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘు[గ్రంథాలను(మోనో[గ్రాఫ్‌లను) . 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత్ర, నంప్రదాయాలు, తెలుగుభాషోద్యమాలు, సాపిత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రల పై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 

ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 

నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 

ఆళిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 

తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 

ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 

రచయితలకు మరియు అకాడమి సిబ్బందికి అభినందనలు తెలుపుతూ. 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 

మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 

ప్రస్తావన 


తెలుగువారు తెలుగు నేలపై 387 ఏళ్ళ విరామం తరవాత చేసుకుంటున్న 
పండుగ (ప్రపంచ తెలుగు మవానభలు, మన సంస్కృతిని నలుదిశలా 
వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ 
తెలుగు మహాసభలు నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. | 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 

వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్టాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


హా వమలతువాల్‌. 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాదమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష, సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి 'పేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గు[ర్రం జాషువా పరిశోధన కేంద్రం నెలకొల్పి తద్వారా (ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబడటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27, 28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు (గ్రంధాలను (మోనోగ్రాఫ్‌లనురాయించి ప్రచురించే బాధ్యతను 
అప్పగించింది. తెలుగు భాష, సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
ప్రతిష్టులైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి ప్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంస్కృతిక శాఖామాత్యులు మాన్యశ్రీ వట్టి వసంతకువమార్‌ గారికి 
కృతజ్ఞతాభివందనాలు. 

4వ (ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతన్థాయి సంఘం సభ్యులు : 


శ్రీ ఆర్‌. వి. రమణమూర్తి అధ్యక్షులు, సాంస్కృతిక మండలి 

శ్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 
వ జె; బాపురెడ్డి, ఐ.ఎ.ఎస్‌.,(5) 

కె.వి. రమణాచారి, ఐ.ఎ.ఎస్‌.,(6) సాంస్కృతిక శాఖ, సలహాదారులు 


వి. భాస్మర్స్‌ ఐ.ఎ.ఎస్‌. ముఖ్య కార్యదర్శి, ఆర్థిక శాఖ, ఆం.ప్ర. 


ఊఅ(€ఊఈభాూ (ఊట లభ 


ఎల్‌. వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌., ప్రభుత్వ కార్యదర్శి, సాంస్కృతిక శాఖ 

శ్రీ జి. ఎన్‌. రావు, ఐ.ఎ.ఎస్‌.(6) ప్రత్యేకాధికారి, శిల్చారామం 

పరిచయం 


ఏ దేశంలోనైనా ఆదేశ సంస్కృతి, సంప్రదాయాలను నిలబెట్టేవే 
జానపద కళలు. శిల్పం, చిత్రకళ, చలన కళారూపాల్లాంటివి ఆదేశ బెన్నత్యాన్ని 
ఎలుగెత్తి చాటుతూ ఉంటాయి. అయితే అధిక సంఖ్యాకులను అలరించేవి 
మాత్రం దేశి జానపద కళారూపాలే. భారతీయతను సంతరించుకొన్న ఈ 
కళారూపాల్లో అనంతమైన వైవిధ్యం కనిపిస్తోంది. దానికి కారణం అవి విభిన్న 
సంస్కృతుల నేపధ్యంలోంచి పుట్టడమేగావచ్చు. అందువల్లే అన్ని వర్గాల ప్రజల 
జీవితాలతో మమేకమై పోయి వేల సంవత్సరాలుగా సంస్కృతి, సంప్రదాయాలకు 
పునాదులయినాయి. అలానే మన సంప్రదాయ జానపద కళలు మహోన్నతమైన 
మన దేశ సంస్కృతికి పట్టుకొమ్మలు. గత వైభవానికి ప్రతీకలై కలకాలం 
సజీవం చేస్తున్న మహత్తర మాతృకలు. జానపద విజ్ఞానానికి అంధకార 
మలమకుండా కాపాడుకుంటూ వస్తున్న వెలుగు ప్రమిదలు. 


మానవ నాగరికత వికాసంలో జానపద కళారూపాల పాత్ర అనన్య 
సామాన్యమైంది. వృత్తి భావన, సాంస్కృృతికాంశాల పరిజ్ఞానం లుప్తం కాకుండా 
కాపాడటంలో వాటి ప్రాముఖ్యం విస్మరించలేనిది. మూల సంస్కృతికి నికషోపలం 
పట్టే వృత్తి కథా గాన ప్రదర్శనలు నేటికి సజీవ దృశ్యాలే. ఇటీవలి కాలంలో 
సామాజిక ప్రజా ఉద్యమాల నేపథ్యంలో వృత్తి పురాణ ప్రక్రియ పరిశోధనలకు 
ప్రాధాన్యత హెచ్చింది. వృత్తులు మారినప్పటికీ వంశ పారంపర్యతను 
విస్మరించలేకనే గత వృత్తి వైభవాన్ని, నైపుణ్యాన్ని నేటితరానికి చాటి చెప్తూ 


2 వృత్తిపురాణాలు - పటం కథలు 
వస్తున్నారు. తెలుగు జానపద కళారూపాల్లోనే అద్భుతమైన కళారూపం 
చిత్రపటం కథ. చిత్రకళ గుణాన్ని వర్ణ స్వభావాన్ని, సాహిత్య, సంగీతాల 
సంపర్శాన్ని కలిగిన అపూర్వ కళారూపమిది. ఈ అరుదైన కళారూపంలో 
వృత్తి పురాణ కథా గానాలు 'ప్రదర్శితమవడం ఓ విశేషం. తొలి తెలుగు 
కావ్యంకంటే ముందునుంచే వివిధ జానపద కళారూపాల్లో ఈ వృత్తి గాధలు 
మౌఖిక సంప్రదాయంలో 'పచారమవుతూవచ్చాయి. అలాంటి చలన 
కళారూపాల్లో ఈ చిత్రపటం ఒక మాధ్యమంగా ఉపయోగపడడం వాటి 
గొప్ప తనాన్ని చెప్పకనే చెప్తున్నాయి. జానపద జీవన మాధుర్యానికి అవి 
జాగృతులవుతున్నాయి. 

స్వాభావికంగా మనదేశం వ్యావసాయిక దేశమ్రైనందువల్ల 
ఈ పుణ్యభూమిలో వెలసిన శ్రామిక సంస్కృతికి పల్లెలే పట్టుకొమ్మలైనాయి. 
క్రీస్తపూర్వంనుంచి ఆధునిక యుగంవరకు మన జాతీయ సంస్కృతి అంతా 
ఉత్పత్తి కులాలనుంచి రూపొంది వికసించిందే. నాగరిక సంస్కృతి 
ఎదుగుతున్నకొద్దీ సమాజంలోని పల్లె సంస్కృతి అనేది మోటైపోయింది. 
కొత్తొకవింత పాతొక రోత లాగా నూతన సంస్కృతి కోసం అర్రులుచాచే 
పల్లెయువజనం తమ మూలాలు విడువలేక, కొత్తదనాన్ని కాదనలేక ద్వై 
సంస్కృతిని అనుసరించు కొంటూ వస్తున్నారు. కాలానుగుణంగా లోకం 
మారుతూ వస్తున్నప్పటికీ జానపద కళలు మాత్రం ప్రజల హృదయాలలో 
నిలిచిపోయి గతప్రాభవాన్ని చాటుతూనే వస్తున్నాయి. అందులోనే తెలుగుజాతి 
ప్రాచీనత, భాషాసనంస్కృతులు వ్రతిబింబించి భారతీయజాతి జీవన 
సంప్రదాయాలేమిటో వివరిస్తున్నాయి. పల్లె అనేది సంస్కృతీ సంప్రదాయాలకు, 
ఆచార వ్యవహారాలకు తరగని గని. వృత్తిమూలాల అన్వేషణ అక్కడినుంచే 
మొదలైంది. సామాజిక సాహిత్య, ప్రగతిశీల ఉద్యమాల (ప్రేరణతో పరిశోధకులు 
తమ దృష్టిని వృత్తి సంస్కృతి మీదికి (ప్రనరింవజేని నూతనజీవన 
మూలసంస్కతులని వెదకడం ప్రారంభించారు. ఈ నేపథ్యంలో వృత్తి పుట్టుకని, 
కుల కళల్ని కుల మూలపురుషులగాథల్ని సంతరించుకొన్న జానపద 
పురాణాలవైపు తమ దృష్టిని మళ్లించారు. వృత్తి విలువని, కుల గౌరవాల్ని 


పరిచయం న! 


ఉన్నతీకరించే వృత్తి కళారూపాల మీద పరిశోధనలు వేగవంతమైనాయి. 
జానపద పితామహుడు నేదునూరి గంగాధరం, డా. బిరుదురాజురామరాజు, 
డా. మిక్కిలినేని రాధాకృష్ణమూర్తిలాంటివారు ఈ రంగంలో విశేషకృషి చేసి, 
తర్వాతి పరిశోధకులకు మార్ష దర్శకులైనారు. తెలుగు జానపద సాహిత్య 
పరిశోధనలు సాగించిన డా. బిరుదురాజురామారాజు దృష్టికి భిక్షుగాయకులు 
ఆనినంతగా జానపద కళారూపాలు, వాటిని ప్రదర్శించే ఆశిత కులాలు 
ఆనలేకపోయాయి. వృత్తిగాయకుల సాహిత్యాన్ని, వారి గానానికి ఉపయోగపడే 
వాయిద్యాలమీదే పరిశోధనలు సాగించడం, తర్వాతివారు పలైపదాలమీద, 
(శ్రామికగేయాలమీద, పిలల పాటల మీద పరిశోధనలు చేసి జానపద 
పురాణాల్ని మాత్రం బొత్తిగా విస్మరించారు. అయితే 1950 నాటికే 
నేదునూరిగంగాధరం 1'గామయాచక వృత్తులు” అంశంమీద పరిశోధన సాగించి 
జానపద పురాణాల అన్వేషణకు తగిన మార్గం చూపారు. డా. మిక్కిలినేని 
రాధాకృష్ణమూర్తి 'తెలుగువారి జానపద కళారూపాలు” అంశంమీద పరిశోధన 
సాగించి జానపద పురాణ కథాగాయకుల గురించి బాగానే పరిచయంచేశాడు. 
ఆ తర్వాత 1996లో జానపద కళాపరిశోధన వేదిక హైదరాబాదు సంస్థ 
వెలువరించిన “జానపద పరిశోధన” త్రైమాసిక పత్రికలో జానపద కళారూపం 
పటం కథ మీద ప్రత్యేక వ్యాసాలు వెలవరించింది. దీని (ప్రేరణతో “తెలుగులో 
కుల పురాణాలు- ఆశిత కుల వ్యవస్థ అనే పిహెచ్‌.డి. పరిశోధనా (గ్రంథం 
వెలువడింది. 1999 నుంచి పరిశోధనలు అనేవి పట్టాలకోసంగాదనే నెపంతో 
సమస్త జానపద వృత్తి కళాప్రదర్శనల్ని సేకరించే ప్రయత్నంలో ఈ గ్రంధ 
రచయిత వీడియోద్వారా సేకరిస్తూ, మౌఖిక మాధ్యమంలోనున్న వృత్తిగాధల్ని 
లిఖిత మాధ్యమంలోనికి తెస్తూవచ్చారు. 2006 నాటికి వీటినన్నింటినీ 
అధిగమించి దాదాపు 50 వృత్తి పురాణాల్ని, అందులో చిత్ర పటం ద్వారా 
'ప్రదర్శింపబడుతున్న వృత్తి గాథలు కలిగిన 10 పటం కథలని సేకరించారు. 
1.మడేలు వురాణం పటంకథ, 2.కాకిపదగల పాందవుల పటంకథ, 
3.గౌడజెట్టీలు చెప్పే గౌడపురాణం పటంకథ, 4.ఏనూటివారు చెప్పే గౌడపురాణం 
పటంకథ (గ్రంథాలు నాలుగు అచ్చువేసి పరిశోధకులకు నూతనాంశాల్ని 


శ! వృత్తిపురాణాలు - పటం కథలు 
అందించారు. ఆ క్రమంలోనే ఈ [గ్రంథ రచయిత ఆంధ్రప్రభ దినపత్రిక ఆదివారం 
అనుబంధంలో వారం వారం 20-05-2007 నుంచి “జానపద పురాణాలు” 
శీర్షికలో వృత్తి పురాణాలని, ఆశిత గాయకుల్ని కుల సాహిత్యాన్ని కుల వస్తు 
సంస్కృతి మీద 30 పరిశోధనా వ్యాసాల్ని అందిస్తూవచ్చి, 2007 డిసెంబర్‌ 23 
నుంచి వార్త దినపత్రిక ఆదివారం అనుబంధంలో వారం వారం ధారావాహికంగా 
70 వృత్తిపురాణాలమీద పరిశోధనా వ్యాసాలను అందిస్తూ వచ్చారు. 

వృత్తి, విలువని, గౌరవాల్ని ఉన్నతీకరించే వృత్తి, వస్తూత్పత్తి విశేషాలు 
కలిగిన జానపద పురాణాలలో అరుదైన ప్రక్రియ 'పటం కథ. ప్రాచీన కళా 
రూపానికి చెందిన ఈ జానపదడకళ అయిన చితపటం ఆధారంగా 
కథచెప్పడమనే విధానం వల్ల దీనికాపేరు వచ్చింది. సంఘంలో ఇప్పుడు ఈ 
రూపంలో కనిపించే కులాలన్నీ వృత్తులనుబట్టి ఏర్పడ్డవే. ఇలా ఏర్పడ్డ అనేక 
కులాలు తమ ప్రతిభతో సృష్టించుకొన్న అనేక జానపద కళారూపాల్లో 
ఈ పటం కథా రూపం ఒకటి. అనేక జానపదపురాణాల్లో కొన్నింటిలో 
మాత్రమే ఈ పటంకథా రూప కళలున్నాయి. పన్నెండు పోషిత కులాలకున్న 
14 ఆశితకులాల' వారే ఈ పటంకథను ప్రదర్శించడాన్ని విశేషించి చెప్పాలి. 
ఇందులో కుమ్మర కులం ఆశితులయిన పెక్కర్లు తమ ఉనికికోసం పోరాడుతోన్న 
(క్రమంలో వారి పటం ప్రదర్శనని కోల్పోయి కేవలం వచన కథనే ప్రవచిస్తూ 
వస్తున్నారు. మిగతా కులాలకున్న ఆశితకులాలకుకూడా ఆదరణకరువై ఈ 
కళారూపాలే అంతరించి పోతాయేమో ననే భావనతో ఈ రచయిత జానపద 
కళా ప్రదర్శన మీద పరిశోధనకు పూనుకొని, ఆ కళారూపాలన్నింటిని సేకరించి, 
పరిశీలించి ఇప్పటిదాకా సాగుతూ వస్తున్న మౌఖిక రూపంలోనున్న కథలన్నిటికీ 
లిఖిత మాథ్యమంలోకి తీసుకువచ్చే ప్రయత్నంలోంచి “వృత్తి పురాణాలు - 
పటం కథలు” (గ్రంథాన్ని రూపొందించారు. 


1. 1. జాంబపురాణం 2. శివకంఠమాల పురాణం 8. కోయపురాణం 4. పద్మనాయకుల 
పురాణం 5. నాయీ బ్రాహ్మణ పురాణం 6. మదేలు పురాణం 7. యాదవపురాణం 
వ కుమ్మరి పురాణం 9. ముదిరాజపురాణం 10. పద్మశాలి పురాణం 11. విశ్వబ్రాహ్మణ 
పురాణం 12. గౌడ పురాణం అనే పటం కథారూపాలు. 





జానపదం 


జానపదమంటే పల్లెపదమే. పల్లె ప్రజలను జానపదులంటారు. 
పల్లెవాసుల సంప్రదాయాలు, కులాచారాలు, వృత్తి సంస్కృతి, మతం నీడలో 
అభివృద్ధిచెందిన జీవనమంతా జానపదమే. జానపదుల విశ్వాసాలు, 
ఆచారాలు, ఆటపాటలు సకలం వారి గుండెల్లోంచి ఉబికి వచ్చిన 
కళారూపాలనే మనం జానపద కళలని అంటున్నాం. వృత్తి, కళలు, భాషా, 
సాహిత్యాలు, పండుగలు పబ్బాలు, జానపద విశ్వాసాలు అన్నీ జానపద 
విజ్ఞానంగానే చెప్పాలి. పోక్‌లోర్‌కి సమానార్థకంగా జానపదవిజ్ఞానమనే 
పదాన్ని ఉపయోగిస్తున్నాం. విశ్వాసాల, ఆచారాల విషయాల్లో జానపదుల 
నాగరికులనడుమ దూరంతగ్గిపోయి అందరిలో కనిపించే జానపద సంస్కృతిని 
ఆధారంచేసుకొని అధ్యయనం చేయడం మొదలైంది. జానపద సంస్కృతిని 
ప్రతిబింబించే ప్రతిఅంశాన్ని జానపద విజ్ఞాన అంశంగానే పరిగణిస్తున్నారు. 
ఈ విజ్ఞానం వస్తు, భావ రూపాల్లో ఉండి జానపద సంస్కృతిని కళ్ళకు 
కట్టిస్తుంది. జానపదులది (శ్రమ, సంస్కృతి, వ్యవసాయం, చేతివృత్తులమీద 
ఆధారపడి జీవించే ప్రజలే ఎక్కువ. అధిక సంఖ్యాకుల ఆచారాలు, 
వ్యవహారాలు, భాష, కళలు, కల్పనలు, విశ్వాసాలు ఇప్పటిదాకా సజీవంగా 
సాగుతూ వస్తున్నాయి. వృత్తికారులు, కథాగాయకులు, పటం ప్రదర్శకులు 
జానపద సంస్కృతిని శాయశక్తుల పరిరక్షించుకొంటూ వస్తున్నారు. విజ్ఞులైన 
జిజ్ఞాసపరులు ఇప్పుడు తమ జీవితాలకి మూలమైన జానపద విజ్ఞానాన్ని 
ఆవశ్యకమైనదిగా పరిశోధిస్తున్నారు. 


6 వృత్తిపురాణాలు - పటం కథలు 
జానపదం కేవలం (గ్రామాలకే పరిమితం కాకుండా పల్లెపజల 
వలసలతో పట్టణాలకూ విస్తరించింది. పాశ్చాత్య జానపద పరిశోధకుడు 
గీ12౧ 064౧౮65 “ఏదైనా ఒక విషయంలోనైనా భావ స్వారూప్యం ఉన్న జన 
సముదాయాన్ని జాన పదులన్నారు. ఒక ప్రాంతానికి, ఒక భాషకు, ఒకే 
జాతికి సంబంధించి తమకంటూ కొన్ని సంప్రదాయాలు కలిగున్న జన 
సముదాయమని అర్ధం. గత మంతా జానపదం వర్తమానమంతా నాగరికం 
అనేవి జానపద విజ్ఞానాన్ని శాస్ర్తీయ దృక్పథంతో పరిశీలించే విధానం లో 
ప్రధానమైన అంశాలు. సాహిత్యం, పుక్కిట పురాణాలు ఐతిహ్యాలు, పురాగాథలు, 
వృత్తిగాథల్లాంటివి ప్రాధాన్యాన్ని వహిస్తాయి. జానపద విజ్ఞానం మౌఖిక 
రూపమే ప్రధానమైనప్పటికీ ఈ పదేండ్ల నుంచి లిఖితరూపంలోకి అది 
వచ్చిచేరింది. ఒక తరంనుంచి మరో తరానికి సంక్రమిస్తూవచ్చి నిత్య 
చైతన్యంపొందుతోంది. మానవజాతి మనుగడకుచేసే కృషిలో భాగంగానే 
దీన్ని చెప్పాలి. 


కుల విజానం 
క్‌ 


కుల విజ్ఞానశాస్త్రం కులవృత్తుల నేపథ్యంలో వృత్తి పురాణాలు 
కలిగించిన మానసిక పరిజ్ఞానంలోంచి వికసించింది. దీన్ని జానపద 
విజ్ఞానంలో భాగంగానే పరిగణించాలి. జానపద విజ్ఞానం ఎంత ప్రాచీనమో 
కుల విజ్ఞానం కూడా అంతే ప్రాచీనమైంది. “విశ్వం కన్ను విప్పని నాడు వేదం 
వెలసిన ధరణి ఇది. గౌతమ బుద్దుని బోధనలో శిరసెత్తిన సహనం మనది” 
అంటూ సినారె చెప్పినదానిలోనే భారతీయ నంన్కృతి బెన్నత్వం 
ఏమిటోతెలుస్తూనేఉంది. రుగ్వేదంలో పురుష సూక్తం. దశమ మండలంలో 
చతుర్వర్థ వ్యవస్థ గురించి తొలిసారి ప్రస్తావించబడింది. భగవద్గీతలో “చాతుర్వర్హం 
మయాసృష్టం గుణకర్మవిభాగశః అనడంలో వృత్తులనేవి ఆనాదే ఉనికిలోకి 
వచ్చాయనేది అర్థమవుతోంది. వృత్తులాధారంగానే అనేక కులాలు 
పుట్టుకొచ్చాయనేదాన్ని మన సాంఘికవ్యవస్టే ధ్రువపరుస్తోంది. వర్ణయుగమే 
స్వర్ణయుగ మని ప్రభువులు, ప్రజలూ నమ్ముతూ వచ్చిన ప్రాచీన కాలంలోనే 
వర్ణ సంకరాలూ జరిగాయి. దానితో మన సమాజంలో నూతనకులాలు 
కొన్ని పుట్టుకొచ్చాయి. కులాల బ్రతుకుదెరువుకోసం నూతనవృత్తులు కూడా 

పెరుగుతూ వచ్చాయి. ఈ నేపథ్యాన్ని గ్రహించే కాలక్రమంలో ముఖ్య కులాల్ని 
ఆశయించి బతికే ఉపకులాలుకొన్ని పుట్టుకువచ్చాయని సామాజిక శాస్త్రవేత్తలు 
చెప్పుకొచ్చారు. వృత్తి పురాణాలు కూడా ఆశిత కులాల పుట్టుకల్ని 
(ధువపరుస్తున్నాయి. కులం తన సాంఘిక వ్యవస్థని స్వచ్చందంగా 
నిలబెట్టుకొనేందుకు కులపురాణాల్ని సృష్టించుకున్నాయనేది నిజం. ఈ ప్రక్రియ 
ద్వారానే కుల విజ్ఞానం తరతరాలకు అందుతూ వచ్చి, నేటికి అది జీవధారగా 
సాగుతూనే ఉంది. కులాచారాలు అదృశ్యం కాకుండా నిరంతరం కొనసాగేలా 
వృత్తి పురాణాలు పనిచేశాయి. అవి తొలుత వృత్తిని ఉన్నతంగా చూడ్డం 
నేర్పించాయి. కులాల నడుమ అగాధం ఏర్పడకుండా సామరస్యాన్ని 
పెంపొందించడంలో ఘనమైన పాత్రనే పోషించాయి. ఆదర్శవంతులుగా 
తీర్చిద్దిడంతో పాటు ప్రజలకు ఆత్మవిశ్వాసాన్ని ప్రోది చేస్తూవచ్చాయి. నైతిక 
జీవనాన్ని పరిరక్షిస్తూనే అవి కుల సమూహాలకు జవజీవాల్ని అందించాయి. 


కులంపుట్టుక గురించిచెప్పే సిద్ధాంతాలలో వృత్తి సిద్ధాంతం ఒకటి. 
వృత్తులన్నీ కాలక్రమంలో కులాలుగా స్థిరపడ్డాయనే సిద్ధాంతాన్ని ఈ వృత్తి 
సిద్ధాంతం బలపరుస్తుంది. సామాజిక శాస్త్రవేత్తలు వ్యక్తి స్వభావాన్ని అంచనా 
వేసిన తర్వాతే మనిషి విలువల్ని గణించి చెప్పారు. కులాల్ని ఒక మానవ 
సమాజంగా ఏర్పరచడమనేది కులవృత్తులకున్న ప్రధాన లక్షణం. మనకున్న 
జానపద కళారూపాలన్నీ ఈ కులవృత్తులతోనే ముడిపడి ఉన్నాయి. ఆచార 
వ్యవహారాలు, సాంస్కృతికాంశాల పరిజ్ఞానం లుప్తంకాకుండా పరిరక్షించేందుకే 
ఈ వృత్తి పురాణాలు సృష్టించబడ్డాయి. అంతేగాదు ఒక వ్యవస్థీకృత సాంఘిక 
వ్యవస్థ అవసరాల నిమిత్తమే ఈ వృత్తి పురాణాలు అవసరమైనాయి. జానపద 
ప్రదర్శన కళలు సామాన్యంగా కుల సంప్రదాయాలను అనుసరించి ఎదిగి 
వచ్చినవనే విషయాన్ని గుర్తించుకోవాలి. 


జానపదుల నిత్య జీవితంలో ఉపయోగించే వస్తు పరికరాలు (౯01% 
గీ౦06550/169) జానపద విజ్ఞానంలో చేరినప్పటికీ అవి కుల విజ్ఞానానికి 
సంబంధించినవనే చెప్పాలి. రిచర్డ్‌ ఎం. దార్సన్‌ భౌతిక సంస్కృతి (144165! 
01419) అన్న ఎన్‌సైక్లోపీడియా బ్రిటానికాలో పేర్కొన్న వస్తు సంస్కృతి అనేది 
వృత్తి సంస్కృతికి చెందినదే. నిరక్షరాస్యులైన కింది కులాలు, వేదాధ్యాయులకు 


8 వృత్తిపురాణాలు - పటం కథలు 
కుల సంస్కృతి సామాజిక సంస్కృతిలో భాగంగానే గుర్తించి పరిగణించినట్టుగా 
చరిత్ర చెప్తోంది. 


భారతదేశ సామాజిక శాస్త్రవేత్త ఘుర్లే కులానికి ఆరు ప్రధాన 
లక్షణాలున్నాయని చెప్పారు. 1. కులం సమాజంలో ఒక సమూహం. 
పుట్టుకతోనే కులానికి గుర్తింపు ఉంటుంది. 2. కులాలు నిచ్చెన మెట్లలా 
[క్రమ శ్రేణిలో ఉంటాయి. అసమానతలకు మూలమైన ఈ క్రమంలో 
ఆధిపత్వాలుంటాయి. కలిసి బతకకుండా చేసే శక్తులివే. 4. ఆహారం - 
ఆచారాలు. 5. కులవృత్తుల్లోని, నీచ వృత్తులను మార్చుకొనే అవకాశం లేదు. 
6. వైవాహిక బంధం. కుల పరిమితుల్లో జరగడం దీని లక్షణం. కులాన్నిబట్టి 
కుల కళలు పుట్టడం సామాన్యమైన విషయంగానే సామాజిక శాస్త్రవేత్తలు 
గుర్తించారు. 


.  జానపదానికి జానపద విజ్ఞానం ఉన్నట్టుగానే కులానికి కుల విజ్ఞానం 
ఒకటి ఉంది. కులం పరిధికి లోబడి ఉందే అంశాలే కుల విజ్ఞాన అంశాలు 
అవుతాయి. సామాజిక, మత పరమైన అంశాలతో పాటు కళాత్మకమైనవి 
కుల విజ్ఞానానికి కొదవే లేదు. కొంత మంది పరిశోధనకులు కుల విజ్ఞానాన్ని 
కూడా విభజించడానికి ప్రయత్నించారు. కులాల అస్థిత్వాన్ని చూసినట్లయితే 
ఈ కుల విజ్ఞానాన్ని ఆరు విభాగాలుగా చేసుకోను వీలుంది. 


కులం సాహిత్యం 


వర్ణవ్యవస్థలో అంతర్భాగంగా కులాలు సాగుతూ రావడం, 
కులవృత్తులు గుర్తింపబడడమనేది ప్రాచీన కాలంనుంచే కనిపిస్తోంది. 12వ 
శతాబ్బి అంటే కాకతీయుల పాలననాటికే కొన్ని ప్రాంతాల్లో కులపీఠాలు 
ఏర్పడ్డాయి. అష్టాదశ కులాలవారు వారివారి కులాలకు సంబంధించిన 18 
పురాణాలు అప్పటినుంచే సృష్టించు కోవడం ప్రారంభమైంది. మైదాన ప్రాంతాల 
కులాల వారిని చూసి గిరిజనులు కూడా తమకంటూ వృత్తిపురాణాలు 
సృష్టించుకొంటూ వచ్చారు. కాలపరిణామంలో ఈ వృత్తి పురాణాలతోపాటు 
ఐతిహ్యాలు, జానపద కళారూపాలు, సామెతలు, పొడుపు కథలు లాంటి 
వెన్నో సృజించబడ్డాయి. ఈ కులాలకి సంబంధించి సృష్టించిన సాహిత్య 

రూపకాలన్నీ ఆయా కులం సాహిత్యం విభాగంలో చేరతాయి. దరిమిలా 
మౌఖిక సంప్రదాయంగా సాగుతూవస్తున్న కులచరిత్రలు ఈ కులవిజ్ఞానానికి 
పట్టుకొమ్మలైనాయి. 


కులం, సంఘం, మతాచారాలు 


అతి ప్రాచీనకాలం నుంచే వృత్తులవారంతా ఒక జనసమూహంగా 
ఏర్పడి జీవించి వస్తున్నవారే. అప్పటికే ఆధ్యాత్మికంగా ప్రాకృతశక్తి పూజ 
మొదలైంది. వృత్తులన్నీ కులాలుగా రూపొందే కాలానికి మతం పుట్టి 
జనసమూహాల్లోకి (ప్రాకడం మొదలైంది. అందుకే ఆది హిందూ సమాజమంతా 
మత సంస్కృతిని ప్రతిబింబిస్తోంది. అప్పుడేగాదు, ఇప్పుడు కూడా కులమతాల 
నడుమ ప్రత్యక్ష సంబంధాలు కూడా కొనసాగుతుంటాయి. మన సమాజంలో 
జనన మరణ కర్శకాందడల్ని కూడా మతమే నిర్దేశిస్తూ వచ్చింది. మతానికిలోబడే 
కుల సంఘాలు అభివృద్ధికావడం చరిత్ర పొడవునా కనిపిస్తోంది. నీచవృత్తుల 
వారిని కూడా మతం గుర్తించి ఆయా కులాలమధ్య సామరస్యం 
పెంపొందించుతూ వచ్చింది. ప్రాచీనమతం స్థానంలో వీర వైష్ణవ, వీర శైవాలు 
ప్రవేశించి కింది కులాల వారికి అధికప్రాధాన్యానిచ్చాయి. మత ప్రచారకులు, 
దేవ పరిచారకుల వ్యవస్థ పుట్టడం వల్లే సంవుంలో కొత్త కులాలు 
అవతరించాయి. ఈ విధంగా అనేక కులాలు ఏర్పడడానికి మతంకూడా 
తోడ్పడుతూ వచ్చింది. వృత్తి ప్రాతిపదికన కులాల హోదాల్ని సంఘం 
నిర్దేశించినట్టుగానే మతాలవల్ల పుట్టిన నూతనకులాలకు కూడా హోదాల్ని 
నిర్దేశిస్తూ వచ్చింది. ఈ నేపథ్యంలో కులం సంఘానికి, మతానికి లోబడి 
తమ కోసం ఏర్చ్పర్చుకొన్న ఆచార వ్యవహారాల్ని నిర్వహించుకొంటూ వచ్చింది. 
అంతేగాదు పల్లెల్లో కనిపిస్తున్న కులాల వర్గీకరణం కూడా వృత్తి ఆధారంగానే 


జరిగాయి. 
కులం - వృత్తి 
కులానికో వృత్తి, ఉండడం సహజం. ఇప్పుడు కనిపించే కులాలలో 


అనేకం చేస్తున్న వృత్తుల కారణంగానే ఏర్పడ్డాయి. వృత్తి, కులం అనేవి 
అవినాభావ సంబంధం కలిగినట్టివి. వృత్తులెన్నున్నా కులవృత్తికి సాటిరాదు 

గువ్వలచెన్నా సామెత కూడా వీటి ప్రాధాన్యాన్ని తెలిపేందుకే పుట్టింది. వృత్తి 
లేకున్నా కులం ఉండడం ఆధునిక జీవనవిధానమైంది. సామాజిక అవసరాలకు 
కావల్సిన వస్తూత్పత్తికోసం పుట్టినకులాలు రానురాను సంఘం నిర్దేశించిన 
పనులనే చేసుకుంటూ వచ్చాయి. కుల వృత్తిని కాపాడుకోడానికి శాయశక్తులా 
కృషిచేయడంతప్ప మనిషి కులాన్ని వీడిపోవడమనేది ఇప్పటికీ అరుదే. 
ఆధునికుల్లో కులవృత్తి లేకున్నప్పటికీ సాంస్కృతిక విషయాల్లో కులాచారాన్నే 
పాటించడం, వృత్తి పరికరాలపట్ల, కుల మూలపురుషులపట్ల భక్తిభావం 
చూపించడం ఇప్పటికీ కనిపిస్తోంది. మండల్‌కమీషన్‌వల్ల దేశంలో జరిగిన 
వరిణామాలు ఒక నూతన ఉద్యమానికి దారితీసింది. గతశతాబ్దం 
చివరిపాదంలో కుల ఉద్యమాలు తప్ప మిగితా ఉద్యమాలకు తావు లేకుండా 
పోయింది. 


కులం - కళలు 


భారతీయ కళా సంస్కృతిలో కొంతవరకు కుల సంస్కృతి కూడా 
ప్రతిబింబిస్తోంది. కళలకు వృత్తులకు విడదీయరాని సంబంధం ఉండడంవల్ల 
భారతీయ కళల్లో కులపరమైన కళలు చోటు చేసుకొన్నాయి. చేతి వృత్తుల 
వారు రూపొందించుకొన్న కళలే అధికంగా ఉన్నాయి. ఆశిత కులాల 
కళాకారులు నిర్మించి ప్రదర్శిస్తూ వస్తున్న కళారూపాలు ఇప్పటికీ సజీవంగా, 
అపురూపంగానూ కన్పిస్తున్నాయి. వాటిలో ప్రత్యేకంగా పేర్కొనదగినవి జానపద 
కళ అయిన చిత్రపటం. దీన్ని నకాషికళాకారులు మాత్రమే నిర్మిస్తారు. ఆ 
పటం ఆధారంగా కులకథచెప్పేది మాత్రం ఆశిత కులమే. కథకుడు తమ 
పోషితకులకథ చెప్పడానికి ఏర్పర్చుకొన్న ఈ నూతన చలన కళా మాధ్యమంలో 
కథాంశాన్ని బట్టి బొమ్మల ఆకృతులు సృజింపబడతాయి. కథా గానంకోసం 
సంప్రదాయ వాయిద్యాలు, తాళాలు, మద్దెలలేగాదు, ఆహార్యాలు ఎన్నో 
జానపద వస్తు సంస్కృతికి సంబంధించిన విశేషవస్తుసముదాయమంతా 
నిష్పన్నమయినాయి. ఒక కులం వారు సృష్టించుకొన్న కళారూపం మరో 
కులానికి చెందిన ఆశ్రితకులానికి ఆదర్శంగా నిలుస్తూ వచ్చింది. ఈ క్రమంలో 
విశ్వకర్మకులం వారు సృష్టించే ఎన్నో కళా రూపాలు కళాసంస్కృతులకే 
నికషోపలం పడుతున్నాయి. కుల పురాణాలు రాసేందుకు ఉపయోగించిన 

తాళ పత్రాలు, తాళపత్రాల పరిమాణంలోనున్న తామపత్రాలు, పలకల 
పరిమాణంలో తామ పత్రాలు కూడా కుల వస్తు సంస్కృతినే సూచిస్తున్నాయి. 
వివిధ వాస్తుపద్ధతుల్లో నిర్మించిన కుల దేవాలయాలు దేశి శిల్పకళలకే 
నిలయాలుగా ఉన్నాయి. జానపద రూపకాలయిన యక్షగానం, వీధి బాగోతం 
లాంటివి తెలుగు సాహిత్య ప్రక్రియల్ని దశలవారీగా సుసంపన్నం చేస్తూ 
వచ్చాయి. కులాలవారు తమ కుల దేవతలపేర జరిపే పండుగల్లో, జాతరల్లో 
కులవృత్తి 'ప్రదర్శనతోపాటు వృత్తి కళలను కూడా ప్రదర్శించడం ఒక 
ఆనవాయితి. ఈ సందర్భంలో 'ప్రదర్శింపబడే తాగటవీర క్షత్రీయుల జ్యోతి 
నృత్య ప్రదర్శన, కొమ్ముల ప్రదర్శన, గణాచార్ల నృత్యాలు ప్రత్యేకంగా 
పేర్కొనదగినవే. కళలకు వృత్తులకు విడదీయరాని సంబంధం ఉండడం 
కారణంగానే కులపరమైన విభజన వృత్తి కళలకు కూడా తప్పలేదు. చేతి 
వృత్తుల వారికే కళలు ఎక్కువగా ఉండడంవల్లకూడా భారతీయ కళల్లో వాటికి 
(ప్రాముఖ్యం మరింత హెచ్చింది. అదీగాక జాతీయ కళలకు కులకళలే మూలం 
కావడాన్ని కూడా ఇవి సూచిస్తున్నాయి. 


కులం -శాస్త్రం 


కుల ఆచార వైద్యం చేయడమనే సంప్రదాయం ప్రాచీన కాలంనుంచే 
వస్తూ ఉంది. వాస్తు శాస్త్ర, లోహ శాస్త్రంలాంటివి కొన్ని కులాలవారి కులశాస్త్రం 
అయినట్టుగానే జ్యోతిష శాస్త్రంలా గోత్రాలు, వంశ చరిత్రలు ఆశిత కులాల 
వారివి కావడాన్ని విశేషించి చెప్పాలి. నాయీబ్రాహ్మణులకు ఆయుర్వేద విద్య 
వారి కులవిద్యగానే పూర్వం నుంచే వస్తోంది. చెంచుకులంవారికి, ఎరుకల 
కులం వారికి, పరిక ముగ్గులవారికి, మందులవారికి తెల్సిన ఆయుర్వేద 
విద్య కూడా కులవిద్యే. అలాగే మంత్ర తంత్రాలు ఆ(శిత కులాలయిన 
మందెచ్చు, బైండ్లలాంటి కులాల్లో ఎక్కువగా ఉన్నట్టు ప్రజలు విశ్వసిస్తూ 
వచ్చారు. పశువులకు గాలిసోకిందని. ఊరికి గాలి సోకిందని వైద్యంచేసే 
పద్ధతే కొలుపులు. ఇప్పటికీ ఈ కొలపులవారు తమ వృత్తిని కొనసాగిస్తూ 
రావడాన్ని గుర్తిస్తూనే ఉన్నాం. కుల శాస్తం ముఖ్యంగా వస్తూత్పత్తిలోనే 
విశదపడుతూంటుంది. కుమ్మరి వృత్తివాడు శూన్యంలోంచి సృష్టించినట్లుగా 
కడవను తయారు చేస్తాడు. గొల్లవాడు గొంగడి, సాలెవాడు వస్త్రం, విశ్వకర్మ 


క్షే2 వృత్తిపురాణాలు - పటం కథలు 

ఉక్కు గోళం, శిల్పాల్సి జాంబవులు చర్మవాయిద్యాల్నిి వారెణలను సృష్టించడం 
కులశాస్తం ద్వారానే సాధ్యమనేది విస్మరించొద్దు. ఈ విద్యలు కులాచారం 
(వకారంగా ఒక తరం నుంచి వరో తరానికి మౌఖికంగానే 
అందించబడుతూవచ్చాయి. ఆధునిక కాలంలో ఈ కుల శాన్తాలు లిఖిత 
రూపంలోకి వచ్చి, ఇంజనీరింగ్‌ శాస్త్రంలో అంతర్భాగాలయి పోయాయి. 


కులం - ఉద్యోగం 


అత్యవసర సర్వీసుల్లో కులశాస్త్రం తెల్సిన ప్రతిభా వంతుల్ని ప్రభుత్వం 
నియమించడం రాజుల కాలం నుంచే కనిపిస్తోంది. మస్ఫూర్‌, 'షేక్‌సింధ్‌, 
ఫాకీ లాంటివేకాదు ఆస్పత్రుల్లో మంత్రసాని ఉద్యోగాలు కూడా మంగలి 
మహిళలు చేయడం, రోగుల బట్టలను రజకులు ఉతకడం నేటికీ కనిపిస్తున్న 
సామాజిక దృశ్యం. మున్సిపల్‌లో ఉందే పాయాఖానాలు (మరుగుదొడ్లు) 
ఎత్తివేసే ఉద్యోగం అంటరాని కులాలవారే చేసేవారు. అలాగే మున్సిపల్‌లో 
ఉద్యానవనాల్ని సంరక్షించే ఉద్యోగాల్లో మాలి కులాలవారే నియమితులవుతున్నారు. 
ఇప్పుడు కూదా గ్రైనేజి ఉద్యోగాల్లో అంటరానివారినే నియమించడం కనిపిస్తూనే 
ఉంది. కులాలను బట్టి అనకూడదు కానీ కింది ఉద్యోగాల్లో అంటే విలువలు 
లేని ఉద్యోగాల్లో అస్పుశ్య కులాల్ని నింపడం ఇప్పుడు కూడా జరుగుతూనే ఉ 
౦ది. ఆశ్రిత కుల వ్యవస్థ దీనికి భిన్నమేమీ కాదు. పొట్టి శ్రీరాములు తెలుగు 
విశ్వవిద్యాలయంలో జానపద కళల శాఖలో డప్పు వాయిద్యాన్ని నేర్పే 
అధ్యాపకుడుగా ఒక దళితుడు నియమించబడ్డాడు. అలాగే ఒగ్గుకథను నేర్పేందుకు 
ఒక ఒగ్గు సత్తయ్య ఆచార్యపదవిని అలంకరించడం ఆ వృత్తికే కాదు కులానికి 
గౌరవం తెచ్చి పెట్టింది. 


భాషాపరమైన జాతి అంతటినీ కలిపితే ఒక సామాజిక సమూహం 
కాదు. ఈ కుల సమూహం చిన్న చిన్న సమూహాలుగా కనిపించే ఒకటి కాని 
ఒక సమూహం. ఒక కుల సమూహమనే చెప్పాలి. అయితే దానంతట దానికి 
ఒక సామాజిక స్థాయి కలిగి ఉండడం దానికున్న లక్షణం. కుల విజ్ఞానం మీద 
పరిశోధనలు ఒక వైపు ముమ్మరం అవుతున్న నేపథ్యంలో కింది కులాలు తమ 
వృత్తుల్ని విడనాడి సామాజిక హోదా కలిగిన వృత్తుల్ని చేపట్టడం లాంటి 

పరిణామాలు సంభవిస్తూ వచ్చాయి. కులపోరాటాల వల్లనూ రాజకీయ రిజర్వేషన్ల 
వల్లనూ తమ కుల మూలాల్ని అన్వేషించు కుంటూనే కులాన్ని ఉన్నతీకరించు 
కోవడం మొదలైంది. ఏ మత విశ్వాసాలు కింది కులాల్ని దూరం వుంచాయో 
ఆ మత విశ్వాసాల్ని చూరగొనడానికి వృత్తి పురాణాల్ని సృష్టించుకొని 
సామరస్యంగానైనా కలిసి జీవించగలుగుతూ వచ్చాయి. 


కుల విజ్ఞానాన్ని కాపాడాలన్న ప్రధాన ధ్యేయంతోనే కులపురాణాల 
కథాగానమే ఒక వృత్తిగా ఆశిత కులాల వ్యవస్థ ఒకటిఏర్పడింది. కులవృత్తిని, 
కులాచారాన్ని సక్రమంగా నిర్వహించని వాళ్ళని కులం నుంచి బహిష్కరించడం 
ఆనాటి సంఘ ధర్మం. కులనీతితప్పి ప్రధాన కులం వారి ఆగ్రహానికి గురైనవారే 
వాళ్ళకు ఆశిత కులాలుగా మారిపోయారు. దీనికి వృత్తి పురాణాలు కల్పనగా 
సృష్టించిన శాపాలు, బహిష్కుతులకు కొంత ఉపశమనాన్ని కలిగించాయి. 
పోషిత కులాలు రాజశయాల్ని తలపించేవి. ప్రతి కులానికో ఆశిత కులం 
ఉండడం లాంటిది సాంఘిక హోదాలుగానే పరిణమించింది. అప్పటినుంచే 
ఆశిత కులాలు తమ ప్రదర్శన కళలతో పోషిత కులాల వారికి వినోదం 
గలిగించడం లాంటిది మొదలయింది. భిక్షుక గాయక వ్యవస్థ కంటే భిన్నంగా 
ఈ ఆశ్రిత కులాల వ్యవస్థ కనిపించినప్పటికీ పోషిత కులం వారి పురాణాన్ని 
చెప్పో, వంశాన్ని కీర్తించో, పటం కథల్లాంటివి ప్రదర్శించో గౌరవ భిక్షాటన 
చేయడం విధి అయింది. కులవిజ్ఞానం లుప్తం కాకుండా ఈనాటికీ 
కాపాడుకుంటూ వచ్చిందీ నిజంగా ఈ ఆశిత కులాలవాళ్ళే. అంతేకాదు 
కులవిజ్ఞానంతో పాటు జానపద విజ్ఞానాన్ని కూడా పరిరక్షించిన కీర్తి వారికే 
దక్కుతుంది. ఒకవేళ ఈ ఆశిత కులవ్యవస్థ అనేది ఏర్పడకపోతే అపారమైన 
జానపద కళాసంపద ఇప్పటికే కనుమరుగై పోయేది. అంతేగాదు వాళ్ళ 
నైవుణ్యంతో రూపొందిన ప్రదర్శన కళలు కూడా ఇప్పటిదాకా నిలిచి 
ఉందేవిగావు. ఏనాడో అడుగంటిపోయి కుల విజ్ఞానం కాలగర్భంలో 
కలిసిపోయేది. 

ఏ దేశ నాగరికతలోనైనా జానపద విజ్ఞానమనేది కీలక స్టానాన్నే 
ఆక్రమించుకొని ఉంటుంది. దానిలో పల్లె ప్రజల నమ్మకాలు, నైతిక విలువలు 
సంపూర్ణంగా ప్రతిబింబిస్తుంటాయి. ఒక దేశ సంస్కృతి సంప్రదాయాల్ని అర్ధం 
చేసుకునేందుకు ఈ జానపద విజ్ఞానాన్ని అధ్యయనం చేయాల్సిన ఆవశ్యకత 
ఎంతైనాఉంది. జానపద విజ్ఞానం జనపదంలోని ప్రజలకే పరిమితమై లేదు. 
పట్టణాల్లో సైతం అది విస్తరించి ఉంది. పల్లెేపజల భౌతికతత్వాల్నిగాక 
వారిమనస్తత్వాల్ని పరిశీలించి చూడాలి. అప్పుడుగానీ నాగరికులలో సైతం 
తొణికిసలాదే జానపద మనస్తత్వం మనం చూడకలుగుతాం. వస్తూత్పత్తిలో, 
వ్యవహారాల్లో, సమాజాభివృద్ధిలో జానపద విజ్ఞానం పాత్ర ఎన్నటికీ 
మరవలేనిది. దాన్ని విస్మరించడం అంటే ఒకజాతి తరతరాల చరిత్రని, 
సంస్కృతిని విస్మరిస్తున్నామన్నమాటే. యుగాలు గడుస్తున్నప్పటికీ దాని 
ప్రాముఖ్యం దానికే ఉందదమనేది దానికున్న విశిష్ట లక్షణంగానే చెప్పుకోవాలి. 


జానపద విజ్ఞానంలో జనపదానికి సంబంధించిన సమస్త విషయాలు 

నిక్షిప్తమై ఉంటాయి. 01-౬08 అనే దానికి అక్షర జ్ఞానం లేని పల్లెప్రజల 

సాంప్రదాయిక విజానమని మాత్రమే అర్లం చెప్పుకోవాలి. ఈ జానపద విజానమే 
ఈ థి ఇ 

తరతరాలుగా మానవుల్ని చైతన్య పరిచి నాగరికులుగా తీర్చిదిద్దింది. ఆధునిక 

శాస్త్ర పరిజ్ఞానం వ్యాప్తిలోకి రావడానికి జానపద విజ్ఞానం ఎంతగానో 


తోడ్పడింది. సకల శాస్త్ర రంగాల్లో అనూహ్యంగా అభివృద్ధి జరిగేంత వరకు 

జానపద విజ్ఞానమే వాళ్ళని చైతన్యపరుస్తూ వచ్చిందన్నా అతిశయోక్తి లేదేమో? 
నలిన శాస్త్ర పరిజ్ఞాన పరిశోధనలకి పాదులు వేసిందికూడా అదే. నాగరికులు 
చంద్రలోకంలో నివాస మేర్ప్చరుచుకున్నా అరుణ కుజగహాల మీద కాపురమున్నా 
జానపద ఆచార వ్యవహారాలు వదలలేక పోవడంలోనే దాని ఆధికారిత 
దాగి ఉంది. 


౯01-౬08 ఇంతకు ముందులాగా జానపద ఆచార వ్యవహారాలకు 
పరిమితమై లేదు. అది అతివిస్రతమై జానపదులకు సంబంధించిన సమస్త 
విషయాల్ని సమీకరించుకొని విశ్వరూపం ధరిస్తోంది. జానపదకళలు, కులవృత్తి, 
పనిముట్లు, ఆచార వ్యవహారాలు, మూఢ విశ్వాసాలు, జోష్యాలు, సంగీతం, 
నృత్యం ఆటపాట, వినోదాలు, వండుగలు-వబ్బాలు, వేషభాషలు, 
యాసమాటలు అన్నీ జానపద విజ్ఞానాన్నే ఆశయించి ఉన్నాయి. ముఖ్యంగా 
(గగ్రంథస్థంకాని మౌఖిక సంద్రాయంలో విస్తరించి ఉన్న జానపద సాహిత్యమంతా 
జానపద విజ్ఞానం లోకే చేరుతుంది. అయితే జానపద సంస్కృతికి ఈ జానపద 
విజ్ఞానం భిన్నమైందేమీ గాదు. అక్షరాస్యులైన పారిశ్రామికుల సంస్కృతిలో 
ఒక భాగంగా అది కొనసాగడం కనిపిస్తుంది. ఎందుకంటే జానపద కళలు, 
మూఢ విశ్వాసాల లాంటివి జానపద సంస్కృతికి చెందినట్టివి. కాబట్టీ, 
ఆ సంస్కృతిలో భాగమే జానపద విజ్ఞానం అయినందువల్ల అక్షరాస్యులు, 
నిరక్షరాస్యుల సంస్కృతిలో అనివార్యంగానే అయినా ఒక భాగంగానే అది 
కొనసాగుతూ వస్తున్నది. 


జానపద పరిశోధకులు జానపద విజ్ఞానంలో ఐదు విభాగాలను 
గుర్తించి వివరిస్తూ వచ్చారు. 
జానపద సాహిత్యం ([01[-ఓ౬016) లేదా శాబ్దిక కళలు (1/60! &ీగం). 
కేవలం శబ్ద రూపంలోనున్నవన్నీ శాబ్దిక జానపద విజ్ఞానంలోకి 
టి టు ఈ 
వస్తాయి. జానపదులు మౌఖికంగా వెలువరించిందంతా ఈ విభాగం కిందికే 
వస్తుంది. జానపద గేయాలు, కథాగేయాలు, జానపద పురాణాలు, ఐతిహ్యాలు, 
సామెతలు, పొడుపు కథలన్నీ ఈ విభాగంలోకే చేరుతాయి. 

జానపద భాష (౧౦|| ఓ2౧8౮42౮౦) 


జానపదుల భాష ప్రాంతాన్నిబట్టి, కులాన్నిబట్టి సామాన్యంగా 
ఏర్పడుతూ ఉంటుంది. నాగరికుల్లోనూ జానపద భాష కనిపించడం సహజం. 
పరుష అక్షరాలు సరళాక్షరాలుగా, ఉచ్చరించడం పల్లెల్లో ఎక్కువగా కనిపిస్తోంది. 
ఇందులో వ్యక్తి, గ్రామాల పేర్లు, మాండలికం, జానపదరూపం నిష్పత్తి. (౯01% 
60/౧00100) నుడికారం, సామెతలు, పొడుపు కథలు, తిట్టు, ఒట్లులాంటివి 
ఈ విభాగంలో చేరుతాయి. 


జానపద కళలు (౯011. గగ13) లేదా శాబ్దికేతర కళలు (110౧-౪6౧2! గగం) 


శాబ్దికేతర విజ్ఞానంలో నమ్మకాలు, ఆచారాలు, దుస్తులు, 
అలంకరణలు, ప్రదర్శన కళలు నృత్యం, బాగోతం సంగీతం, నాటకం, కోలాటం, 
పటం ప్రదర్శన, చిత్రకళ, శిల్పకళ, వాస్తు, పచ్చబొట్లు (శాబ్దికేతర కళలు తప్ప 
మిగితా కళల) లాంటివి అన్నీ ఇందులో చేరుతాయి. 


సాంఘిక జానపదాచారాలకు సంబంధించిన పుట్టుక, వివాహం, 
చావులాంటి కర్మకాండలు, పండుగలు, వినోదాలు, వైద్యంకూడా 
ఈ విభాగంలోకే చేరుతాయి. 


జానపద శాస్త్రం (౯౦1% 5016౧066) 


నేటి విజ్ఞాన శాస్త్రానికి మూలం జానపద విజ్ఞానమే. జానపద 
గేయాల్లోనూ, వృత్తి సాహిత్యం, వస్తు, సంస్కృతిలో కానవచ్చే విజ్ఞాన 
విషయాలన్నీ విజ్ఞాన శాస్త్రానికి నిధులలాంటివి. జానపద ప్రక్రియలన్నింటిలో 
ఆయుర్వేద వైద్యానికి సంబంధించిన అనేక విషయాలు ఇందులో చెప్పబడ్డాయి. 
భారతీయ ఆయుర్వేదం, రసాయన శాస్తాది విద్యలకు జానపద విజ్ఞానం 
పెట్టింది పేరు. వీటి కన్నింటికీ చరక సంహితా సూత్రాలలో పేర్కొన్న బెషధాలే 
మూలమైనవిగా కనపిస్తున్నాయి. మూఢ విశ్వాసాలు, మంత్ర తంత్రాలు, చిలుక 
జోష్యం, సోదె, నాటువైద్యం లాంటివి కూడా ఇందులోకే వచ్చి చేరుతాయి. 

వస్తు సంస్కృతి ([1466గ/21! 641149) లేదా జానపద పరికరాలు ([01% 
తీం06550/165) 

జానపదుల వస్తువులు, పరికరాలనన్నింటినీ వస్తుసంస్కృతిలోని 
భాగాలుగానే పరిగణిస్తున్నారు. అంటే భౌతిక జీవితానికి సంబంధించిన సమస్త 
వస్తుభాండాగారమంతా వీటిలోకే చేరుతాయి. జానపద కళలయిన చిత్రకళ, 
శిల్పం, వాస్తుకళ, ఆభరణాలు, వివిధ వృత్తుల పరికరాలు ఎన్నో ఈ విభాగంలోకే ' 
చేరుతాయి. చెంబు, గిన తపేలా, మంచం, కంచం, నగలు, బట్టలు, 


జుట్టు, బొట్టు, కడియాలు లాంటివి కూడా ఇందులోకి వచ్చి చేరుతాయి. 





జానపద సాహిత్యం 


జానపద సాహిత్యంలో ప్రక్రియా పరంగా అనేక శాఖలు కనిపిస్తున్నాయి. 
రచనాపద్ధతినిబట్టి, అవి 'ప్రదర్శితమయ్యే విధానాన్నిబట్టి, వస్తు రూపాల్ని 
బట్టి వివిధ భేదాలుగా వాటిని వింగడించి చెప్పొచ్చు. జానపద పరిశోధకులు 
దా.నాయని కృష్ణకుమారి రచించిన “తెలుగు జానపద గేయ గాథలు” (గ్రంథంలో 
స్థూలంగా మూడు విభాగాలు చేసిన తీరుంది. అది 1. గేయ శాఖ, 2. వచన 
శాఖ, 3. దృశ్య శాఖ అనేవి. 


ఇందులో 1) వచనం : (గద్యాఖ్యానం ౧౦96 [12/21/6), 
1) గేయం : (కవిత్వం ౧౦౪౧), 11) దృశ్యం : అనే మూడు భాగాలున్నాయి. 


) వచనం : (గద్యాఖ్యానం ౧౧౦౩6 [14గ2/9) ఇందులో అంతశ్చాఖలు 
మూడున్నాయి. 2) పుక్కిటి పురాణాలు, 0) ఐతిహ్యాలు, 0) జానపద కథలు. 


1) గేయం : (కవిత్వం ౧౦౭౧) శాబ్ధిక కళలనేవి శుద్ధగీతం, కథన 
గీతం రెండు విభాగాలున్నాయి. పల్లె పాటలు (గేయాలు) శుద్ధ గీతాలయితే, 
వీరగాధలు కథన గీతానికి (కథాగేయాలు) సంబంధించినవి ఇందులోకే 
చేరుతాయి. 


111) దృశ్యం : (౧01% గం ౧0/౧5) జానపద విజ్ఞానాన్ని ప్రసిద్ధ 
జానపద విజ్ఞాన శాస్త్రవేత్త రిచర్జ్‌ ఎం.డార్సన్‌ 'ఫోక్‌ లోర్‌ అండ్‌ ఫోక్‌ లైఫ్‌ 


జానపద సాహిత్యం క09 
గురించి పరిశోధించి ఒక (గ్రంథాన్ని వెలువరించారు. అందులో ఆయన 


జానపద విజ్ఞానాన్ని నాలుగు రకాలుగా వింగడించారు. 


1. మౌఖిక సాహిత్యం (012! [16:246), 2. భౌతిక సంస్కృతి 
(11216%2| 064/9), 3 జానపద సాంఘికాచారం (906121! ౧01% 06910గ)), 
4. జానపద ప్రదర్శన కళలు (౧౦|| ౧౪గ౦౧౫|౧౩ ఉీగం). 


పైన పేర్కొన్న జానపద విజ్ఞానంలో (ప్రధానమైన విభాగం జానపద 
సాహిత్యం. ఇందులో పే పర్మొన్న గద్యాఖ్యానంలోని అంతశ్చాఖల్లో ఒకటైన పుక్కిటి 
పురాణ వ్రక్రియ, శ శాప్టిక కళల్త్లాని కథాగేయాలయిన పటం కథ్యుకు 
ఉపయుక్తమైనవి. మిగితా విభాగాలన్నీ పాక్షికంగానే ప్రతిబింబిస్తాయి. న 
మాత్రాన వాటికి (ప్రాధాన్యం లేదని చెప్పడం భావ్యంగాదు. ప్రధానంగా నాలుగో 
విభాగంలోని జానపద కళలో గూ పటంకథలు వృత్తి పురాణాలకు సంబంధించినవి 
కాబట్టి, పురాణం, కథాగేయం, నృత్యం, ఆభినయం, గాత్ర సంగీతం, వాద్య 
సంగీతం, తోలు బొమ్మలాట, పగటివేషాలు, యక్షగానం లాంటి ప్రదర్శన 
కళలన్నీ ఈ విభాగంలోకే చేరుతాయి. 


పాశ్చాత్య జానపద పరిశోధకుడు రిచర్డ్‌ ఎం. డార్సన్‌ చేసిన ఈ 
విభజన శాస్రీయమనిపించినప్పుటికి కొన్ని శాఖల్లో వ గత్యాసాలున్నాయి. శాబ్టిక 
కళలుగాక సంజ్ఞలు, భంగిమలులాంటి కళలు ఏ విభాగంలో చేరాలో స స్పష్టంగా 
చెప్పలేదు. కవిత్వం వ్యాగూప కళల్లో చేరింది. కళల్లో చేరాల్సిన చిత్రకళ, 
శిల్పాలు వస్తు సంస్కృతిలో చేరాయి. అయినతేనేం? రిచర్డ్‌ ఎం. దార్సన్‌ 


వర్గీకరణని మన పరిశోధకులు సమంజసమైందనే తలచారు. 


మరో పాశ్చాత్య జానపద పరిశోధకుడు ఆర్‌.ఎస్‌. బాగ్‌ మాత్రం 
డార్సన్‌ విభజనకంటే వివరంగా, సులభంగా ఉండేట్లుగా విభజన చేశారు. 
ఆంగ్రంలోని పెద్ద అక్షరాలని ఎన్నుకొని వాటిని గణాంకాలుగా వివరించాడు. 
గీ. సామాన్య జానపద విజ్ఞానం, 8. గద్యకథనాలు, 0. కథాగేయం, గేయం, 
నృత్యం, ఆట, సంగీతం పద్యం. 0.నాటకం, గ ఆచారం, (6. భూగోళం, 
ఇఓ. భాష !/. కళ, చేతిపనులు, వాస్తు. |. ఆహారం, పానీయం, ౧ నమ్మకాలు. 

5. మాట. 1/ సామెత, 1/. పొడుపుకథలాంటి 18 విభాగాలు అందులో 
కనిపిస్తాయి. ఆ (క్రమంలో వచ్చిన 8. గద్యకథనాల్లో పురాణాలు (14409), 
ఐతిహ్యం (1696౧6), కథ (1219 మున్నగునవి ఒక్కొక్క వర్గంలో మాదిరు 
(₹/065).లు పదుల సంఖ్యల్లో ఉన్నాయి. ఉదాహరణకు పురాగాథనే 
తీసుకొంటే దానిలో అంతర్భాగంగా 8.200 పురాగాథ 8.400 ఐతిహ్యం. 
8.600 కథ లాంటివి ఎన్నో మాదిరులుంటాయి. ఒక్కొక్క మాదిరిలో ఒక్కొక్క 
ప్రక్రియగా వాటిలో కొన్ని విభాగాలూ (01/151009) ఉంటాయి. 


అమెరికా జానపద పరిశోధకుడు జాన్‌ హెరాల్డ్‌ (బూన్‌ వాన్ట్‌ తన 
“దిస్టడి ఆఫ్‌ అమెరికన్‌ పోక్‌లోర్‌” (గ్రంథంలో మౌఖిక, మౌఖికేతర విషయాల 
నెన్నింటినో ప్రస్తావించారు. “మౌఖికంగాగానీ, రూఢాత్మకంగాగానీ ఏదైనా 
ఒక జన సమూహంలో వివిధ రూపాలలో సంప్రదాయకంగా ప్రసారమయ్యే 
సాంస్కృతిక సంబంధమైన విషయాలు జానపద విజ్ఞానమ”నిచెప్పారు. జానపద 
విజ్ఞానం మౌలికంగా ఒక తరం నుంచి మరో తరానికి సంక్రమించే వాగూప 
సాహిత్య సంప్రదాయంగానే జానపద పరిశోధకులు మొదట వివరించారు. 
గేయం, కథ, సామెతలాంటి మౌఖిక రూపాలు మాత్రమేగాదు మౌఖికేతర 
ప్రక్రియలుకూడా అందులో చేర్చాలనే అంశాన్ని తర్వాతి కాలంలో గుర్తించారు. 
ఈ నూతనాంశ ప్రతిపాదనవల్ల ప్రదర్శన కళలన్నీ జానపద విజ్ఞానంలో 
చేరిపోయాయి. అయితే వీటిలో కొన్నింటిని రూఢాత్మకంగా ప్రసారంచేసే: 
వీలుంటుంది. ఉత్పత్తికి చెందిన వృత్తిలాంటి పనులు నోటితో చెప్పవల్సిన 
పనిలేదు. అలాగే చేతివృత్తుల పనులన్నీ చూసి నేర్చుకొనేవే. ఈ సిద్దాంతంద్వారా 
రూఢీవల్లే తెలుసుకోదగ్గ పనులలో కళలలాంటి వాటికేమీ మినహాయింపు 
లేదు. 


పాశ్చాత్య పరిశోధకులు దృశ్య కళలని జానపద సాహిత్య శాఖలొంచి 
వేరుచేశారు. తెలుగులో ఉన్నట్టుగా సంగీత, సాహిత్య, నృత్య. స్వభావాలులేని 
కేవలం మూకాభినయాలు, ముఖాలకు తొదుగులేసుకొని నృత్యం చేసే దానిలో 
సంగీత సాహిత్యాలు అవసరంలేదు. కాబట్టి వారు దృశ్యాల్ని సాహిత్యాదుల 
నుంచి వేరుచేశారు. ప్రదర్శనకళ (౧6గంగ౧1౧౩ &గ9) గా గుర్తించేదాన్ని 

జానపద కళలోని భాగం నుంచి తప్పించడం మనకు కుదరదు. పటంకథ, 
యక్షగానాలు, బొమ్మలాటలు, వీధిబాగోతాలు ఏవైనా సాహిత్యం సంగీత 
వాద్యంలాంటి మిశ్రమ ధ్వనిత కళల సహాయంతోనే ప్రదర్శింప బదుతాయి. 
అయితే జానపద గేయాశాఖలో కనిపించే కథారహిత, కథాసహిత విభాగాలలో 
వృత్తి గాథలు, పురాణాలు, చారిత్రక గాథలు, వాటిని ప్రదర్శించి గానంచేసే 
వృత్తిగాయకులు చేరుతారు. జానవద విజ్ఞానంలో (ప్రధానమైంది 
కథాసహితగేయ శాఖ. అందులో అద్భుతమైన జానపద కళారూపం (ప్రదర్శన 
- కళగానే దృశ్యశాఖలో నిలుస్తుంది. దీన్ని సుసంపన్నం చేసినశాఖ పురాణ 
గాథేనని చెప్పాలి. దానికి కారణం వృత్తి పురాణగాయకులైన ఆశితకుల 
కళాకారులేననే విషయం విస్మరించొద్దు. 


వృత్తి పురాణాలు తెలుగులోకి వచ్చిన తరువాత యక్షగాన ప్రక్రియకు 
ప్రాపు పెరిగింది. ఆశ్రిత కులాలవారు తమ అస్థిత్వాన్ని కాపాడుకోవడానికి 
అపురూపమైన యక్షగాన కళలెన్నింటినో సృష్టించుకున్నారు. ఎవరి బాణీలు 
వారివే. ఎవరి దరువులు వారివే, ఎవరి బ్రతుకులు వారివే అయినాయి. ఈ 
కారణంవల్ల యక్షగాన కళారూపాల్లో వైవిధ్యం చోటు చేసుకొని అన్ని కళల్ని 
కొనగోటితో మీటుతూ వచ్చాయి. పురాణాలకు సంబంధించిన రూపకాల్తో, 
పటం ప్రదర్శనల్లో యక్షగాన ప్రక్రియ తరగని ప్రాధాన్యాన్ని సంతరించుకొంది. 
తెలుగు చరిత్ర, సంస్కృతిలో భాగంగా యక్షగాన ప్రక్రియ సాటిలేనిదిగా 
ఎదుగుతూ వచ్చింది. కాలం పొడుగునా యక్షగాన కళ ఒక అపురూప 
సాంస్కృతిక ప్రచార సాధనంగా తన వంతు బాధ్యతని నిర్వహించుకుంటూ 
కూడా వచ్చింది. తాను పుట్టిన నేల తన జీవితానికే ఆధారమైన వృత్తి, తన 
వికాసానికి దోహదం చేసిన సంస్కృతి తదితర అంశాలన్నింటిలో ఉన్న 
విశిష్టాంశాల్ని అది ప్రచారం చేసింది. దేశి కవిత్వానికి ప్రతిభాప్యంగా యక్షగానం 
తన ఉనికినీ చాటుకుంది. తెలంగాణాలో యక్షగానానికి జవం జీవం వృత్తి 
పురాణాలన్నా అతిశయోక్తి లేదు. 

పురాణం అంటే ప్రాచీన కాలానికి చె న జగత్సృష్టిని, దేవతలను, 
వాంశ సంభూతులను, వివిధ తెగల మ వారి మూల పురుషులను, 
చార ప. వివరించేది అని అర్జం. శిష్టులు వేదానికి ఉపాంగం 
రాణ మనిచెప్పారు. సర్గ, ప్రతి సర్గ మన్వంతర, వంశాల చరిత్రల్ని పంచ 
లక్షణాలచే లక్షితమైందే పురాణంగా భా ఎస్తుంది. వ్యాసుడు రచించిన అష్టాదశ 


పురాణాలకు సమాంతరంగా వృత్తి పు పురాణాలు సృష్టించబడ్డాయి. వృత్తి పురాణాల్లో 


౧2] 


ర్జు 


మతానికి ప్రాధాన్యం ఉండడం వల్ల ఇవికూడా పురాణాలంత పవిత్రతని 
ఆపాదించుకొన్నాయి. వృత్తి విజ్ఞానాన్ని సంతరించుకొన్న ఈ కులపురాణాలు 


తరతరాలుగా ప్రజల జీవితాల్ని ప్రభావితం: చేస్తూనే వస్తున్నాయి. 


జానపద సాహిత్యంలో చరిత, సంస్కృతి, సంప్రదాయాలన్నీ 
తరతరాలనుంచి మౌఖిక సంపదలా మనకు అందుతూ వచ్చాయి. వ్పత్తి 
పురాణాలు దీనికి భీన్నమేమీ కావు. ఇవి జానపద కళల్లోనే వెలసి షక 
జాగృతికి దోహదం చేస్తూవస్తున్నాయి. ఈ వృత్తి పురాణాలు అధికాధికం 
దేశి ఛందస్సులోనే రాయ బడినాయి. బొమ్మల ఆధారంగా కొన్ని వృత్తి 
పురాణాలు ప్రదర్శితమవుతూండగా మరికొన్ని చిత్రపటం మాధ్యమంగా 
'ప్రదర్శితమవుతూ వస్తున్నాయి. ఇవి ఇంచుమించుగా పురాణాల్లోని సాహిత్యాన్ని, 
రూపకతత్వాన్ని బట్టి శుద్ధదేశి యక్షగానంలోనో, ఒగ్గుకథలోనో ప్రదర్శింప 
బడడం సామాన్యమైతే ఆ మరికొన్ని. ఈ చిత్రపటంలో 'ప్రదర్శింబడడం 

విశేషంగానే కనిపిస్తోంది. కథ మాత్రం కుల మూలపురుషనికి లేదా ఆశిత 

కుల మూలపురుషునికి చెందిందిగాన ఉంటుంది. ఇవన్నీ ఇప్పటి వరకు 

మౌఖిక మాథ్యమంలోనే ఉండి కొట్టు మిట్టాడుతున్నాయి. 

ఆధునిక కాలంలో విద్యావంతులైన వృత్తి పురాణ కథాగాయకులు 

మౌఖిక పురాణ కథల్ని లిఖీత సాహిత్యంగా తేవాలనే ప్రయత్నం చేస్తున్నారు. 

అయితే ఆశిత కుల కళాకారులలో నిరక్షరాస్యులే ఎక్కువ. అక్షరాస్యులైన 

కొంతమంది వృత్తి పురాణంలోని కథనం, సంభాషణలు వదిలేసి కేవలం 

హిత్య దర్వుల్ని కాగితాలమీద రాసుకోవడం కంటే మించిన అభివృద్ధి 

కనబడదు. అంత మాత్రంచేత లిఖితసాహిత్యం ఉన్నట్లు కాదు. అలాగే 

శివకంఠమాల పటం కథ చెప్పే ఆశిత కులమైన గుర్రపు వాళ్ళలో ఇప్పటికీ 

అక్షరాస్యులు కనిపించరు. సంతకం చేయడం కూడా నేర్చుకోలేదు. దీన్ని 
బట్టి లిఖిత సాహిత్యం మౌఖిక సాహిత్యాన్ని ప్రభావితం చేస్తున్నదని అనుకోను 

వీలులేదు. పాల్కురికి సోమనాధుని నుంచి క్రీడాభిరామం దాకా సాగిన 

యక్షగానాలన్నీ మౌఖిక పురాణ కథలే. వాటినే అవసరాల నిమిత్తం ఆ కాలంలో 

తమ సాహిత్యంలోకి ప్రస్తావన పూర్వకంగా తెచ్చిపెట్టుకొని వాటికి లిఖిత సాహిత్య 


పరిమళాలు వెదజల్లారే తప్ప అసలైన పురాణసొగసుల్ని కాదు. 
పటం కథ 


తెలుగు సాహిత్యంలో పటంకథకి ఓ ప్రత్యేకత ఉంది. ఈ పటం 
కథ జానపద కళారూపాల్లో దృశ్యరూపానికి చెందిన ఓ ప్రక్రియ. ఇది 
అరుదైన ప్రక్రియ కూడా. దేశీయ సాహిత్య రచనకు ఊపిరి పోసింది కూడా 
ఇదే. పురాణ కథ ప్రదర్శనలో పటంతో పాటు సాహిత్యానికి కూడా ఎంతో 
విశిష్ట స్థానం ఉంది. వృత్తి పురాణాలు తొలి దశలో ఆయా ఆశిత కులాలవారు 
ప్రవచనంగా చెప్పడమో, వీధిభాగవతంగా 'పదర్శించడమో చేసేవారు. 
ఆ తర్వాత కళాప్రదర్శనవైపు తమ దృష్టిసారించి 'చిత్ర పట” నిర్మాణం మొదలు 


లంటయాల ను 


24 వృత్తిపురాణాలు - పటం కథలు 
పెట్టి దానికి వాద్య సహకారం కల్పించడంవల్ల దీనికి ప్రజాదరణ హెచ్చింది. 
రాను రాను అన్ని వృత్తి పురాణాల పటం కథల్లో యక్షగానం, దేశికళా 
ప్రక్రియలు చోటు చేసుకోవడం విశేషం. బీహార్‌, బెంగాల్‌, ఒరిస్సా, కర్ణాటక 
రాష్ట్రాల్లో 'పటచిత్రాలు”, మహారాష్ట్రలో, రాజస్థాన్‌లో శటొ లు ఈ పటం 
కథాప్రక్రియ కళారూపెానికి చెందినవే. అయితే తెలుగులో కనబడే సుదీర్హ 
కథనాలుగానీ, యక్షగాన దరువులు గానీ వాటిల్లో కనిపించవు. విదేశాలయిన 
టిబటా, ఇజాయిల్‌ ౧|౧||||1౬౯0 50[గ0౦౮౬౬8, ౬౯గఏ 5౬౬ 50[౧0౦౬౬ 
114౧౧4౫/౯5 లాంటి జానపద కళాదృశ్య రూపకాలు ప్రచారంలో ఉన్నట్టు 
కనిపిస్తున్నాయి. పొడవైన గుడ్డమీద కథకు సరిపడే రంగుల బొమ్మలు, వేయించి 
వాటి ఆధారంగా కథ చెపే ప్ప కళారూపాన్ని పటంకథ అంటారు. మొదట 
బౌద్ధ జాతక కథలను ప్రచారం చేయడానికి ఈ పటం కథా ప్రదర్శన పద్ధతి 
ప్రవేశపెట్టబడింది. దృశ్యరూపంలో వివరించే ఈ పటం కథా ప్రక్రియ 
ఆ కాలంలో ఎంతో ప్రాధాన్యాన్ని సంతరించుకొని మత, ఐతిహాసిక ప్రచారాలకు 
ఎంతో ఉపయోగపడ్డాయి. వైదికమత ప్రచారం చేసేవాటిని ఆకాలంలో 'యమ 
పటాలు” అనేవారు. తెలుగులోని పటం కథలు వృత్తి పురాణాల ప్రచారాలకు 
వాహికలుగా ఉపయోగపడే మాధ్యమాలయినాయి. 


తెలుగులో 1.జాంబపురాణం 2. శివకంఠమాల 3.కోయపురాణం 
4.పద్మనాయకుల పురాణం ర. నాయీబ్రాహ్మణ పురాణం 6. మదేలు పురాణం 
'/యాదవపురాణం 8.కుమ్మరి పురాణం 9.ముదిరాజ పురాణం 10. పద్మశాలి 
పురాణం 11. విశ్వకర్మ పురాణం 12.గౌడ పురాణం అనే పటం కథారూపాలు 
ఉనికిలోనే ఉన్నాయి. వీటినన్నిటినీ ఆశ్రిత కులాల కళాకారులే ప్రదర్శిస్తూ 
వస్తున్నారు. కుంటిరెడ్డి కథ, వైళ్యపురాణాల్త్లాంటి వాటికి పటం కథలు 
రూపొందింపబడలేదు. యాదవ పురాణం మాత్రం చెక్కబొమ్మల ద్వారా 
మందెచ్చుల వారు కథాగానం చేస్తారు. గొల్లసుద్దుట్కు, కొమ్ములవారు 
కాటమరాజు కథలను, తెరచీరల కళాకారులు పటం ప్రవర్మనంస్షా కథలు 
చెప్తారు. పటం కథలేగాక వృత్తి పురాణాన్ని భాగవత రూపంలో, నాటికండుళ్లు 

ప్రదర్శించే వంశరాజ్‌, చిందుల్లాంటి ఆశిత కులాల వారూ ఉన్నారు. ఈ 
వృత్తి పురాణాల కోసం అపురూపమైన చిత్రపటాల్ని తయారు చేసేందుకు 
గూడా ఒక కులం అంటే, నకాషి కులం ఏర్చ్పడ్డం (ప్రత్యామ్నాయ 
సమాజావిర్భావంలో భాగమనే చెప్పాలి. 


చారిత్రక నేపథ్యం 


భారతీయ జానపద కళలన్నీ సృజన పూర్వకంగా, వైవిథ్య భరితంగానే 
కనిపిస్తాయి. వివిధవృత్తుల సంస్కృతుల నేపథ్యంలో ఏర్పడినకళలయినందువల్లనే 
వాటికి ఓ (ప్రత్యేక గుర్తింపువచ్చింది. ఆ కారణంగానే కావచ్చు వాటికి పూర్వం 
నుంచే అంతర్జాతీయంగా ఆదరణ లభిస్తూవచ్చింది. చితకళతో 
పెనవేసుకుపోయిన నకాషి వృత్తి చరిత్ర కూడా చాలా ప్రాచీనమైంది. 
1. సంచార పటాల్ని 2. స్థిర పటాల్ని 3. చలనపటాల్ని సృష్టించిన చరిత్ర 
వారిదే. క్రీస్తు పూర్వం ఒకటో శతాబ్దికాలానికే బౌద్ధమతం యొక్క సామాజిక, 
సాంసృృతికాంశాల్ని ప్రచారం చేయడానికి చిత్రపటాల్లాంటి ప్రచార స్టాధనాలు 
ప్రచార రంగంలోకి వచ్చాయి. రాజుల కాలంలో అంతఃపురాల కప్పులపైన, 
మంటపాలపైనా బొమ్మలను నకాషి వారిచేత వేయించేవారు. ఇతిహాసాల్ని 
వీరచరిత్రల ఛాయచిత్రాల్ని పటచిత్ర పటాల్ని గీయించి రాజాస్థానాల్లో 
ఉపయోగించేవారు. అదే సంప్రదాయాన్ని కులమఠాధిపతులు అనుసరించారు. 
ఇవి కులకథలని ప్రచారం చేయడానికే ఆనాడు మఠాలు ఏర్పడ్డాయి. 
“కొలనుపాకలో దాదాపు 18 కులమఠాలు ఉనికి లోకి రావడానికి మఠాల 
ప్రచారం ఒక కారణం కావచ్చు. రాజులు తమ వంశ చరిత్రల్ని గానం 
చేయడానికి వందిమాగధులని నియమించుకొన్న రీతిలోనే కుల కీర్తిని, 
వవూూలపురుషుని చరితని గానంచేయడానికి ఆ(శిత కులవ్యవన్మ 
ఏర్పాటుజరిగింది. వృత్తి బెన్నత్యాన్ని ఆడిపాదేందుకు ప్రచారమాథ్యమంగా 
చిత్రపటాలు (పటచిత్రాలు) కావాల్సి వచ్చాయి. ఈ చిత్రపటాలకు మూలం 
వైదిక ప్రచారానికి ప్రయోగించిన 'యమపటాలు' అనేదే జానపద పరిశోధకులు 
చెప్తూవస్తున్నారు. తొలిసారిగా బౌద్ధ జాతక కథలను ప్రచారం చేసేందుకు 

ఈ పటంకథాగాన పధ్ధతి ఉనికిలోనికి వచ్చింది. విదేశాల్లో కూడా 
సమకాలీనంగా టిబెట్‌లో టంకాస్‌ అనే పేంటెడ్‌ (స్మోల్స్‌ (ముద్రిత పటచిత్రాలు) 
ఉపయోగంలోకి వచ్చాయి. ఇజ్రాయిల్‌, వెస్ట్‌ బ్యాంకాక్‌లో డెద్‌సీ స్రోల్‌ న్యారటీవ్స్‌ 
ప్రచార మాధ్యమంలో నూతనపుంతలు తొక్కాయి. ప్రపంచ దేశాల్లోనేగాదు 
మనదేశంలోని బీహార్‌, బెంగాల్‌, మహారాష్ట్ర, రాజస్టాన్‌, ఒరిస్సా, కర్ణాటక 
రాష్ట్రాల్లో పటచిత్రాల పేర్లతో ప్రచారంలోనున్నప్పటికీ చిత్రపటాల వాడకం 
- అప్పటికే'.ఉందనేది ధ్రువపడ్డోంది. ఈ చిత్రపటం ప్రక్రియకు మూలం బెలినిస్‌ 
క్యాలెందర్‌. కాబట్టి మన పటం కథలకు ఆధారం పావుకాను (౧౭౫౮4౧0౧) 
లే. బెలినిస్‌ క్యాలెండర్‌ త్రివేండ్రంలోని నెపియర్‌ మ్యూజియంలో కనిపిస్తోంది. 
ఇది 17వ శతాబ్దికి చెందింది. విదేశాల్లో పటాలను తయారుచేసే వాళ్ళని 
ఏమనిపిలుస్తారో తెలియదుగానీ మనరాష్ట్రంలో ఈ కళాకారుల్ని నకాషి వాళ్ళనేదే 
జనవ్యవహారంలో ఉంది. వృత్తి ఇతిహాసాల ప్రకారంగా చిత్రపటాలను 
తయారుచేసివ్వడమే వారి వృత్తి అయిపోయింది. పీఠాధి పతులు చేపట్టిన 
ప్రచారం మత సంప్రదాయాల్లానే కనిపించినప్పటికీ అది ప్రత్యామ్నాయ 
సంస్కతినే చాటుతున్నాయనడానికి సందేహించనవసరం లేదు. 


నకలు చేసేవారు నకాషి వారనేది జానవద పరిశోధకులు 
వివరిస్తున్నారు. వృత్తి ఇతిహాసాల్లోని పాత్రలని, సన్నివేశాల్ని యుద్ధఘట్టాలకి 
ప్రతిరూపాల్ని చిత్రించేవారు కాబట్టే వారికి నకాషిలనే పేరొచ్చింది. నకాషి 
కులానికి మూలం దెక్కలికులం. ప్రభుత్వం నకాషి పేరుతోగాక దెక్కలి పేరుతోనే 
ఆ జాతిని గుర్తిస్తోంది. నకాషి కులానికి అగిరెణ గండమనే వేదం 
ప్రమాణమనివారు చెప్తారు. అగిరిణగండమంటే మంత్రశాస్త్రం. దానిలో 
అంత్రగహ భూత గ్రహ, (ప్రేతగహ, పిశాచగహ, శాకినిగహ, డాకినిగ్రహ, 
బాలగహ, సందుగ్రహ, అష్టబాలగహ, మోహినీగ్రహ, కామినీగహ, షద్‌ 
(గ్రహ, బాణావతిలాంటి మంత్రాలుంటాయి. అవన్నీ ఈ కులస్తులు 
నేర్చుకుంటారట. వృత్తివురాణాల కథలాధారంగా పటచిత్రాల వేసే 
సంప్రదాయంగా బ్రతకుతున్న ఈ నకాషి కులస్తులకు స్వయం పాకమనేది 

ఉండదు. ఎవరైనా దానం చేసిందో, బిక్షాటనకు వెళ్లినప్పుడు లభించిన దానితో 
మాత్రమే జీవితం గడపడం ఆచారంగా వస్తోంది. వంశ పారంపర్యంగా 
చిత్రపటాలని తయారుచేసి జీవించడమే వారి ముఖ్య వృత్తి అయింది. 


పటం నిర్మాణం 


ఆరోజు వృత్తి పు పురాణాలు చిత్రపటం ద్వారా ప్రదర్శి 'తమవదమంటే 


యింట్‌ మ జెంటేషన్‌ లాంటిది. అది ఒక సమ్మిశితమైన 


గ్‌ స్‌ 


కళగా భాసించింది. ఇలాంటి పటం నిర్మాణం పూర్తిగా సంప్రదాయ రీతిలో 


దేశి పడ్డతి లోనే సిర్నీ ను అజంతా చిత్రకళ వీటికి మూలం. ఇవి జానపద 

సంబంధించినవి కాబట్టి సృజనశీలత ఉన్నవారికే దీన్నినిర్మించడం 
సా య మన సమాజ ంలో. కులంపుట్టినప్పటినుందే నకాషి వృత్తి 
నుగదకోసం సృజించిన కళా ఖండాలు వారి 


నిపిన్తో ల మను 
వృత్తి టన నిలువెత్తు సాక్షాలుగా నిలిచే ఉన్నాయి. 


పటం తయారీని గమనిస్తే అది ఒక శాస్త్రీయ పద్ధతిలోనే తయారు 
చేస్తారనిపిస్తోంది. మొదట మూడున్నర అడుగుల వెడల్పు, మువ్పుఆరు అడుగుల 
పొడువున్న ఒక సైను తెల్ల బట్టను ఎన్నుకొని, దాన్ని ఉతక్కుండా తీసుకువచ్చి, 
చదును నేలమీద పరచి, ఖడి, గోందు (తుమ్మ బంక), గంజి కలిపి వదబోస్కి 
వెడల్పున్న కుంచెతో బట్టమీద పూస్తారు. ఒక్కోసారి సైనుగుడ్దనే పైన చెప్పిన 
జాటిలో ముంచి పూస్తారు. ఆ గుడ్డ ఆరిన తర్వాత నల్ల రంగు రేఖలతో 
చిత్రణ (అద్దకం) వ్దేస్సి వాటిమీదనప్పే రంగులు నింపుతారు. బొమ్మల కాంతి 
తగ్గకుండా పటంమీది బొమ్మల మీద సుద్దఖడీ వేస్తారు. దాని వల్లకూడా 
రంగులు ప్రక్కకు ప్రాకకుండా ఉంటాయి. పటం మీద వార్నీషు వేయడం 
వల్లగానీ, తెల్లఖడీ వుంచడం వల్లగానీ వేసిన రంగులు ప్రక్కలకు కారిపోని 
వసతి ఉంది. రంగుల్లో తెల్ల, నల్ల, పసుపు, నీలి, ఆకుపచ్చ, ఎరుపులతోపాటు 
పసుపుపచ్చతో నుండే తాళకం అనే వాటిని ఉపయోగిస్తారు. వృత్తి పురాణాన్నంతా 
బొమ్మల రూపంలోనే చిత్రిస్తారు. పాతలకు సరిపోయే రంగురంగుల 
బొమ్మలతో కూడుకొనే ఆ చిత్రణ ఉంటుంది. కథానాయకుడికి, ప్రతి నాయకుడికి 

వేరు వేరు రంగులు అద్దడం జరుగుతుంది. ఎరుపు, నలుపు, తెలుపు రంగుల్లో 
త్రిమూర్తులను చిత్రించడం ఒక సంప్రదాయంగా వస్తోంది. వారు వేసిన 
పటంలో ఆయా కులాల సాంస్కృతిక చరిత్రను కూడా దిద్దడం వారి ప్రత్యేకత. 
ఒక్క నకాషి కళాకారులు మాత్రమే యాదవ పురాణానికి, బేతాళపురాణానికి 
అడ్డంగా ఉండే పటాల్ని తయారుచేసి ఇస్తారు. జాంబ, నాయీబ్రాహ్మణ, 
మదేలు, పద్మనాయకులు, గౌడ, కోయ, విశ్వకర్మ, కుమ్మరి, పద్మపురాణాలకు 
నిలువు పటాలను తయారుచేస్తారు. ఒకసారి తయారుచేయిస్తే ఆ పటం 
నూరేంధ్లు ప్రదర్శించడానికి ఉపయోగపడుతుంది. చిత్రపటాలన్నీ దాదాపు, 
ఒకే శైలిలో చిత్రింపబడడం సామాన్యంగానే కనిపిస్తోంది. అందులో చిత్రకారులు 
సృజన శీలురైతే కాస్త వైవిధ్యం చోటుచేసుకొంటుంది. ఈ పటాలకు వేసే 
రంగులు, చిత్రణలో రేఖాలాలిత్యం, రేఖలోని బిగువు, రూపలావణ్యాలు 
వేరువేరుగా ఉండి వారి పనితనానికి అద్దం పడుతుంటాయి. అంతేగాదు ఈ 
వృత్తిపురాణాలు పురాగాథలకు సంబంధించినవి అయినందువల్ల అసంబద్ద 
ఘట్టాలెన్నో చోటు చేసుకొంటాయి. అయినా నకాషివారు వాటిని యధావిధంగానే 
చిత్రించి అందిస్తారు. వారికున్న స్వేచ్చపరంగా వేష భూషణల్లోనూ కల్పితాలు 
చోటుచేసుకొంటాయి. మందంగా ఉన్న బట్టలమీద, దారుఫవలకలమీద, 
తాళపత్రాల మీద చిత్రాలు వేస్తారు. టిబెట్టులోని 'టంకాలు” అనే చిత్రపటాలు 
నూలుబట్టలమీద, అరుదుగా సిల్కుబట్టలమీద చిత్రిస్తారు. ఇలాంటి 
చిత్రపటాలన్నింటికీ సంప్రదాయ నియమాలు, శైలీలను. నియమబద్దంగా 
పాటిస్తారు. అప్పుడే అవి సశాస్త్రీయంగా తయారవుతాయి. అయితే జానపద 
శైలిలో శాస్త్రీయత నియతంగా ఉండడంవల్ల చిత్రకళాకారుడికి కొంత స్వతంత్రం 
ఏర్పడుతుంది. దానివల్ల చిత్రపటం నిర్మాణంలో రావాల్సిన కళా శిల్పం 
కొరవడుతుంది. 


బొమ్మల నిర్మాణం 


యాదవ ఆశితకులమయిన మందెచ్చువారికి కాటమరాజు కథ 
చెప్పేందుకు బొమ్మల అవసరం ఎంతో ఉంటుంది. యాదవ (గొల్లు వృత్తి 

వురాణం చెప్పేందుకు కర బొమ్మలను అందంగా మలిచి అందించే 
సంప్రదాయం వేయ్యేండ్లనుంచీ వస్తోంది. వాటిని నకాషి కళాకారులే 
తయారుచేసిస్తారు. కాటమ రాజుతో సహా యాదవుల పాత్రలన్నీ, బొల్లావులాంటి 
జంతువుల ఆకారాలతో చెక్కబొమ్మలు రూపొందుతాయి. మొదట తెల్లపునికి 
కట్టెతో బొమ్మలాకారాలు చేసి, వాటికి కట్టెపొట్టుతో, మక్కుతోకూడిన చింత 
అంబలి కలుపుతారు. అది ఒక ఆకృతి సంతరించుకొన్న తర్వాత దాన్ని ఒక 
బట్టని ముక్కలు చేసి చింత అంబలితో అతుకువేస్తారు. ఆ తరువాత ఒక 
గంగాళంలో గంజిపోసి, అందులోనే తిరుమణి బంకవేసి బాగాకలిపి బొమ్మమీద 
పూతపూస్తారు. అది ఆరినతర్వాత కుంచెతో రంగులు వేస్తారు. ఆ తర్వాత 
పూతపూస్తారు. అది ఆరినతర్వాత కుంచెతో స్టిర రంగులు వేస్తారు. ఆ తర్వాత 
'పెచ్చులురాకుండా రంగులమీద అందంగా తేఖలటో పూర్తిచేసి వంటవార్నీషును 
పూస్తారు. మందెచ్చు కళాకారుడు వరంగల్‌ జిల్లా అమ్మాపురం నివాసి 
కడెంవీరమల్లు బొమ్మలతయారి గురించి ఈ విధంగా చెప్పాడు. 'తేలికైన 
తెల్లనిబూరుగుచెక్కతో వడ్రంగి, కమ్మరివారిచేత చేయించి, బొమ్మలకు నకాషి 
వారిచేత రంగులు వేయిస్తాం. ఈ రంగులు వేసే నకాషి కులస్తులు కరీంనగర్‌ 
జిల్లా అన్నపురం, సిరిసిల్లాలోనూ, వరంగల్‌ జిల్తా జనగాంలోనూ, 
నిజామాబాద్‌ జల్లాలోనూ ఉన్నారు. రంగులు. వేయించిన తర్వాత వాటికి 
బట్టలుచుట్టి కట్టెపెట్టల్లో భద్రపరుస్తాం' అన్నాడు. మనుగడ కోసం బొమ్మల 
కొలువులకు చిన్న చిన్న బొమ్మలు, మాస్కీలులాంటివి తయారు చేయడంకూడా 
కనిపిస్తుంది. మార్కెట్‌ పద్ధతి విస్తృతమైన తర్వాత ఈ నకాషికళాకారులు హ్యాండీ 
క్రాఫ్ట్‌ వంటి ప్రభుత్వ సంస్థలకు తగిన రీతిలో అంటే మట్టిబొమ్మలు, లోహ, 
గుజ్జు బొమ్మల్ని తయారుచేసి అందిస్తూ వస్తున్నారు. 


ఆ(శిత కులాలు 


అష్టాదశ మహా పురాణాల్లాగా వృత్తి పురాణాలుకూడా విలువల్ని 
పొందాలనే ఉద్దేశంతో సమాంతర పురాణాల్లా సృష్టించారు. వృత్తి కథలకు 
పురాణాలుగా పేరుపెట్టుకోవడంలోనె గొప్ప బెచిత్యముంది. సాంస్కృతిక నేపథ్యం 

కలిగిన ఒక వ్యవస్టను తమ కోసం సృష్టించుకోవడంకోసం ఈ జానపద 
పురాణాల ప్రక్రియను ఆవిష్మరించుకొన్నారు. ఈ వృత్తి పురాణాల్ని చెప్పడానికి 
రూపకాలని, చిత పటం కథలని ప్రదర్శించడానికి కళాకారుల వ్యవస్థ ఒకటి 
నెలకొంది. వృత్తుల్ని ఉన్నతీకరించడానికి, వృత్తి ఆవిర్భావానికి మూలమైన 
పురుషుని చరిత్రని గానం చేయడానికి కి ఆశిత కులాల్ని ఏర్పాటు చేసుకొన్నారు. 
ఈ విధంగా ఒక ఆశిత సామాజిక సమూహం మరో కుల సమూపహి న్ని 
ఆశయించి జీవించడం అప్పుడే ప్రారంభమైంది. పోషితకుల మూలపురుషుని 
జీవితచరిత్రతో పాటు ఆశితకుల మూలపురుషుని జీవిత చరిత్ర కూడా చెప్పడం 


అర్య 


కళారూపాల్సి గ్నై ప్రదర్శించడం ౬క వృత్తిగా మారిపోయింది. ప్రతీ కులం తమ 


య 


( 
రగ 


చరిత్రని, సంస్కృతుల్ని తెల్సుకోవాలనే జిజ్ఞాసతో ఆ(శిత కులవ్యవస్టః 


థి 


౦ 
పారంపర్యంగా కాపాడుకుంటూ వస్తున్నారు. ఈ క్రమంలో ఒక్కో కులానికి 
ఒకటి, రెండు అంతకంటే ఎక్కువ ఆశిత కులాలుందడం ఈ వ్యవస్థ పటిష్టతనే 
తెలియజేసోంది. ప్రస్తుతం మన రాష్ట్రంలో 198 కులాలున్నాయి. అందులో 
108 కులాలకు వృత్తి ప పురాణాలున్నాయి. లిఖీత రూపంలో ఒకటి రెండుతపు 


మిగిలినవన్నీ మౌఖిక రూపంలోనున్న వృత్తి పురాణాలే. 


ఈ పురాణాలని చెప్పడానికి 60 దాకా ఆశిత కు కులాల్ని పోషిత 
కులాలు పోషిస్తున్నాయంటే ఆ వ్య వస్థ ఎంత పటిష్టంగా ఉందో మనం 
ఊహించుకోవచ్చు. పోషిత కులాల్ని యాచించి త్యాగం తీసుకొనేవి కొన్నయితే 
త్యాగమే యాచించని ఆశ్రిత కులాలు మరికొన్ని ఉన్నాయి. నియత ఆశయం 
గల ఆశిత కులాలు మిరాశి హక్కులను పొంది వటేటా తమ పోషితకులాల 
దగ్గర పురాణాల్ని ప్రదర్శించి త్యాగం తీసుకొంటారు. వీరికి సంబంధించిన 
జాబితాను పరిశీలించడం ఎంతైనా అవసరం. 


పోషిత కులం ఆథశిత కులం 
న్‌ గాట్‌ జెట్టి, ఏనూటి 
బ. ఆఈూదవ - గొల్ల మందెచ్చుల, తెర చీరల, గోత్రాల, 


కొమ్ముల, బైకాన్‌, పికిలి, గొల్లసుద్దులు 

కృ ఆయాచవు కురుమ 
ర్త విశ్వకర్మ (పంచానను) 


5. పద్మశాలి (సాలె) 


6. దేవాంగులు 

"7 తెలగ (తెనుగు) 

రి. ముత్రాస (ముదిరాజులు) 
9. మేదరి 

10. మంగలి (నాయీ బ్రాహ్మణ) 
1 కుమ్మరి (శాలివాహన) 

12. చాకలి (రజక) 


18. కోయ 
14. గోండులు 


15. నాయక పోడు 
16. మాదిగ 


17. మాల 


18. రెడ్ది, కాపు 


19. బ్రాహ్మణ 


వే 
ఒగ్గు, బీరన్న దేవిన, తగురుజోగు 
రుంజులు, రంద్రాంగులు, ఆది 
పనసలు, కోమటి పనసలు 
కూన పులి, పగిడి రాజులు, సాధన 
శూరులు 
జంగాలు, జాతిబిడ్డలు, సింగం 
కాకి పగడలు 
పాందవులు 
ఆదికొడుకులు 
అద్దం వారు, అద్దం సింగలు 
పెక్కింటి, పెక్కండ్రు 
వుఠతమయ్యలు, (వటంచాకలి), 
గంజికూటి, కారుబీకరులు 
పట్టెద. డోలి, వేల్పుల, నాగస్తంభులు 
తోటి, పర్జాన్లు, హడ్డీలు 
పూజారి, కొర్రాజు 
చిందు, చిందుమాదిగ, దక్కలి, మాష్టి, 
బైండ్ల, నులుక చదయ్య, సంగడి, 
ఆసాది, . 
బుదిగజంగాలు 
మాల జంగాలు, గుర్రం మల్లన్నలు, 
మాలమామ్షి, మాలభోగం, మాల 
ఆసాది 
పంబాల, కుంటిమల్లారెడ్డి, భిక్షుకుంట్లు 
(వంశరాజ్‌) 
విప్రవినోదులు 

20. కోమటి (వైశ్య) వీరముష్టి 
21. ఆరె క్షత్రియ గోంథళి 


ఈ ఆశిత కులాల వద్ద పోషిత కులాలకు సంబంధించిన వంశ 
వృక్షం, గోత్ర వివేచనకు సంబంధించిన రికార్డులన్నీ ఉంటాయి. అలాగే వృత్తి 
పురాణాలకు సంబంధించిన ప్రాచీన తాళపత్రాలన్నీ వారివద్ద భద్రంగా దాచబడి 
ఉంటాయి. ఇప్పటిదాకా పోషితకులాల చరిత్రల్ని ప్రచారం చేస్తూనే' 
ఆశ్రితకులాలు తమ ఉనికిని చాటుకుంటాయనే విషయాన్ని విస్మరించొద్దు. 


జానపద పురాణాలకు వాహికలుగా ఉపయోగ పడిన మాధ్యమాలైన 
పటంకథలు జానపద రూపకాలే. ఈ పటాలని కధాంశంతో తయారు 
చేయదానికి 'నకాషి కుల వ్యవస్థ, పురాణాలు చెప్పడానికి ఆశిత కుల వ్యవస్థలు 
రెండూ నెలకొన్నాయి. ఒక్కో పురాణాన్ని చెప్పడానికి ఒకటి లేదా అంత కంటే 
ఎక్కువ ఆశిత కులాలు మొత్తం 60 దాకా ఉనికి లోకి వచ్చాయి. 13 
కులాలకు మాత్రమే పటం ఆధారంగా వృత్తి పురాణాలు ప్రదర్శనలు 
జరుగుతున్నాయి. వృత్తి పురాణా కథాగానం కోసం నియత ఆశయంగల 
ఆశ్రితకులాలు 16 ఉన్నాయి. ' 12 కులాలకు సంబంధించిన కులగాథలకు 
ఒకటి కంటే ఎక్కువ భిన్న రీతిలో చిత్రపటాలను ఏర్పాటు చేసుకొన్నారు. 
ఆ (క్రమంలో 1. మదేలుపురాణం చెప్పడానికి అ) పటం చాకలి, ఆ) గంజబికూటి 
వారు, 2. యాదవ పురాణాన్ని అ) తెరచీరలవారు, అ) కొమ్ములవారు, 
3. గొడపురాణానికి అ) జెట్టి, ఆ) ఏనూటివారు, 4. నాయీబ్రాహ్మణపురాణాన్ని 
చెప్పడానికి అద్దం, (అద్ధం సింగలు), 5. పద్మశాలి (సాల) పురాణం 
అ) కూన పులి, ఆ) పగిడిరాజులు, 6. విశ్వకర్మ కథ అ) రుంజ, ఆ) పనస 
కళాకారులు చెప్తున్నారు. 7. ముదిరాజ పురాణానికి. కాకి వగడలు, 
(పాండవులు), 8. పద్మనాయక పురాణానికి అ) తోటి, ఆ) కొర్రాజులు, 
ర కోయపురాణాన్ని అ) దోలి, ఆ) వేల్పులవారు ఒకటి కంటే ఎక్కువ ఆశిత 
కులాలవారు వృత్తిగాధల్ని చెప్తన్నారు. మిగతా నాలుగు కులాల పటం 
కథలు చెప్పేందుకు ఒక్కొక్కరే ఆశ్రిత కులాలవారున్నారు. 

పటం ప్రదర్శన విధానం 


భారతదేశం కళలకు కాణాచి. అన్ని కళలకు మూలం జానపద 
కళలు. ఈ జానపద కళల్లో సమాహార కళే చిత్ర పటం కథ. వృత్తిపురాణాలలో 
అరుదైన కళారూపమిది. దీన్ని (ప్రదర్శించే విధానంలో రెండు పద్ధతులు 
కనిపిస్తున్నాయి. నిలువు పట ప్రదర్శన ఒకటైతే అడ్డంగా వేలాడదీసి చెప్పే 
పట ప్రదర్శన మరొక పదతి. 


ధ్ర 

నిలువు పట (ప్రదర్శనలో చిత పటాన్ని పైనుంచి కిదికి వేలాదదీసి 
కథాప్రదర్శన చేస్తుంటారు. అడ్డంగా వేలాదదీసే తట ప్రదర్శన అనేది గుడారాల 
గోడలకు చుట్టూతా చిత్ర పటాలను కట్టి చెప్తూ పోయేది అడ్డ పటం కథ. 
పటంకథ చెప్పే కళాకారులు ఆరుగురు లేదా ఎనిమిది మందితో ఒక బృందంగా 
ఏర్పడతారు. ప్రధాన కథకుడే ఈ బృందానికి నాయకుడుగా ఉండడం కద్దు. 
ప్రధానకథకుడితో పాటు ఒకడు సహాయ కథకుడుంటాదు. మిగతా 
కళాకారులతో ఒకరు హార్నోని, ఒకరు తబలా, ఒకరు చిరుతలు, ఒకరు 
తాళాలు వాయిస్తూంటే మిగతావారు వంత పాడతారు. కొందరు ఆశిత 
కులాలవారు బపూన్‌ కళారుణ్ని నియమించుకునే సంప్రదాయం కూడా 
కనబడుతోంది. పటం కథాప్రదర్భ ;నలో మ కథకుదే ప్రత్యేక ఆకర్షణగా 
నిలిచి ఉంటాడు. కాళ్ళకు గజ్జెలు, ములు కట్టుకొని చేతిలో గజం 


జ 


పొడుగున్న సన్నని చూపుడు క కర్రను ని పటానికి కుడి వైపుగా నిలబడి, 
కుడి చేతిలోని చూపుడు కర్రతో ప. బొమ్మలను చూపిస్తూ కథధాగానం 
చేస్తుంటాడు. యక్షగాన వరలో గానాన్ని సాగిస్తూ లయకు అనుకూలంగా 
అడుగులు వేస్తూ కథకుడు నర్తిస్తుంటాడు. సంభాషణలు సాగుతున్నప్పుడు 
చూపుడు కర్రను ఎడుమ చేతిలోకి మార్చుకుంటున్నా కథనానికి అవరోధం 
కలగకుండా చూసుకుంటుంటాదడు. సహ కథకుడు కూడా ప్రధాన కథకునితో 
పాటు నర్తిస్తుంటాడు. స్తీ పాత్రలు వచ్చినపుడు అనుకూలతనుబట్టి ఇద్దరు 
కథకులు, ఒకరు స్తీ గొంతుతో మరొకరు పురుష గొంతుతో కథాగానం 
చేస్తుంటారు. కొన్నింటిలో కథలకు వెసులుబాటు కలిగేలా బఫూన్‌ మధ్యలో 
వేదికమీదికి దూసుకువచ్చి గతకథ గురించి రాబోయే కథ గురించి కథాగానం 

చేస్తుంటాడు. కొన్ని సందర్భాలలో అప్రస్తుత ప్రసంగం గానీ, అప్రస్తుత 
కథాగానంగానీ చేస్తూ నర్తిస్తుంటాడు. పటం నిడివిని బట్టి పురాణాల్ని మూడు 
రోజులు చెప్పడం సామాన్యంగా కనిపిస్తోంది గౌడజెట్టీలు పటం కథని మూడు 
రోజులు చెప్పింతర్వాత ఒక రోజు సురాభాందేశ్వర రూపకాన్ని ప్రదర్శిస్తారు. 
గౌద పురాణం, నాయీ బ్రాహ్మణ పురాణం, శివ కంఠమాల పురాణం 
పటంకథాగాన కళాకారులు వేషభూషణాలతో చేస్తుంటారు. మిగతా చిత్ర 
పటం కథాకారులు మామూలు వేషధారణలోనే కథాగానం సాగిస్తుంటారు. 
వృత్తి పురాణాల చిత్రిత పటూలను తయారు చేసేవారు నకాషీలే అయినందువల్లనూ, 
ఎక్కువ శ్రేవ మతానికి సంబంధించినవే అయినందువల్లను అన్నింటిలోనూ 
కొంత సారూప్యం కనబడుతోంది. గౌడ పురాణంలో కాటమరాజుకథ, 
శివకంఠమాల పురాణంలో గౌడ పురాణం, నాయీ బ్రాహ్మణ పురాణంలోనూ 
గౌడ పురాణం పూర్తిగానో, పాక్షికంగానో చోటు చేసుకోవడం గమనిస్తాం. 
అన్ని పటాల్లోనూ కనిపించే బొమ్మలు దేవాలయ కప్పులలోపలి భాగాల్లో 
ఉందే బొమ్మలను పోలి ఉంటాయి. మందెచ్చులవాళ్ళు ఉపయోగించే 
బొమ్మలాకారాలు పటం కథలోని బొమ్మలనే పోలి. ఉన్నాయి. పటంలో 
చిత్రించబడిన నాయికా నాయకుల, ప్రతినాయకుల పాత్రల ఆకారాల్లోనే 
గాదు, రంగుల్లోనూ సామ్యత కనబడుతోంది. వృత్తి పురాణాలు వేరు వేరైనప్పటికీ 
పటం కథలో ఓ రకమైన మూస పద్ధతిలోనే చెప్పడం జరుగుతోంది. ప్రదర్శన 
పద్ధతి (రీతి) లోనూ ఆ మూసపద్ధతే సాగడం సర్వసాధారణంగా కనిపిస్తోంది. 
కళాకారులు చేసే కథాగానంలో యక్షగాన దరువులే ఎక్కువగా కనబడుతాయి. 
కాబట్టి ఆయా రాగాలు ఒకే తీరులో ఉన్నట్టుగా తోస్తుంది. పటం కథాగానం 
అనుశుతంగా వచ్చిన మౌఖిక సంవ్రదాయం. తరతరాలుగా పటం 
కథాగానంలోనూ ఆ మౌఖిక సంప్రదాయమే కొనసాగుతూ వస్తోంది. పటంకథా 
కళాకారులు నిరక్షరాస్యులు. కథాగానం మీదున్న దృష్టి పటంమీది బొమ్మల 
నేపథ్యం, వాటి ఉద్దేశం మీద ఉండదు. కథాగానంలోని అర్థమేమిటో కూడా 
తెలియదు. కాబట్టే కథకు సంబంధంలేని బొమ్మలను కథకుడు చూపించడం 
కూడా పరిపాటే. 


వృత్తి పురాణాలు - పటం కథలు - 
కథాంశాలు 


జానపద పురాణాలకు స్వీకరించిన ఇతివృత్తాలన్నీ వృ వృత్తి కథాంశంతోనే 

ముడిపడి ఉన్నాయి. కాబట్టి వీటిని వృత్తి పురాణాలన్నాం. వృత్తి కులాధారంగా 
ఏర్చద్దదే కాబట్టి వృత్తికి పర్యాయంగా కులపురాణాలన్నాం. వృత్తి సృష్టి తద్వారా 
వస్తూతృత్తి జరగడమనేది వీటిలో కనిపించే అసలైన సామాజిక ప్రయోజనం. 
వీటిల్లో ఇతిహాస సంఘటనలకు సంబంధించిన వీరగాధల్ని మిళితంచేసి 
చారిత్రకాంశాలకు మతాన్ని మిళితంచేసి పవిత్రతకి ప్రాధాన్యాన్ని తెచ్చిపెట్టారు. 
. దూరమైన శూద్ర కులాలు, కిందకులాలు వృత్తి పురాణాలవల్ల 
సహజంగానే ఆకర్షితులౌతుంటారు. వృత్తిదారులు తమ వృత్తి మీద అపారమైన 
గౌరవాన్ని పెంచుకోవడమేగాదు తమజాతి మూల పురుషున్ని దైవాంశ 
సంభూతునిగా విశ్వసించడంకూడా ఈ వృత్తి పురాణాలకు మనుగడనిచ్చాయి. 
జానపద పురాణాలకు వాహికలుగా ఉపయోగపడిన మాధ్యమాల్లో పటంకథ 
చాలా శక్తివంతమైంది. దాని తర్వాతే జానపద రూపకాలయిన యక్షగానాది 
కళలని పేర్కొనాలి. ఈ పటాలని కథాంశంతో తయారు చేయడానికి 'నకాషి 
కుల వ్యవస్థ, పురాణాలు చెప్పడానికి ఆశ్రిత కుల వ్యవస్థలు నెలకొన్నాయని 
ఇంతకు ముందే చెప్పుకున్నాం. ఒక్కో పురాణానికి ఒకటి లేదా అంత కంటే 
ఎక్కువ ఆ(శిత కులాలుందడదం జానపద కళల ప్రత్యేకతనే నిరూపిస్తున్నాయి. 
అయితే 18 కులాలకు మాత్రమే పటం ఆధారంగా వృత్తి పురాణాల ప్రదర్శనలు 


36 వృత్తిపురాణాలు - పటం కథలు 
జరుగుతున్నాయి. 1. జాంబపురాణం 2. శివకంఠరమాల 3.కోయపురాణం 
4.పద్మనాయకుల పురాణం ర్‌. నాయీ బ్రాహ్మణ పురాణం 6. మడేలు పురాణం 
"7 యాదవపురాణం 8.కుమ్మరి పురాణం 9.ముదిరాజుపురాణం 10. పద్మశాలి 
పురాణం 11.విశ్వ బ్రాహ్మణ పురాణం 12.గౌడ ఫురాణం 13. గోంథలే 
పురాణం, ఇలాంటి పటంకథారూపాలు ఇప్పటికీ మనుగడలోనున్నాయి. 17వ 
శతాబ్దంలో పుట్టి మొన్న మొన్నటిదాకా ఆదరణపొందిన వీటిల్లో క్షీణించినవిపోగా 
మిగిలిన చిత్రపటం కథా (ప్రదర్శనల గురించి పరిశోధనాత్మకంగా 
వివరించేందుకే దీన్ని నిర్దేశించుకొన్నాను. చారిత్రకపరంగా, ప్రదర్శనాపరంగా, 
కథాంశపరంగా, ఆదరణ దృష్ట్యా ఉన్నతమైన వృత్తిపురాణం జాంబపురాణం 
కాబట్టి దానితోనే ఆరంభించడం న్యాయం. 


జాంబపురాణం 


జాంబవుల (మాదిగల) వృత్తి పురాణం ఈ జాంబ పురాణం. మాదిగ 
కుల ఆశ్రితులైన దక్కలి, మాస్టి, బైండ్ల, నులక చందయ్యలు వివిధ కళారూప 
(ప్రక్రియల్లో ఈ పురాణాన్ని చెపుతూ వస్తున్నారు. డక్కలివారు పటం 
'కళారూపంలో, నులక చందయ్యలు ప్రవచన రూపంలో మిగిలిన మాప్టి, 
బైండ్లవారు జెమిడిక ఆధారంగా జాంబ పురాణాన్ని చెప్తూ వస్తున్నారు. అష్టాదశ 
పురాణాలకి ప్రత్యామ్నాయ పురాణంగా వచ్చిన తొలి వృత్తి పురాణం ఇదే 
సమాంతర బహుజన పురాణ కథల్లో ప్రదర్శన కళలు అయిన పటం 
కథారూపంలో పూర్వ కాలంనుంచే కుల పురాణాలు ప్రదర్శింపబడుతూ వస్తున్న 
విషయం మనకు తెల్సిందే. దళిత కులాలలో ప్రధానమైన మాదిగ కులం 
సంస్కృతి అధ్యయనానికి ఇలాంటివి ఎంతో ఉపయోగ పడతాయి. అంతేగాదు 
దళిత తాత్విక చింతనకు పునాది వేసిన వృత్తి పురాణం కూడా జాంబ పురాణమే. 
ఈ పురాణ మౌఖిక కథాగేయంలోనే కాదు ప్రదర్శన (పటం, నాటకం) 
రూపాల్లో ఉండడం విశేషం. మాదిగ క్షులాన్ని ఆశయించి బ్రతుకుతూవస్తున్న 
డక్కలివారు చిత్రపటం కళారూపంలోనే దీన్ని ప్రదర్శిస్తూ వస్తున్నారు. ఇటీవలి 
కాలంలో నవీననాటకంగా కూడా ఈ పురాణం 'ప్రదర్శింపబడుతూ రావడం 


వృత్తి పురాణాలు పటం కథలు - కథాంశాలు ఏ7 
దాని ప్రాముఖ్యాన్నె తెలియజేస్తోంది. ఈ పురాణంలో ఐదు (5) ముఖ్య 
ఘట్టాలు ఉంటాయి. 


ఆదిపురాణం 


వృత్తి పురాణాల్లో ఆది పురాణమేగాదు అన్నింటికీ ఆదర్శ వంతమైన 
పురాణం జాంబపురాణమే. సృష్టాదిని చెప్పడంలో దానికి అదే సాటి. అష్టాదశ 
పురాణాల రచనలకు ప్రాణం పోసిందికూడా అదే. ప్రాణ సృష్టికి మూలాలు 
ఈ జానపద పురాణంలో కనిపించడం అద్భుతాంశం. శిష్టపురాణాలకు భిన్నంగా 
వాస్తవికతకు దగ్గరగా కనిపించడం దానిలోని విశేషం. 


శూన్యమైన సృష్టిలో తొలిప్రాణిగా పుట్టింది జాంబవంతుడదే. ఆయన 
_తరువాతే శ్రీమన్నారాయణడు పుడతాడు. సృష్టికే మూలమైన స్త్రీని పుట్టించాలని 
(శ్రీమన్నారాయణడు తన ఎదను నలిపి పిడికెడు మట్టితీసి బొమ్మగా చేసి 
ప్రాణంపోశాడు. ఆమె ఆది శక్తిగా అవతరించింది. ఆమే సృష్టికార్యం కోసం 
ఎదురుగా కనిపించే జాంబవంతున్ని మోహించ బోయింది కానీ ఆయన 
తిరస్కరించాడు. పోయి శ్రీమన్నారాయణతో ఈ విషయం చెప్తాడు. ఆయన 
ఆగ్రహించి ఆదిశక్తిని నెమిలికమ్మని శపించాడు. ఆమె ప్రతిశాపమిస్తూ 
(శ్రీమన్నారాయణుని మగనెమలి కమ్మంది. నెమిలుల శృంగారం కారణంగా 
అంద,-పింద, (బహ్మాండం అనే మూడు గ్రుడ్లు పుట్టాయి. అందులోంచే ముగ్గురు 
పిల్లలు జన్మన్తారు. వారే (త్రిమూర్తులు. గ్రుడ్రకు బలాలు (పెంకుల) లో 
ఎనిమిది దిక్కులు భూమి ఆకాశాలు ఏర్పడతాయి. ఆదిశక్తి (త్రిమూర్తుల్ని 
చూడాలంటే చీకటిగా ఉంది. చమురు లేని దీపాలుగా సూర్య చంద్రులు 
సృష్టించద్దారు. ఆ తరువాత చెట్టు, పుట్టలు, గుట్టలు, పులులు, అగ్గి నీరు 
అన్నీ పుడతాయి. 


ఆదిశక్తికి పురుషునిమీదున్న కాంక్ష చావలేదు. త్రిమూర్తుల్ని కామించ 


బోతుంది. బ్రహ్మ విష్ణు ఆమెను తిరస్కరిస్తారు. తన కోరిక తీరనందుకు 
వారిని మూర్చిల్లచేస్తుంది. శివుని వెంటపడితే ఆయన ఆమెను పెళ్లి 


38 . వృత్తిపురాణాలు - పటం కథలు 
చేసుకోవడానికి షరతులు పెట్టి ఆమె దగ్గరున్న శక్తులన్నింటినీ లాక్కుంటాడు. 
ఆ తరువాత అన్నలిద్దరినీ మూర్భనుంచి లేపి ఆదిశక్తిని భస్మంచేస్తాడు. ఆ 
తరువాత ఆమె రేణుకా శక్తిగా అవతరిస్తుంది. ఆమెను భస్మం చేసిన మూడు 
కుప్పల్లోంచి సరస్వతి, లక్ష్మీ పార్వతి ముగ్గురు అవతరించి త్రిమూర్తుల 
భార్యలుగా ముల్లోకాలను అలరిస్తారు. 


పార్వతీ కళ్యాణం 


వృత్తి పురాణాల్లో శైవానికి తరగని ప్రాముఖ్యమే కనిపిస్తోంది. శివుడే 
కథానాయకుడుగా వర్ణించబడ్డాడు. ఆది రేణుకాదేవి బ్రహ్మ విష్ణువులకు 
కోడళ్ళను తెచ్చి పెళ్ళిచేసింది. అన్నలు వచ్చి శివుని పెళ్లి చేస్తామంటారు. శక్తి 
పార్వతిగా అవతరించి పెళ్లికి ముస్తాబవుతుంది. 33 కోట్ల దేవతలకు లగ్న 
పత్రికలు పంపబడ్దాయి. అలాగే అగస్తునికి లగ్నపత్రిక చేరుతుంది. అతడు 
సవాలక్ష పుట్ల ధాన్యం ఒక పూటే తింటాడు. ఆయన ఈ కళ్యాణానికివస్తే 
ఎవరికీ తిండి దొరకదు. అతనిని ఎట్లెనా పెళ్లికి రాకుండా చేయాలనుకుంటారు 
దేవతలు. ఆ పనిని విశ్వబహ్మకు అప్పగిస్తారు. ఆయన అగస్తున్ని మాయ 
మాటలు చెప్పి మధ్యలోనే మరలించే ప్రయత్నం చేస్తాడు. ఈ విషయం 
నారదునికి తెలుస్తుంది. ఎకాఎకిన అక్కడికి వచ్చి అగస్తునితో శివ పార్వతుల 
పెళ్లి కాలేదని చెప్తాడు. అంతే అగస్తుడు కోపాగ్రవేశంతో విశ్వబహ్మను తన 
మహాత్యం కోల్పోదువుగాక అని శపిస్తాడు. దానికి విశ్వబహ్మకు కోపం 
వచ్చి ఆగస్సున్ని నీకు దీపం కాలిన బూడిద ఆహారం అగుగాక అని ప్రతిగా 
శపిస్తాడు. ఇంతలో పెళ్లి గడియలు సమీపించాయి. పార్వతికి మెట్టెలు, మంగళ . 
సూత్రాలు అవసరమయ్యాయి. వాటికోసం విశ్వబహ్మను పిలిస్తే పనిముట్లు 
నాకు ఇస్తే మెట్టెలు, మంగళ సూత్రాలు చేస్తానంటాడు. అప్పుడు జాంబవంతుని 
ప్రార్థిస్తే ఆయన తన పెద్ద కుమారున్ని చంపి ఆ మృత దేహంలోని 
అవయవాలతో పనిముట్లు చేసి ఇస్తాడు. అప్పుడు విశ్వబహ్మ మెట్టెలు, 
మంగళసూత్రంతో పాటు జంధ్యం అందించగా శివునితో పార్వతి పరిణయం 
జరిగిపోయింది. 


వృత్తి పురాణాలు పటం కథలు - కథాంశాలు ఏం 


మాలచెన్నయ్య పురాణం 


అష్టాదశ పురాణాల్లోని సముద్ర మథనం కథ ఆధారంతోనే మాల 
చెన్నయ్య పురాణం కల్పించబడినట్లుంది. వినత కద్రువలకు దేవ దానవులు 
పుడతారు. దేవతల కంటే దానవులు అంద విహీనంగా ఉండడం వల్ల 
ఆత్మన్యూనతా భావానికి గురి అవుతారు. దానవుల అందవికారం పోవాలంటే 
అమృతం సేవించాలి. అమృతం కావాలంటే మంధర పర్వతాన్ని కవ్వంగా 
చేసి ఆదిశేషుని తాడుగా చేసి సముద్రాన్ని మధించాలి. అందుకు దేవదానవులు 
సిద్ధమౌతారు. సముద్రాన్ని మధిస్తుంటే అమృతం, కామధేనువు, తెల్ల ఏనుగు, 
చంద్రుడు లాంటివెన్నో పుడతాయి. కామధేనువును కాసే బాధ్యత (త్రిమూర్తుల 
మీద పడింది. చివరలో శివుని వంతు వచ్చింది. ఆ సమయంలో పార్వతికి 
గండభేరుండ పక్షుల శాపంవల్ల చెన్నంగి వృక్షంలో బాలుడు జన్మిస్తాడు. 
అతనే మాలచెన్నడు. వాడు పుట్టుకతోనే విషతుల్యుడు. కామధేనువు దగ్గర 
చెన్నన్ని ఉంచరాదు. కానీ పార్వతి యాదృచ్చికంగా చెన్ననికి కామధేవును 
కాసే పనిని వొప్పచెపుతుంది. దానిని వాడు ఎప్పుడు చంపుదామా అని 
చూస్తూంటాదడు.. వాడు కపటంతో కడుపునొప్పంటూ పార్వతిని పాలు 
అడుగుతాడు. ఆమె పాలకుండ కడిగి వానికిపోస్తుంది. కడిగిననీళ్లే ఇంత 
కమ్మగుంటే అసలు పాలు ఎంత కమ్మగా ఉంటాయో అని అనుకుంటాడు. 
వాడు కామధేనువును తాకగానే అది మరణిస్తుంది. 33 కోట్ల దేవతలు 
అక్కడికే తరలి వచ్చారు. వారి ఉద్దేశం దాన్ని వండుకు తినాలనేదే. కానీ 
దాన్ని (ప్రక్కకు జరపడం వారితరం కాలేదు. అప్పుడు జాంబవంతునికి 
కబురంపారు. ఆయన వచ్చి ఆవుని లేపడమే కాదు, చెన్ననితో కూడి 
వండుకునేందుకు ముక్కలు ముక్కలుగా తరుగుతారు. ఇక వంటలు 
మొదలైనాయి. అక్కడ కావలిగా కుమ్మరి గుండప్పను ఉంచారు. వాడు కూరను 
కలబడుతూ ఉంటే మూడు ముక్కలు కింద పడతాయి. మాలచెన్నడు అది 
చూసి చేతిలోకి తీసుకొని వాటికి అంటిని దుమ్ముని ఊది మళ్లీ కూరలోనే 
పడవేస్తాడు. దేవతలు వంట ఎంగిలి అయినదని ఎవరికి వారే వెళ్లిపోతారు. 
జాంబవంతుడు, చెన్నయ్యలు కలిసి వండిందంతా తింటారు. 


4 వృత్తిపురాణాలు - పటం కథలు 


ఆరంజ్యోతి కళ్యాణం 


నూతనవధూవరులు దర్శించుకొని తమదాంపత్యాన్ని దీవించమని 
(మొక్కుకునే వకైక దేవత ఆరుంధతి. ఆ ఆరుంధతి వృత్తాంతాన్ని జాంబపురాణంలో 
అద్భుత కళయిన పటంకథ ఆధారంగా గానంచేస్తారు దెక్కలివారు. 


అలకాపురిలో (బ్రాహ్మణ సౌమ్య ప్రజాపతి చెల్లెలు సుకన్య. ఆమె 
కొడుకు స్ట ప్రజాపతి. ఆయన కూతురు సుమాతి. స్ట ప్రజాపతికి సుమావతికి 
పెళ్లి జరుగుతుంది కానీ సంసార సంక్షోభం కారణంగా సుమావతిని 
అత్తగారింట్లోనే వదిలేస్తాడు. ఆమె భర్త స్రష్ట ప్రజాపతి తలవంపులు తెచ్చినందుకు 
మాతంగా పురి కడజాతివాడలో శ్యాపతి కడుపులో పుట్టాలని ఆమెను శపిస్తాడు. 
దీనికి కోపోద్రేకుడై ఆమె తండ్రి సౌమ్య ప్రజాపతి దేశ వేశ్య ఊర్వశి కడుపులో 
వశిష్టుడుగా పుట్టమని స్రష్ట ప్రజాపతిని శపిస్తాడు. శాపగస్తులైన వారిద్దరూ 
వశిష్టుడూ అరుంధతులుగా దళితవాడలో పుడతారు. కారణజన్ములైనందువల్ల 
దేవతల దీవెనలతో వీరిద్దరూ పొలమారి చుక్క మూ చుక్కగా నిలుస్తారు. 
దేవతలే కాదు మనుష్యులు కూడా పెళ్లి చేసుకున్నప్పుడు మిమ్ములను చూసి 
తరించాలి అని శివుడు దీవెనలిస్తాడు. ఆరంజ్యోతి కళ్యాణం జాంబ పురాణంలో 
దళిత కుటుంబ జీవనానికి సంబంధించినదిగా చెప్పబడుతూ ఉంటుంది. 


బలభద విజయము 


అమృతంతో పాటు విషం పుట్టినప్పుడు శివుడు దాన్ని సేవిస్తాడు. 
విషపభావం వల్ల ఆయన శరీరమంతా కూడా అంద విహీనంగా 
తయారౌతుంది. తన శరీరమంట తగ్గించుకోవడానికి నాగసర్పాన్ని, 
జింకచర్మాన్ని ధరించడమే కాదు తలమీద చంద్రున్ని గంగను కూదా ధరిస్తాడు 
శివుడు. , 


ఒక (గ్రామంలో బలభద్రుడనేవాడు నివసిస్తూ ఉంటాడు. అతను 
శివపార్వతులకు జన్మించినట్లుగా చెప్పుకుంటూ ఉంటాడు. శివపార్వతులే 


వృత్తి పురాణాలు పటం కథలు - కథాంశాలు శే 
అమృతాన్ని తన కడుపులో పోశారని అనుకుంటాడు. ఈ కారణంగా అతదు 
అమృతాన్ని సేవించక అమృతాన్ని భూమిపై చల్లాడట. దానివల్లనే పంటలు 
పండుతున్నాయని ఈ లోకానికి అన్నం పెట్టవలసిన బాధ్యత తనదని 
చెప్పుకుంటూ ఉంటాడు. తాను వ్యవసాయం చేసేందుకు పూనుకొని పాలేర్లుగా 
ఎర గొల్లులను నియమించుకుంటాడు. పంట పందిన తరువాత పిచ్చకుంట్లు, 
భిక్షగాళ్లు శివుని ఆజ్ఞతో బలభద్రుని దగ్గరికి యాచించదానికి వస్తారు. ఏమీ 
పెట్టకుండానే వారిని పంపిచేస్తాడు. అప్పుడు పార్వతి గుర్రంగా మారితే శంకరుడు 
తురక వేషంలోకి మారి బలభద్రుని పంటను తొక్కి నాశనం చేస్తారు. అది 
తెలిసి బలభద్రుడు శివపార్వతులని క్షమించమని కోరతాడు. అప్పుడు శివుడు 
నీవు భిక్షం పెట్టలేక పోయినట్లయితే భవిష్యత్తులో భిక్షగాండ్లే ఉండరు. పెట్టేవాళ్లను 
అయ్యా అప్పా అని గౌరవంగా పిలుస్తూ ఉంటారు. ఆ సంప్రదాయాన్ని 
కాపాడాలి. అనగానే ఈనాటి నుంచీ ఎవరు వచ్చినా భిక్షం పెడతానని 
బలభద్రుడు ప్రమాణం చేస్తాడు. 


ఒకనాడు శివుడు పార్వతితో కలిసి ఈ లోకంలో పుణ్యాత్ములెందరు 
ఉన్నారో తెలుసుకుందామని బయలుదేరుతాడు. శివుడు చీము, నెత్తురు, 
కంపు వాసనతో అసహ్యంగా తిరుగుతూ ఉంటాడు. కంఠమగౌదడు ఎదురుపడి 
శివుని గుర్తించి ఆయనను తన ఇంటికి తీసుకువెళతాడు. ఎన్నో ఉపచారాలు 
చేస్తాడు. శివుని మోకాళ్లు పట్టుకున్నందుకు ఆయనకు మోకాలి బంటి అన్నం 
పుట్టింది. శివుడపుడు గజాసురున్ని చంపి వాడి మృతదేహంతో వృత్తి పరికరాలు 
తయారు చేసుక్షోమన్నాడు. ఈ లోకంలో ధన కనక వస్తు వాహనాలతో 
వర్థిల్లమని వరాలిచ్చి శివపార్వతులు వెళ్లిపోతారు. 


శివపార్వతులు మళ్లీ బలభడ్రుడి దగ్గరికి మారు వేషంలో వస్తారు. 
బలభద్రుల దగ్గర పెద్ద మాదిగ వొడ్డు వారం చెక్కి కూలీ లేకుండా వెట్టి 
బ్రతుకు బ్రతుకుతూ ఉంటాడు. వ్యవసాయానికి కావలసిన బేరడాకులు, 
తొండము, నాగలివారెన్లు, చెప్పులు ఎన్నో మాదిగవాడు సమర్చించుకుంటాడు. 


42 వృత్తిపురాణాలు - పటం కథలు 
ఆ మాదిగవాడు తన భార్యతో బలభద్రుని వ్యవసాయ క్షేత్రంలోకి వెళ్లి నిలువు 
భత్యం రావాలని అడుగుతాడు. బలభద్రుడు కూడా వాడి కష్టానికి తగిన 
ధాన్యాన్ని ఇస్తాడు. ఇది చూసి శివపార్వతులు సంతసించి సమాజంలో ఉన్న 
24 కులాల వారికి, వారిని అడుక్కుతినే కులాల్ని ఏర్పాటు చేసాడు. కాపురెడ్లకు 
పిచ్చుకుంట్లూ, రాజులకు భట్రాజులూ, గొల్లవారికి కొమ్ములవారూ, గౌండ్ల 
వారికి జెట్టి, ఏనూటివారు, సాలెవారికి కూనపులివారు, మంగలివారికి 
అద్దపోళ్లు, ముత్రాసవాళ్లకు కాకి పడగలు, మాల వారికి గుర్రపోళ్లు, తురకులకు 
ఫకీరులు, ఆరెవారికి గోసాయిలు - ఆర్తివాళ్లుగా ఉండాలని శివుడు ఏర్పాట్లు 
చేసాడు. 


జాంబవంతుని పెద్ద కొడుకైన అగమునిని నరికి విశ్వబహ్మకు 
పనిముట్లు చేసినప్పుడు అతని శరీరంలోని డొక్క మిగిలింది. ఆ డొక్కలోంచి 
వచ్చినవారే దక్కలి వాళ్ళు. వీరు మాదిగవారిని తప్ప వేరే కులాన్ని 
భిక్షమడుగకూడదు. మాదిగవారు వీరికి దానం ఇవ్వకపోతే గోవులు చంపిన 
పాపం తగులుతుందనేది జానపదుల నమ్మకం. 


జాంబవంతుని భార్యలు జలగంధి, మదనగంధి, జగమెచ్చిన మాత, 
రాజశేఖరి అనే వారు. రాజశేఖరికి హైమవతి, హైమవతికి మాష్టి ఒక 
బంటుగా మారాదు. మదనగంధికి పుట్టినవారు మాదిగవారు. జగమెచ్చిమాతకు 
పుట్టింది దొంకు మహాముని (బైండ్లు). రాజశేఖరికి జన్మించిన వారు గజ్జకట్టి 
భాగోతం ఆదదం వల్ల చిందులయ్యారు. 


ఇది జాంబపురాణానికి సంబంధించిన పటంకథలోని కథాచక్రం. 
ఈ ఐదు పురాణాగాథల్లోను జాంబవంతుడు ఉండడం విశేషించి చెప్పాలి. 
అలాగే మాదిగ కులానికి సంబంధించిన పుట్టుక వృత్తి తదితర విషయాలు 
ఇందులో తెల్పబడ్డ్దాయి. వాటి ద్వారానే కుల సంస్కృతికి సప 
అంశాలెన్నో పరిశోధించవచ్చు. 

శివకంఠమాల పురాణం 


భూమ్మీద ఆకాశంలో ఎవరూ జన్మించనప్పుడు సముద్రంలో ఒక 
నీరప జన్మించింది. అందులో ఏకో నారాయణ 'ప్రాదుర్భవించాడు. ఆ తరువాత 
ఏడు శిరస్సుల సర్పం పుట్టింది. ఏకో నారాయణ (శ్రీమన్నారాయణ) 
ఆ సర్పాన్ని వేడుకొని పరుపుగా చేసుకొని పవళించాడు. అలాగే నిద్రలోకి 
జారిన ఆయనకు ఓ కల వచ్చింది. అతిలోక సుందరి భూదేవి కనిపించింది. 
కళ్లు తెరిచి ఆమెను (ప్రేమించమని వెంటపడతాడు. కానీ ఆమె అతని నుంచి 
తప్పించుకొని సముద్రంలో పడి మాయమౌతుంది. అప్పుడు (శ్రీమన్నారాయణ 
కన్నీరు మున్నీరుగా విలపిస్తాడు. కనుల నుండి (స్రవించిన కన్నీళ్లని భూదేవి 
తాగేస్తుంది. అంతే ఆమెకు అప్పుడు కళ్ల్తుతిరిగాయి, ఒళ్లు బరువయింది. 
గర్భం పెరగసాగింది. ఆమె అప్పుడు కమ్మ కోడి అవతారమెత్తి మూడు [గ్రుడ్లను 
పెట్టింది. అందులో (త్రిమూర్తులు, భూమి, ఆకాశం, చెట్లు పుట్టలు, సూర్యుడు, 
చంద్రుడు, ముప్పది మూడు కోట్ల దేవతలు ఉద్భవిస్తారు. ఆ తరువాత పెద్దవారైన 
కుమారులు ముగ్గురిని భూదేవి (ప్రేమించమంటుంది. ఇద్దరు తిరస్కరిస్తారు 
వారిద్దరిని భస్మం చేస్తుంది. మూడోవాడు శివుడు పారిపోవడానికి సిద్ధంగా 
వుంటాడు. అతనిని పట్టుకొని (ప్రేమించమంటుంది. 'ప్రేమించకపోతే భస్మం 
చేస్తుందేమోని శివుడు భయపడి ఒక షరతు పెడతాడు. అదేంటంటే నేను 
నిన్ను పెల్లి చేసుకుంటాను కానీ నీదగ్గర వున్న చిత్రకన్ను, సంజీవని, గంటా 
గజశూలం ఇమ్మంటాడు. ఆమె సరేనని ఇచ్చేస్తుంది. తరువాత తన అన్నలను 
సంజీవినీ మహిమ చేత బతికిన్తాడు. అప్పుడు ముగ్గురు కలిసి “అమ్మా నీవు 
మమ్ములను కన్నందుకు ముట్టెనావు. నీవు స్నానము చేసి వస్తే అప్పుడు పెళ్లి 
జరుగుతుంది.” అంటారు. ఆమె అలాగే అని సముద్రంలోనికి దిగగానే 
ముగ్గురు మూడు బాణాలు వేసి ఆమెను మూడు ముక్కలు చేస్తారు. 
ఆ తరువాత ఆమె అస్థికలను తెచ్చి భస్మం చేసి ముగ్గురు మూడు వాటాలు 
వేసుకుని ఆ బూడిద కుప్పలను సముద్రంలో కలుపగానే అందమైన ముగ్గురు 
కన్యలు జన్మిస్తారు. వారే సరస్వతి, లక్ష్మి, పార్వతులు. 

శివకంఠమాల కులపురాణంలో (ప్రధానంగా మూడు కథలు 
కనిపిస్తాయి. 1. ఆదిపురాణం, 2. శివకంఠమాల జననం, 3. భేతాళ 
వృత్తాంతం. అసలు కథ రెండో ఉప కథగానే (ప్రారంభం అవుతుంది. అందులోనే 
శివకంఠమాల జననం వృత్తి గురించిన చరిత్రంతా పురాణంగా సాగుతుంది. 


శివకంఠరమాల జననం 


దేవ దానవులు క్షీరసాగర మథనం మొదలుపెట్టారు. మొదట 
అందులోనుంచి విషంపైకి ఉబికి వస్తుంది. దాన్ని శివుడు సేవిస్తాడు. ఆ విష 
బాధ భరించలేక మూర్చిల్లిపోతాడు. దేవతలంతా వచ్చి సుశూష చేయగానే 
లేచి తాను గంగాదేవి ప్రవాహంలో ఐదు వేళ్లు ఉంచుతాడు. ఆ గరళ 
కంఠమనుండి ఇదరు బాలలు పుడతారు. వారే శివకంఠమాల, 
కంఠమహేశ్వరులు. శివకంఠమాల నాగలి దుంపలు, గంపలు నెత్తిన ఎత్తుకుని 
ముత్యాలు, వరహాలు మూట గట్టుకుని పటానికి వెళ్లిపోతాడు. మార్గ మధ్యంలో 
ఆయన ఒక కాపువాడిని సహాయంగా పెట్టుకుని భూమి నుంచి సకల వస్తువులని 
ఉత్పత్తి చేస్తూ లోకానికి ఆహారాన్ని అందిస్తూ ఉంటాడు. 


బేతాళ వృత్తాంతం 


వరంగల్లు నేలే మొదటి ప్రతాపరుద్రుని సేనాని బేతాళుడు మహి 
బలవంతుడు. తన ఎనిమిది భార్యలకు సంతానం కలుగలేదు. సంతు కోసం 
శంభునికి బలి యజ్ఞం చేస్తాడు. అహింసావాది అయిన శంభుడు అక్కడ 
నుంచి ఎటో వెళ్లిపోతాడు. ఇక్కడ భేతాళ ఉద్యానవనంలోకి కల్యాణ రాజు 
ప్రవేశిస్తాడు. బేతాళునికి కల్యాణరాజుకు ఘోర యుద్ధం జరుగుతుంది. 
కల్యాణరాజు తనకు సహాయం చేసేందుకు బావా బలికొండను ప్రార్థిస్తాడు. 
ఆయన బేతాళుని గెలువలేకపోతారు. మాయగండ బేరుండపక్షిని పంపి 
చంపిస్తాడు. అన్యాయంగా బేతాళుని మట్టుబెట్టినందుకు సంవత్సరంలో దసరా 
పండుగ నాడు ఒక యాట (గొర్రె), జమ్మి యాకును లాంఛనంగా బేతాళునికి 
ఇచ్చేట్టు ఒప్పందం కుదురుతుంది. ఈ ఉప కథవల్లనే శిల కంఠమాలని 
బేతాళ పురాణంగా పిలవడం కద్దు. 

పద్మనాయక పురాణం (కొర్రాజులపటంకథ) 


చరితలోకనివించే వద్మనాయకరాజులు వీరుఒకటిగాదు. 
మనరాష్ట్రంలోని గిరిజనజాతుల్లో ఒకటి నాయకపోడులు. వీరుపద్మనాయక 
వంశానికి చెందినవారు. ముప్పైమూడు గిరిజనజాతుల్లోవీరు ఒకరు. 
భద్రాచలం, ఆదిలాబాద్‌, కరీంనగర్‌, గోదావరి, వరంగల్‌, ఏటురునాగారం 
అడవులే వీరి ఆవాసాలు. వారి వృత్తి పోడు వ్యవసాయం. వీరిని ఆశయించి 
బతికే ఆశితకులాలు వారి కొర్రాజులు, తోటి, హడ్డీలుకూడా ఒక సామాజిక 
వ్యవస్థగా రూపొందారు. 


కథా భాగవతానికి సంబంధించి ఉన్నప్పటికీ పద్మనాయకుల పుట్టుకతో 
ముడివేసుకుని సాగింది. సహజంగా వృత్తి పు *ణం అయినందువల్ల వృత్తులకు 
సంబంధించి కూడా కథ చెప్పబడింది. భూదేవి లక్ష్మీదేవిగా జన్మించి 
పద్మనాయకుల పుట్టుకకు కారణం కావడం వల్ల పద్మనాయకల చరిత్రకు 
ప్రాధాన్యం హెచ్చింది. ఆ పద్మనాయకుల్లోంచే రాచకోయ, యానాది, చెంచు" 
జాతులు పుట్టుకు వచ్చాయి. పద్మనాయకుడు అగ్నిగుండం ఏర్పాటు చేసి 
తపస్సు చేస్తుంటే అతని చెమట అగ్నిగుండంలో పడగా నిప్పు కొర్రలు 
(కొరకాసులు) పట్టుకుని కొర్రాజు పుడతాదు. 


కథ 


మద రాక్షసుల బాధ భరించలేక భూదేవి, గంగాదేవి విష్ణుమూర్తిని 
వేడుకుంటే కృష్ణునిగా జన్మించి రాక్షసులని దునుమాడతానని అభయమిస్తాడు. 
ఆయన భూదేవిని లక్ష్మీదేవిగా అడవిలో జన్మించమని ఆజ్ఞాపిస్తాడు. అదే 
ప్రకారంగా ఆమె సాంబువుని పట్నంలో బంగారు గుడి వెండిగుడిలో జన్మించింది. 
అదే సమయంలో మహా విష్ణువు దేవకి వసుదేవులకు జన్మిస్తాడు. 


ఇక్కడ సాంబువుని పట్నంలో లక్ష్మీదేవి కీకారణ్యంలో వెళుతుండగా 
ఆమె శరీరం నుంచి వెలువడిన చెమట కొలనులోని ఎరని తామర పద్మంలో 

జారిపడుతుంది. అందులోనుంచే ఐదుగురు పద్మనాయకులు పుడతారు. ఆమె 
దయవలన పోడు వ్యవసాయం చేసి అనేక పంటలు పండిస్తారు. ఆ తరువాత 
ఆమె ఎదిగొచ్చిన పిల్లలకు పెళ్లిళ్లు చేయాలని గంగా భవానిని వేడుకుంటుంది. 
ఆమె మహిమ చేత ఐదుగురు కన్యలు పుడతారు. సంసారాలు హాయిగా 
సాగుతున్న కాలంలో పెద్దవాడు పద్మనాయకుడు తన తమ్ముడు భీమనాయకుడు 
మాంసం తిన్నందుకు వెలివేసి రాచకోయ కమ్మంటాడు. అలాగే ఉడుములు 
పట్టితిన్నందుకు రెండో తమ్ముడు రామానాయకున్ని వెలివేసి యానాదివాడు 
కమ్మంటాడు. మరొకనాడు మూడో తమ్ముడు సూర్యనాయకుడు ఉదతలు 
పట్టుకొస్తే అతనిని చెంచువాడు కమ్మంటాడు. ఈ విధంగా వారు నాలుగు 
జాతులుగా విడిపోతారు. 


హస్తిన నగరాన్ని ఏలుతున్న పాందురాజు సాంబువుని పట్నంమీదికి 
దాడిచేసి పద్మనాయకులను యుద్దానికి రమ్మంటాడు. లక్ష్మీదేవి సలహా మీద 
సంధి చేసుకున్నప్పుడు పాండురాజు లక్ష్మీదేవిని చూసి తమకు కానుకగా 
ఇమ్మంటాడు. వారు సరేనని ఇచ్చేస్తారు. ఆ తరువాత పాండురాజు లక్ష్మిదేవిని 
కృష్ణునికిచ్చి పెండ్రి చేస్తాడు. ఆ పెళ్లికి వచ్చిన పద్మ నాయకులలో కొర్రాజు 
రామచంద్రుడు తనకు వృత్తి చూపమనగా భక్తి ఆరాధనతో బ్రతకమంటాదు. 
బ్రహ్మ, విష్ణువు, శివుని బొమ్మలను పారటాకులమీద వేయించి చేతికి ఇస్తాడు. 
ఆ చిత్ర పటం ఆధారంగా పద్మనాయక పురాణాన్ని చెప్పి బతుకమంటాడు. 


కోయపురాణం 


భారత దేశ చరిత్రకు ఆనవాళ్లుగా మిగిలిన వాళ్లే ఆదిమ వాసులు. 
గొమ్మ, గొట్టు కోయల్లో నాయక పోడు లాంటి జాతులన్నీ ఆదివాసి జాతికి 
చెందనవే. న ఆదిఆర్యులని “కోయ చరిత్ర” చెపోంది. జానపద 
పురాణాల్లో ఈ 'కోయ పురాణి మే అతిప్రాచీనమైంది. భద్రాచలం, బస్తర్‌, 
తూర్పు గోదావరి ఏజెన్సీల్లోనూ, మన్యం ప్రాంతాల్లోనూ కోయ భాషలో 
తరతరాలుగా చెప్పబడుతూ వస్తోందీ పురాణం. కోయ భాషకు ఇంకా లిపి 
ఏర్పడలేదు. మౌఖికంగా సాగే ఈ కోయ భాషని బోలి ద్రావిడ భాషగా 

పరిశోధకులు గుర్తించారు. ఏడు కోట్ల జనాభాకు చేరిన కోయలకు తమదైన 
సంస్కృతి, విశ్వాసాలున్నాయి. తమ జాతిచరిత్ర, సాహిత్యాలని పరిరక్షించే 
ఈ 'కోయ పురాణాన్లు వారి సంపదగానే చెప్పాలి. 
కథ 

కొయ్య అంటే చెట్టు కొయ్య. కామధేనువును కోసి, దాని మాంసాన్ని 
జాంబవంతుడు చెట్టు తొర్రలో పెడ్తే తిన్న వాన్నే ఆయన 'కొయ్య!' అని పిలిచాడు. 
ఆ కొయ్యవాడే వ్యవహారంలో రానురాను కోయ వాదయ్యాడు. ఆయన సంతతి 
వారే ఈ కోయలు. ఈ జాతి మూల పురుషుడు దైవాంశ సంభూతుడైన కోయ 
భూంకరాజు. అన్ని జానపద పురాణాల్లానే దీనిలోని కథా ఇతివృత్తం 
పౌరాణికానికి చెందిందే కనిపిస్తోంది. ఈ విశ్వం ఏర్పడడానికి హేతువులని 
తెలిపే పురాగాధలెన్నో లభిస్తున్నాయి. మన్యంలో జీవం పోసుకొన్న “కోయ 
పురాణం” లోనూ జగతృష్టి మిథున వికారాలన్నీ ఇందులో అనివార్యంగానే 
చెపాల్సి వచ్చింది. అది మైదాన ప్రాంతాల వృత్తి పురాణాల లానే చెప్పడం 
ఇక్కడ గమనించాల్సిన విషయం. కోయ జాతి మూల పురుషుని ఆవిర్భావం 
మొదలు కోయసంస్కృతి ఏర్పడేదాకా దీని కథాంశం విస్తరించడం ప్రధానంగా 
కనిపిస్తోంది. 


కోయపురాణం ఇతివృత్తమంతా పౌరాణికానికి చెందిందే ఉంది. 
కోయజాతి మూలపురుషుని ఆవిర్భావానికి సంబంధించిన వేరు వేరు 
కథనాలున్నాయి. అందులో (పప్రధానమైనపురాణంలో భూంకరాజు చరిత్ర 
కనిపిస్తోంది. బారకోడి మూడు గుడ్లు పొదిగితే జగత్సృష్టి జరిగింది. మొదటి 
గుద్దు పై భాగం ఆకాశం, కింది భాగం భూమిగా ఏర్పడుతుంది. రెండో 
గుద్దులో పాల, నీల సంద్రాలు ఉద్భవించాయి. మూడో గుద్దులోంచి కార్తీక 
రాజు, కళింరాజు, యాదవరాజులు త్రిమూర్తుల్లా పుడుతారు. చంద్రవంశం 
కార్తీకరాజు కోయభూంకరాజు (కోయరాజు), ఈయన మచ్చలమాసో అనే 
కోయయువతితో పెళ్లి జరిగిపోవుచుండగా కోయజాతికి కులం, గోత్రాలు 
ఆచార వ్యవహారాలు లేవని వాటిని సాధించేదాకా పెళ్ళిచేసుకోనని కత్తికి 

కంకణం కట్టి వెళ్లిపోయాడు. ప్రతాపరుద్రుడేలే ఓరుగల్లుకి చేరుకొని తన 
ధ్యేయాన్ని ఆయనకి వివరించాడు. ఆయన ఒక పరీక్ష పెట్టాడు. పెనంలో 
మరిగేనెయ్యి, పొయ్యిలో కాలే గునపం చూపి, గునపాన్ని పండ్లపుల్ల చేసి 
నాలుక గీసుకో, నెయ్యితో మొహం కడుక్కోమంటాడు. కోయరాజు అలాగే 
చేశాడు. దానికి మెచ్చి ప్రతాపుడు నామం, కులం, గోత్రాలనిచ్చి, మూడు 
లింగుల (శక్తులని) మూటగట్టిచ్చాడు. కోయరాజు తన ఇంటికొచ్చి చూసే 
సరికి ఆ లింగులు ఆ మూటలో కనిపించవు. అప్పుడు కోయ రాజు ఆగ్రహంతో 
'ప్రతాపునికడకెళ్లి అడగితే నేను లింగాల్నిచ్చానుగానీ వాటిని పూజించే మనిషిని 
ఇవ్వలేదు. అందుకోసం ఇదిగో ఈ నాగస్తంభం వాదినిస్తున్నాను. వాడే నీకు 
అడి బిడ్డ్దదవుతాడని ఆదేశించాడు. 


ఇలాంటిదే మరో వృత్తాంతంలో కోయభూకంరాజు పారటాకులు 
కట్టుకొని, గజ్జెలు ధరించి డోలు వాయించుకుంటూ వచ్చాడు. అతదే 
కోయరాజని తెల్పుతోంది. ఎన్ని కథనాలున్నా భూంకరాజనే సంగతినే ఈ 
కథాంశాలు ధ్రువ పరుస్తున్నాయి. అయితే ఆయా ప్రాంతాలనిబట్టి కధాంశాలలో 


స్వల్పభేదాలు పొడసూపుతున్నాయి. 
మదేలు పురాణం 


వెనబడిన కులాల పురాణాల్లో మడదేలు పురాణం ఒకటి. ఇందులో 
వృత్తికాంక్ష్మ కులగౌరవాలు మిళితమై ఉంటాయి. రజక కుల మూలపురుషుడు 
మడివేలు వృత్తి జీవిత చరిత్రని వివరిస్తున్నదీ పురాణం. ఆయన వీరభద్రుని 
అంశంలో పుట్టి మహాబలవంతుడై భవ జాతికి చెందిన బిజ్జలుని అతని 
తమ్ముడైన దేశింగ్‌రాజుని అంతమొందించి వంశాన్ని నిలబెట్టిన మహాపురుషుడు. 
శివున్ని మెప్పించిన శివభక్తుడు. శివుని అనుగ్రహంతో బట్టలుతికే వృత్తిని 
గౌరవంగా చేపట్టాడు. 


మదడేలు పురాణం పటం కథలో 1. జగత్సృష్టి 2. పార్వతీ పరిణయం, 
3. మడేలు జననం, 4. బొంత ఉతకడం వృత్తి, సంస్కృతి, మాచయ్యల్లు, 


వృత్తి పురాణాలు పటం కథలు - కథాంశాలు డం 
గంజికూటివాండ్ల పుట్టుకల్ని వివరిస్తుంది. ప్రాంభంలో సృష్టికి మూలమైన 
ఆదిశక్తి, సృష్టికి ముందు రేణుకాదేవి. ఆమె పెట్టిన గుడ్గ నుంచి (త్రిమూర్తుల 


జననం, వారిని రేణుక పెండ్షి చేసుకోమనడం, వారు నిరాకరించడం 
జరుగుతుంది. తర్వాత పార్వతి తపస్సు, పెండ్లి కథ మొదలవుతుంది. 


౦ 0౮ 


పార్వతి పరిణయం 


ఓ 
కంటారు. శక్తి దేవత జలసంద్రంనుంచి అగ్నిగుండంలో దూకి తపస్సు 


చేసుకుంటున్న దక్షుని ఒడిలో పసిపాపగా పడుతుంది పార్వతి. ఒకనాడు 
దక్షుడు 101 మంది కన్యలని 'మీరెవరి ఆజ్ఞలో ఉన్నారని" అడిగాడు. 100 
మంది కన్యలు 'మీ ఆజ్ఞలోనే' అన్ని చెప్తారు. పార్వతి మాత్రం ట్స్‌ ఆజ్ఞలోగానీ, 
తల్లి ఆజ్జలోగానీ లేను” అంటుంది. యుక్త వయస్సులోని మానసిక వ్యవస్థని 
(గ్రహించిన ఆయన ఆమెకు స్వయంవరం ప్రకటించాడు. శివున్ని తప్ప ఇంద్రాది 
దేవతలని దానికి ఆహ్వానించాడు. శివుడు లేని స్వయంవరాన్ని ఆమె 
తిరస్కరిస్తుంది. తండ్రి మాటను కాదన్నందుకు 12 ఏండ్లు జైల్లో పార్వతిని 
పదేసి కఠిన శిక్షని అమలు చేస్తాడు దక్షుడు. శివుడు ముత్యాల వ్యాపారిగా 
ఆమెను జైల్లోనే కలిస్తే, అతన్నే పెళ్లి చేసుకుంటాను అంటుంది. ఇది తెల్సి 
దక్షుడు అక్కడకి వచ్చేసరికి శివుడు మాయమవుతాడు. దక్షుడు. కోపపడి 
నురింత నిర్బంధం చేస్తాడు. కారాగారవాసం అయిపోగానే పార్వతి శ్రీశైలానికి 
వెళ్లి అక్కడే తపస్సు చేసుకుంటుంటుంది. శివుడు ఎరకల స్త్రీ వేషంలో అక్కడికి 
వెళ్లి ఆమెకు సోది చెప్తానంటూ, పరమ శివుడు దరిద్రుడని, అందవికారుడని 
చెప్పి పెళ్లి మానకోమంటాడు. కోపమొచ్చి పార్వతి ఆస్త్రీని చెట్టుకు కట్టేస్తుంది. 
గత్యంతరం లేక శివుడు నిజరూపంలోకి వచ్చి ఆమెను వివాహ మాడుతాడు. 


దక్షప్రజాపతి, శతమహాదేవీ శివుని వరం వల్ల 100 మంది ఆడపిల్లల్ని 


దక్షుడు కొన్నాళ్ళకు పార్వతి ఇంటికి చుట్టపుచూపుగా వస్తే, శివుడు 
ఆయనకు నమస్మ్కరించడు. ఆకోపంతో దక్షుడు యజ్ఞం పేరుతో అందరి 
అల్లుళ్ళని పిలిచి శివుడిని రమ్మనడు. అయినా పార్వతి తన పుట్టింటికి వెళ్తుంది. 


వ్‌0 వృత్తిపురాణాలు - పటం కథలు 

ఎవరూ ఆమెతో మాట్లాడరు. ఆ అవమానంతో పార్వతి అగ్ని గుండంలో 
దూకి మరణిస్తుంది. అది తెలిసి శివుడు ఆగ్రహం చెంది తన జటలోని 
వెంట్రుకను లాగి శ్రీశైల పర్వతం మీదికి విసిరాడు. ఆ పర్వతం బద్దలై 
అందులోంచి వీరభద్రుడు పుడతాడు. శివుని ఆజ్ఞతో దక్ష యజ్ఞంలోనికి 
ప్రవేశిస్తాడు. దక్షుడు ఖీతిల్లి అష్టదిక్పాలకుల్ని రక్షించమని వేడుకుంటాడు. 
ఇంద్రుడు, వాయు దేవుడు, యముడు వీరభద్రునితో తలపడి ఓడిపోతారు. 
ఆ తర్వాత దక్షుని శిరస్సును వీరభద్రుడు ఖండిస్తాడు. అతని తొమ్మిది తలల్ని 
అగ్ని గుండంలో పదేస్తాడు. శతమహాదేవి వీరభద్రుని కాళ్లపై బడి వేడుకుంటే 
తొమ్మిది పొట్టేళ్ల తలల్ని తీసుకు వచ్చి దక్షుని మొండానికి అతికించాడు= 


మడదేలు జననం 


ఈ ఘోర యుద్ధ సమయంలోనే వీరభద్రుని శరీరం నుంచి జారిన 
రండు స్వేద బిందువులు నుంచి మడేలు, మాచయ్యలు జన్మించారు. మడేలు 
మఠాధిపతియై ఉందగా బిజ్జిలుడు తన తమ్ముడైన దేశింగ్‌ రాజును పంపించి, 
బట్టలు ఉతకమని ఆజ్ఞాపించాడు. మహిమాన్వితుదైన మదేలు విభూతి తీసి 
ఆ బట్టల మీద చల్లగానే శత్రువుల బట్టలు గాబట్టి కాలిపోతాయి. దాన్ని 
చూసి దేశింగ్‌రాజు సైన్యం మడేలుమఠాన్ని చుట్టుముట్టుతాయి. ఈ సమయంలో 
విధినాంచారమ్మదేవత మడేలుకు అండగా నిలబడుతుంది. భూతాల్ని బట్టలో 
మదత బెట్టి ఆమె దేశింగ్‌ రాజుని కొడుతుంటే, వాడు ఆ బాధతాళలేక బండ 
కింద దాక్కుంటాడు. మడేలు ఆ బండ మీద విబూది చల్లగానే పగిలిపోయి 
దేశింగ్‌రాజు బయటికి వస్తాడు. మడేలు వాణ్ని కలియుగంలో గంజకూటి 
వాడుగా పుడుతావని శపిస్తాడు. బిజ్జ్ఞలుడు కూడా సైన్యాన్ని తీసుకొని మడేలు 
మీదికి దండెత్తి వస్తే ఆతన్ని కూడా ఓడించి వధించాడు. 


బొంత ఉతకడం 


శివుడు ఒకనాడు మదడేలును పరీక్షించడానికి వచ్చి, 84 వేల 
జీవరాసులున్న బొంతని ఉతకమని ఇస్తాడు. మదేలు ఆయన భార్య స్‌తాలు 
ఉత్సాహంతో తీసుకుంటారు. శివుడు జీవరాసులు చావకుండా ఉతకమంటాడు. 


వృత్తి పురాణాలు పటం కథలు - కథాంశాలు వ్‌ 
భూమిమీద నీరు, సౌడుసున్నం లేకుండా చేశాడు శివుడు. అప్పుడు సీతాలు 
తన తలను ఖండించుకుంటుంది. ఆమె కడుపు నీటి గోళంగా, ఎదురు రొమ్ము 
చాకి బండగా, రక్తం సౌడుగా, అన్నం సున్నంగా, పేగులు దండెంలాగా, 
కాళ్లు కట్టెలుగా మారిపోతాయి. వాటిని ఉపయోగించుకొని మడేలు బొంతను 
ఉతికి శుభపరిచాడు. అప్పటిదాకా జంగమ వేషంలో ఉన్న శివుడు 
మాయమవుతాడు. మడేలు ఆ బొంతను తీసుకొని దాన్ని ఇవ్వడానికి జంగముని 
కోసం వెదకడం ప్రారంభించి, చివరికి ఆయన్ని పట్టుకుంటాడు. అప్పుడు 
జంగముడు మడేలుతో నేను మీ దంపతులకు బొంతను ఇచ్చాను. మీరిద్దరు 
కల్సి వస్తేనే బొంతను స్వీకరిస్తానంటాడు. అంతేగాదు జలసంద్రం దగ్గరికి 
వెళ్లి పిలుస్తే సీతాలు వస్తుందని కూడా చెప్పాడు. మదేలు అప్పుడు ఈదెమ్మను 
జంగమునికి కావలి ఉంచి, జలసంద్రం దగ్గరికివెళ్లి 'సీత్రాలు అని పిలవగానే 
ఆమె వచ్చేస్తుంది. దంపతులిద్దరు కల్సి బొంతను తీసుకుపోయి జంగమునికి 
ఇచ్చారు. నిజ రూపంలోకి వచ్చి శివుడు ఆ దంపతులను ఏదైన వరాన్ని 
కోరుకొమ్మంటాడు. మదేలు 12 కులాల వారికి బట్టలుతికే వృత్తిని 
(వసాదించమంటాడు. శివుడు *చాకివని' రాసిస్తాడు. మాచయ్యలు 
గంజికూటివారు మదేలు జీవిత చరిత్రని పురాణ గాథగా గానం వేసి 
జీవించాలని ఆశీర్వదించాడు. 


1. 


నాయీబ్రాహ్మణ పురాణం 


వెనకబడిన కులాల వృత్తి పురాణాల్లో విశిష్టమైందీ నాయిబ్రాహ్మణ 
పురాణం. ఇందులో ఆదిశక్తి పురాణం, దక్షయజ్ఞం, నాభికుడిజననం, మూడు 
భాగాలు సాగింతర్వాతే, పార్వతీ కల్యాణం, నాయీ (బాహ్మణ కుల పురుషుని 
చరిత్రలు చెప్పబడతాయి. శివపార్వతుల పెళ్లి, విష్ణు, బ్రహ్మల పెళ్లి జరగాలి. 
వీరికి మూడవ ముడి పడాలంటే పనివాడు కావాలి. పోలు పోసేది, మైలపోలు 
తీసేది, గోర్లు తీసేది, క్షవరాలు చేసేందుకు ఒక వృత్తిదారుడు కావాలి. 
ఆ పనివాడు కల్యాణ పనులు చేస్తేనే వధూవరులకు మోక్షం. ఇదే పురాణం 
చెప్పే నీతి. 


క్‌2 వృత్తిపురాణాలు - పటం కథలు 
కథ 


మొదట ఆది శక్తి పురాణం ప్రదర్శిస్తారు. అందులో మహావిరాట్‌ 
పురుషుడు ఉద్భవిస్తాడు. ఓంకార త్రిగుణాత్మకం నుంచి వోంకా మహారుషి 
పుడుతాడు. అతని వెన్నులోంచి ఆది మహాశక్తి పుడుతుంది. ఆ ఆది శక్తి కోడి 
అవతారం ఎత్తి మూడు గ్రుడ్లు 'పెడుతుంది. అందులోంచి ముగ్గురు మూర్తులు 
పుడుతారు. భూమి, ఆకాశం, సూర్యుడు, చంద్రుడు, నక్షతాలు, తరులు, 
గిరులూ పుడుతాయి. సృష్టి జరిగిన తర్వాత ఆదిశక్తి వారిని [ప్రేమించ మంది. 
వాళ్ళు వొప్పుకోరు. మొదట బ్రహ్మని భస్మం చేస్తుంది. ఆతర్వాత విష్ణుని 
భస్మంచేస్తుంది. ఇది శివుడు చూసి ఆదిశక్తిని ప్రేమిస్తానంటాడు. అయితే ఒక 
షరతు పెద్దాడు. ఆమె దగ్గరున్న మూడో కన్ను, శక్తులు ఇవ్వమంటాడు. 
మోహంలో ఆమె సరే నంటుంది. ఆమె దగ్గర నుంచి అన్నీ తీసుకొని, ఆమెని 
, భస్మంచేస్తాడు. ఆ తర్వాత (బ్రహ్మ, విష్ణులను బతికిస్తాడు. భస్మమైన ఆ శక్తి 
బూడిదని మూడు కుప్పలుగా ల్టేక్సై ముగ్గురు పంచుకుంటారు. ఆ బూడిద 
కుప్పలే సరస్వతి, లక్ష్మీ, పార్వతులు అవుతారు. 


ముగ్గురు మూర్తులతో పాటు నవ విధ బ్రహ్మలు పుడుతారు. 
వారిలోనివాదే దక్షబహ్మ. శివుని గురించి తపస్సు చేసి పార్వతిని కంటాడు. 
ఆమె యుక్త వయస్సుకు రాగానే పెండ్లి చేయాలనుకుంటాడు. 33 కోట్ల 
దేవతలని పిలిపించాడు. వారిలో ఎవరినైనా వరించ మన్నాడు. ఆమె అందరినీ 
తిరస్కరించింది. తన మాట కాదన్నందుకు దక్షబహ్మకి కోపం వచ్చింది. 
ఆమెని ఇల్లువిడిచి వెళ్ళి పొమ్మన్నాడు. ఆమె చిన్ననాడు కైలాసం బాటా 
చూసుకుంటూ వెళ్ళి శివున్ని చేరింది. ఆమెని ఎన్నో విధాలుగా పరీక్షించి 
ఆమె కోరుకున్నట్లుగా పెళ్లి చేసుకుంటానంటాడు. అయితే మూడుముళ్ళు 
పడాలంటే దానికి తగిన పని మనిషి కావాలి. అప్పటిదాకా ఆగమంటాడు. 


నాభికుడి జననం 


ఒకనాటి సమయమందు 66 వేల రాక్షసుల్లో తారకేతువు, రక్తకేతువు, 
మంగళాసురుడు, అనుజోదుడు, విరజోజుడు, దీర్గరాత్రుడు మొదలైన రాక్షసులు 


వృత్తి పురాణాలు పటం కథలు - కథాంశాలు 5్‌3ై 
గంధమాగధ పర్వతంమీద తపస్సు చేస్తున్న 7 వేలమంది రుషీశ్వరులమీద 
దాడి చేస్తారు. ఆ దాడిలో అంగారకుడు, అగ్నిరుషి, వాయు రుషి అనే వారు 
మరణిస్తారు. సుమంగళి ఒక్కదే బతికి బయట పడతాడు. ఠాక్షసులతో యుద్దం. 
చేయలేనని వారితో “మీరు చాలా బలవంతులు. మీతో యుద్ధం చేయలేను. 
మిమ్ములను చంపేవాడే లేడా? అని అడిగాడు. అప్పుడు వారు హేళన చేస్తూ 
“మనిషికి పుట్టినవానిచేత మేం చావం”. అయోజుని చేతనే చస్తామంటారు 
అప్పుడు సుమంగళి రుషి అయోనిజుడైన పుత్రుని కోసం గంధమాగధ పర్వతం 
మీదున్న “'మంగాలి వృక్షం కింద కూర్చొని ఘోర తపస్సు చేయ (ప్రారంభించాడు. 
అది తెల్సి పార్వతీ దేవి శివునితో అయోనిజున్ని వరప్రసాదంగా ఇస్తే మనకు 
మూడు ముళ్లు పడతాయంటుంది. అప్పుడు త్రిమూర్తులువెళ్లి సుమంగళి 
తపస్సుని మెచ్చి ఏం వరం కావాలో కోరుకొమ్మంటారు. అప్పుడు ఆయన 
నాకు అయోనిజుడైన పుత్రున్ని ప్రసాదించమని వేడుకుంటాడు. సుమంగళా! 
నీకు అగ్నిలోంచి పుట్టిన అయోనిజున్ని ప్రసాదిస్తాం అని అభయమిస్తారు. 
వెంటనే నాలుగు మూలల విబూది అగ్ని గుండం తయారు చేసి, క్షీర 
సముద్రంలోంచి కచ్చకాయ డొప్పల్లో నీళ్లుతెచ్చి అందులో పోశారు. (బ్రహ్మ 
అరినేత్రాన్ని సృష్టించి మంత్రం పఠించాదడు. విష్ణుదేవుడు నాభికమలం పెట్టి 
మంత్రం పఠించాడు. శివుడు హోమ గుండంలో గంధమ క్షుద్రబొట్లు చల్లాడు. 
అరినేత్రం, నాభికమలం, గంధం క్షుద్ర బొట్లు మూడూ మర్జ్దనమై పిండంగా 
తయారైంది. ఆ అగ్ని గుండంలోంచి ఒక బాలుడు జన్మంచాడు. దినం దినం 
నాభికుడు ఎదుగుతూ ఉన్నాడు. యుక్త వయస్సు వచ్చింది. వాడికి పెళ్లి 
చేస్తేనే గానీ పార్వతి పరమేశ్వరులకు పెళ్లి చేయడం కుదురదు. కాబట్టి వాడి 
పెళ్లి భారం త్రిమూర్తుల మీద పడ్డది. 


రుషి కన్య జననం 


అదే సమయంలో భృగు మహా రుషి సంతానం కోసం నైమిశారణ్యం 
లోని వృషారణ్యంలో ఘోర తపస్సు చేస్తున్నాడు. బ్రహ్మ, విష్ణు, ఈశ్వరులు 
అక్కడికి వెళ్ళి ఆయనతపస్సుకు భంగం కలిగించారు. ఆయన కళ్ళు తెరిచి 


కశ వృత్తిపురాణాలు - పటం కథలు 

చూసి నాజన్మ ధన్యమైంది త్రిమూర్తులారా! నాకు సంతానం ప్రసాదించండి 
దేవా! అని అడిగాడు. వివాహం చేసుకుంటే సంతానం కలుగుతుంది అని 
చెప్పారు. ఆయన నాకు అయోనిజ కావాలంటాదు. సతి లేని. సంతానం 
కావాలంటాడు. అలాగే కలుగుతుంది అని ఆశీర్వదించారు. అంతే ఆయన 
జదలు బరువు కాసాగాయి. నవమాసాలకు అందులోంచి కూతురు 
జన్మించింది. ఆమె పేరే రుషి కన్య (దూరావతి). ఆమె దినం దినం ఎదుగుతూ 
వస్తోంది. శివపార్వతులకు వివాహం కావాలంటే ముందుగా నాభికునికి, 
రుషి కన్యకు వివాహం జరిపించాలి. 


భృగు మహారుషి కూతురు రుషి కన్య యవ్వనానికి వచ్చింది. ఆమె 
రూప లావణ్యమెట్లున్నదో చూసి రావాలని (త్రిమూర్తులు బయలు దేరి 
వృషారణ్యవనం వచ్చారు. ఆమెను చూశారు. నాభికుదుకి చక్కని జంట అని 
దీవిస్తారు. అంతలో భృగుడు అక్కడికి వచ్చాడు. త్రిమూర్తులు రావడం ఆయనకి 
ఆనందాన్ని ఇచ్చింది. విషయం తెల్సుకొని తబ్బుబ్బెనాడు. రుషి కన్యను తీసుకెళ్ళి 
వారి చేతులో పెట్టాడు. త్రిమూర్తులు ఆమెని తీసుకొని శ్రీపురం నడుమన 
ఉన్న కల్యాణపురం చేరారు. 38 కోట్ల దేవతలను పిలిపించారు. నాభికుడితో, 
రుషి కన్యకు అంగ రంగ వైభోగంగా పెళ్లి చేశారు. 


పార్వతి కల్యాణం 


ఆ తర్వాత దేవతలకు నాభికుదు (నాయి) పెండ్షిండు చేయాలి. 
అయితే పెండ్లికి ముందు వడుగు చెయ్యడం సంప్రదాయం. అది చేయడానికి 
పనిముట్లు కావాలి. వెంటనే నాయీ తన చిన్నాన్నలని చంపిన రాక్షసులపై 
పగ తీర్చుకొనేందుకు శక్తులు కావాలని త్రిమూర్తిల్ని అడిగాడు. శివుడు చిత్ర 
కన్ను (మూడో కన్ను) విష్ణు చక్రం, బ్రహ్మ రుక్మేక వాహనాలను ఇచ్చారు. 
దేవతల ఆయుధాలతో రాక్షసుల్ని చంపి వారి మృత దేహంనుంచికత్తెర, 
గోరుగాలు, చిమ్మట, దువ్వెన, ఈడిబిల్ల, కత్తులు తయారు చేసుకున్నాడు. 
యుద్ధ రంగం నుంచి గంగా నదికి స్నానానికి వెళ్తే అతన్ని చూసిన సముద్రుడు 


వృత్తి పురాణాలు పటం కథలు - కథాంశాలు వ్‌్‌ 

నవ్వ గిన్నెను, సూర్యుడు అద్దాన్ని, చంద్రుడు ఆకురాయిలను ప్రసాదించారు. 

అన్ని పనిముట్లు తయారైన తర్వాత దేవతల, పార్వతీ పరమేశ్వరులకు వడుగు, 
పెండ్షిండ్లు చేశాడు అంగారకుడు. 

యాదవ పురాణం 


(కాటమరాజు కథలు) 

కాటమరాజు కథలు 32 ఉన్నాయి. కాటమరాజు తండ్రి తాతలు, 
సోదరీ సోదరుల కథలు కలిసి కాటమరాజు కథా చక్రంగా రూపొందుతాయి.. 
- ఈ కథాచక్రం కాటమరాజు తాతయిన ఆవుల వల రాజుతో మొదలై, 
కాటమరాజు సోదరుడు భక్తిరన్న కథతో ముగుస్తుంది. యాదవ రాజవంశ 
ప్రదీపికలోని వంశ వృక్షాన్ని ఈ విధంగా పేర్కొన్నారు. 
కవులావుల గంగురాజు (భార్య గంగమ్మ) 
ఆవులవలరాజు (మల్లమ్మ) హరిగోపాలుడు నందగోపాలుడు 


గోవర్లనుడు 
సింహాద్రి రాజు పెద్దిరాజు ఎరనూకరాజు నలనూకరాజు పోలురాజు కొమురక్క 
(సీత) (పెద్దమ్మ) (సీత) (సీత) (సిరిదేవి) 
కాటమరాజు పాపనూక 


ఆవులవల రాజుకు ఐదుగురు కొడుకులు, ఒక కూతురు అయితే 
ఆయన రెండో కుమారుడు పెద్దిరాజు రాజ్యానికి రావడం, ఆయన కొడుకు 
కాటమరాజు రాజు కావడం ఈ కథాచక్రంలోని విశేషం. కాటమ రాజు 
చిన్నన్న ప్రోలురాజు, చిన్నమ్మ కృద్రిదేవి, జ్యేష్ట పుత్రుడు భక్తిరన్న వంశ వృక్షంలో 
ప్రధాన వ్యక్తులు. 


కవులావుల గంగరాజు, గంగమ్మల కొడుకు ఆవుల వలరాజు. 
హరిపాలుడు, నందగోపాలుడు, గోవర్ధనులు. ఆవుల వలరాజు యలమంచిలి 
పట్టణానికి ప్రభువు. ఖండెమొండాల కోటను పాలించే కిలభూతరాజుతో 
వలరాజుకు యుద్ధం జరిగింది. అందులో తన సోదరులంతా నేల కొరిగితే 

తానే యుద్దానికి తరలివెళ్లాడు. తన పుత్రులైన సింహాద్రిరాజు, పెద్దిరాజు, 
ఎజఅనూకరాజు, నలనూకరాజు, పోలురాజులు, కూతురు కొమురక్కను తన 
మంత్రి పల్లికొండకు అప్పగించి తాను యుద్దానికి వెళ్లాడు. ఆ యుద్ధంలో 
విజయం పొందాడు. కానీ యుద్ధంలో అయిన గాయాల వల్ల మరణించాడు. 
అప్పుడు జోతిష్యం ప్రకారం పెద్ద కొడుకు సింహాద్రిని రాజునుగాక పెద్దిరాజుని 
రాజ్యపాలకునిగా చేశారు. 


పెద్దిరాజుకు సంతానం కలుగలేదు. ఆయన భార్య పెద్దమ్మ కలలో 
కల్యాణ సోమేశ్వరుడు కనబడి సంతానాన్ని ప్రసాదిస్తానంటాడు. పెద్దిరాజు 
తమ్ముడైన పోలురాజుకు రాజ్యమిచ్చి, ఆలమందలు పంచుకొని కల్యాణపట్టణానికి 
వెళ్ళాడు. కల్యాణపట్టణరాజు గంగురాజు పెద్దిరాజును ఎంతో ఆదరించాడు. 
ఆ తర్వాత కాటకోటేశ్వరుని కరుణా కటాక్షం వల్ల పెద్దిరాజుకు కాటమరాజు, 
పాపనూకలు జన్మించారు. కొన్నాళ్ళకు వాలికేతువురాజుతో పెద్దిరాజు 
ఘోరయుద్ధంచేసి మరణిస్తాడు. అప్పుడు ఏడేండ్ల వయస్సున్న కాటమరాజు 
తన తండ్రిని చంపిన పగ తీర్చుకునేందుకు వాలికేతువురాజుపై యుద్దానికి 
వెళ్లి, అతన్ని చంపి తండ్రి శవాన్ని తీసుకొని వచ్చాడు. ఆ తర్వాత తన చెల్లెలు 
పాపనూకతో యలమంచిలి చేరాడు. 


కామరాజు మర్లవారి కూతురు గంగతో కాటమరాజు పెళ్లి అనంతరం 
ఆలమందకు అధిపతిగా పట్టాభిషేకం జరుగుతుంది. ఆ తర్వాత ఆలమందలను 
తోలుకొని శ్రీశైలం నల్లమలకు వెళ్లినా అక్కడ స్థిరంగా ఉండక నెల్లూరు 
'సీేమలోకి ఆలమందల్ని తరలిస్తాడు. ధనకొండులో తన పినతల్లి సిరిదేవి, 
తమ్ముళ్లని కల్సి నల్లసిద్ధరాజుతో పగతీర్చుకొని వస్తానని చెప్పి పాలేటి ఒడ్డుకు 
వచ్చాడు. అక్కడ కులదేవత గంగ తనని (మొక్కుతుంది. ఆయన లక్ష్యపెట్టడు. 
గంగ తన మహిమతో ఒక్క చుక్క నీరు లేకుండా చేస్తుంది. అప్పుడు ఆమెకు 
కాటమరాజు తలవంచాడు. 


పాలేటినుంచి కాటమరాజు నెల్లూరు సీమకు వెళ్లి, ఆ రాజ్యాన్ని ఏలే 
నల్లసిద్ధి రాజును ఎదిరించి పచ్చికబయళ్ళలో ఆలమందల్ని మేపసాగాడు. 

పచ్చికలు లే లేని కారణంగా పొలాల్లో ఆలమందల్ని మేపడంవల్ల యుద్ధంపుట్టింది. 

రైతుల మొరవిని నల్లసిద్ధరాజు భార్య కుందమాదేవి మొదట పెంపుడు చిలుకను 
మందల మీదికి పంపింది. దాని అరుపులకు ఆలమంద బెదిరితే పద్మరాఘవుడు 
బాణంతో దాన్ని కొట్టి చంపాడు. రాణి మరింతకోపం తెచ్చుకొని బోయలను 
వంపి ఆలవుందని చంపించింది. కాటమరాజు దీన్ని సహించలేక 
బోయలనుచంపి గోసంగి వీరులతో దండుగట్టి నెల్లూరు కోటమీదికి దందెత్తాడు. 

రాజపట్టణం ధ్వంసం చేసి ఆలమందలతో ఎల్జిగడ్డ పాటికి వెల్లిపోయాడు 


కాటమరాజు. 


పుల్లరి ఎగవేసి, పొలాల మేపి, పట్టణాన్ని ధ్వంసంచేసి పోయిన 
కాటమరాజు వద్దకు నల్లసిద్దిరాజు ఒక భట్టును రాయబారిగా పంపాడు. 
అతను కాటమరాజును కల్సి పుల్లరిని చెల్లించాలని కోరాడు. అది విని ఆయన 
తన తరఫున మరొక భట్టుని పిలిపించి ఫుల్లరి మీద చర్చించమంటాడు. 
నల్లసిద్ధి రాజుభట్టు అనేకం చర్చించి “బుద్ధిమాలిన వెర్రిబుద్దులుపోక, పెద్ద 
రికాలు మానిపెట్టు పుల్లరిని' అంటాడు. అది విని యాదవుల భట్టు 'వదరక 
పలుమారు వసుదేశునెదుట, కదలి రమ్మనుమి మీ కలవారి నెల్లు అంటూ 
'ప్రత్యుత్తరమిచ్చాడు. అది సహించక '“దబ్బరకాదు మాధనమును నిపుడు 
గొల్లివంకర బుద్ధి గొబ్బున మాని, చెల్లించుమీ రాజ చెడిపోక మీరు” అంటూ 
ఎదురు సవాల్‌ విసురుతాడు. అది విని కాటమరాజు రాయభట్టును చంపబోతే 
పద్మరాఘవుడు ఆపాడు. 


నల్లసిద్ధిరాజుతో కాటమరాజుకు జరగబోయే యుద్భంలో 
సహాయపదవల్సిందిగా ధనకొండలో ఉన్న తమ్ముడు అయితమ రాజుకు 
ఉత్తరాలు రాయించాడు కాటమరాజు. అది అందగానే ఎర్రగడ్డపాటికి కదిలి 
వెళ్తాలని యాదవ వీరులతోపాటు అయితమ రాజు తరలివెళ్లాడు. కాటమరాజు 
పినతల్లి కుమారులు ఏడుగురు చల్లపిన్నయ్య గోవిందు, అనంతుడు, కోనేరు, 
అచ్యుతుడు, పుణ్యుడు, వెంకటాద్రి అనేవాళ్ళు వస్తూవస్తూనే యుద్ధశంఖమూది 

నల్లసిద్ది చాగలకొండ ఠాణాని ఆక్రమించుకున్నారు. ఆ తర్వాత అన్న 
కాటమరాజున్న ఎర్రగడ్డ పాటికి చేరారు. చల్లవారి విజ్బంభణకు నల్లసిద్ధిరాజు 
వణకి పోయాడు. ఖద్గతిక్కన వచ్చి రాజుకు ధైర్యం నింపేందుకు “నేనే యుద్దానికి 
వెళ్తానని” సైన్యంతో చల్లవారున్న ఠాణా మీదికి దండెత్తాడు. మొదట ఆయనకు 
ధైర్యం చాలిందిగాదు. రెండోసారి యుద్ధం ప్రకటించి పోరి తిక్కన 
మరణించాడు. 


ఈ సంఘటన తర్వాత నల్లసిద్ధిరాజు తన బలాల్ని పెంచుకొని 
చల్లవారి మీదికి దందెత్తి వచ్చాడు. రెండు వైపుల సైన్యాలకు ఘోర యుద్దం 
సాగింది. ఆ యుద్ధంలో నల్లసిద్ధి సోదరుడు కొమారసిద్ధి యుద్ధంలో 
చనిపోతాడు. అంతలో కస్తూరి సిద్ధిరాజు విజృంభించి చల్లవారిని అందరిని 
యుద్ధంలో చంపేశాడు. ఇది తెల్సి నల్లసిద్ధి రాజు మరింత ఉత్సాహంతో తన 
సైన్యాన్ని ముందుకు నడిపించాడు. 12 (గ్రామాల్లో సైన్యం విడిది చేసింది. 
అప్పుడు బీరినీడు యుద్ధం రంగంలో ప్రవేశించి వీరోచితంగా పోరాడి నేల 
కూలాడు. ఇంతలో సైన్యం అడ్డావుకట్టనుదాటి మంగల్లిపాటికి చేరింది. అక్కడి 
నుంచి కొప్పుకొండ గుహలకు సైన్యం సాగింది. అక్కడ కొమ్ముకసినేడు, దార 
సంబినేడు వీలిద్దరు నల్లసిద్దిని ఎదిరించి చనిపోతారు. 


నల్లసిద్దిరాజు సైన్యం తమ వైపుగా వస్తోందని తెల్సిన యాదవులు 
యుద్దానికి సన్నద్దులైనారు. అందరూ యుద్ధంలో అంతమైతే యాదవ వంశం 
నాశనమవుతుందని అల్లుదాడెన్నకు ఆలమందలిచ్చి గోపాలురతో పాటు 
కటకానికి పంపించారు. కరియావులరాజు, వల్లభన్న అయితమరాజు, 
ముమ్మయ్య, పోచయ్య తదితరులు యుద్ధరంగానికి కదిలారు. యుద్ధంలో 
బాలరాజులు ముమ్మయ్య, పోచయ్యలు విజృంభించి సైన్యాన్ని నుగ్గునుగ్గు 
చేశారు. గంగరాజు, చంద్రశేఖరుడు. తిప్పయ్య లాంటి వీరుల్ని కూల్చారు. 
అయితే వారి ప్రతాపం ఎంతసేపో సాగలేదు. యుద్ధం చేస్తూనే మరణించారు. 
పాపసిద్ధిరాజు యుద్ద రంగానికి వచ్చినప్పుడు గోసంగి వీరులు ఆయన్ని 

ఎదుర్కొన్నారు. యాదవ వీరులు ఎర్రయ్యలు పాపసిద్ధిరాజుని _ ఎదుర్శొని 
ఆయన్ని యుద్ధ రంగంలో హతమార్చారు. 


ఈసారి నల్లసిద్ధిరాజు స్వయంగా సైన్యంతో యుద్ధ రంగంలో దిగాడు. 
అప్పుడు కాటమరాజు “ముమ్మూర్తులిచ్చిన ముక్కమ్మి కురితమ్ము డాచేత గోర్కెతో 
సెలవు తీసుకొని” పద్మ నాయకుడి తోడుగా యుద్ధరంగంలో దూకాడు. 
ఆయనతో లక్షల మంది గోసంగి వీరులు కదం తొక్కుతూ నల్లసిద్ధిరాజుని 
ఎదుర్శొన్నారు. రెండు వైపుల సైన్యానికి ఘోరయుద్ధం సాగింది. నల్లసిద్ధి, 
కాటమరాజుల సంకుల సమరం మొదలయింది. నల్లసిద్ది గుండెలో బాకును 
కుమ్మి యుద్ధ రంగంలో కూల్చాడు కామరాజు. నల్లసిద్ది నేలకూలుతూ 
కాటమరాజు గుండెల్లో పొడిచాడు. గాయపడ్డ కాటమరాజును అదే అదనుగా 
ఎదుర్కొన్నాడు నల్లసిద్ధి ప్రధాని చింకర్ల ఖీమన్నతో ఘోరయుద్ధం సాగింది. 
కాటమరాజుకు నల్లసిద్ధిని చంపిన కీర్తి దక్కింది. 
గుందబహ్మ (కుమ్మరి) పురాణం 
(శాలివాహన చరిత్ర) 


గుందబ్రహ్మ కుమ్మరి కులంవారికి మూలపురుషుడు. ఆయన చరిత్ర 
కులవృత్తి గురించి ఈ పురాణం తెలుపుతుంది. ముఖ్యంగా ఇందులో మూడు 
కథాఘట్టాలు కనిపిస్తాయి. 1. ఆదిపురాణం, 2. శాలివాహన చరిత్ర 
క్ర గుఠడద బ్రహ్మ పురాణం. 


ఆది పురాణం 


మనిషి పుట్టినప్పుడు మాయకుండ కావాలి. చనిపోయినప్పుడు 
పిందకుండ కావాలి. ఇలాంటి కుండను తయారుచేసే వారెవరో ఒకరు కావాలి. 
పౌలస్య (బ్రహ్మ ఇతని కుమారుడు సముద్రాధిక బ్రహ్మ ఆయన కుమారుడు 
సరస్వతీ బ్రహ్మ, ఆయన కుమారుడు గుండ బ్రహ్మ. ఈయననే త్రిమూర్తులు 
కుండలు చేయమని ఆదేశిస్తారు. అప్పుడు ఆయన తనకు పనిముట్లనిస్తే 

కుండలు చేసి పెడతానన్నాడు. త్రిమూర్తులు తమకున్న ఆయుధాలనిచ్చారు. 
ఆయన వాటిని ఏవిధంగా ఉపయోగించుకున్నాడంటే, విష్ణు చక్రాన్ని సారెగా, 
శంకరుని త్రిశూలాన్ని సారెను త్రిప్పే కరగా, (బ్రహ్మదేవుని జంద్యాన్ని దారంగా, 
(బహ్మదేవుని గంటాన్ని సారె తిరిగే బొడ్దుపుల్లగా ఉపయోగించుకున్నాడు. 


గుండ బహ్మ కుండను సృష్టించిన తర్వాతనే దేవతల పెండ్షింద్లు 
అయిపోవాలి. ఆ పెండ్ష్లిండ్లలో 101 భూమికుండలు కావాలి. గుందబహ్మ 
తన మంత్రశక్తి చేత అన్నీ తయారు చేసి దేవతలకు అందిస్తాడు. అన్నీ. 
పనులు నిర్విఘ్నంగా జరిగిపోతాయి. అటు దేవలోకం ఇటు మానవలోకం 
సుఖంగా ఉంటూ వచ్చారు. 


గుండ బ్రహ్మకథ 


గుండ బబహ్మ కథకు మరో పేరు శాలివాహన చరిత్ర. ఇది 
చారిత్రకమైన అంశాలతో కూడుకున్నట్లుగా కనిపిస్తుంది. ఉజ్జయినిని ఏలే 
విక్రమార్కుని ఉదంతం ఇందులో కనిపిస్తుంది. ఈ కథలో గుండబహ్మ 
ప్రధాన పాత్రగానే ఉంటాడు. ఆయన భార్య పేరు సూర్యావతి. వీరికి సంతానం 
కలగకపోతే శివుడు ఒక ఆడస్దిను ప్రసాదిస్తాడు. ఆమెను ఉయ్యాలలో వేసి 
గుండ బ్రహ్మ చెరువుకు పోగా సూర్యావతి నీళ్లకోసం వెళుతుంది. ఉయ్యాలలోని 
ఆడబిడ్డ ఎడుస్తూ ఉంటే శివుడు నాగసర్పాన్ని పంపిస్తాడు. అది ఏద్చే బిడ్డని 
తన .పదగలతో నీడబట్టి కాపాడుతుంది. అందువల్లనే అమ్మాయికి నాగావతి 
ఆనీ పేరు పెడతారు. నాగావతి పెరిగి పెద్దదయిన తర్వాత గర్భం ధరిస్తుంది. 
గడియలు గడిచిపోయి ఆమె ప్రసవిస్తుంది. అతను గుంద బ్రహ్మయ్య దగ్గర 
పెరుగుతూ ఉంటాడు. ఆయన కుండలు చేసే ప్రాంతానికివెళ్లి మట్టి దొంగిలించి 
ఏనుగులు, గుర్రాలను ఏవేవో తయారు చేస్తుంటాడు. తాత ఉపయోగించే 
వాములోనే వాటిని కాల్చడం, వాము తీయగానే వాటిని తీసుకువెళ్లి దాచడం 
చేస్తూ ఉంటాదు. మట్టిని దొంగిలించేది. ఎందుకురా? మట్టిని తీసి ఏనుగుల, 
గుర్రాలు, కత్తులు, కటారులను ఎందుకు చేస్తున్నావని అడిగాడు. నేను యుద్ధం 
చేయాలంటాడు బాలుడు. 

శాలివాహన విజయం 


ఉజ్జయినీ రాజ్యానికి రాజయిన విక్రమార్శ్మునికి శత్రువు ఒకడు కుమ్మరి 
వారి ఇంట్లో పుట్టాడని ఆకాశవాణి చెప్తుంది. ఆ పిల్లవాడి చేతిలోనే ఆయన 
మరణం తప్పదని హెచ్చరిస్తుంది. శాలివాహనుడు ప్రతిష్టానవురంలో 
దినదినవర్దమానమవతూన్న తరుణంలో ఉజ్జయిని రాజయిన విక్రమార్శునికి 
అపశకునాలు ఎదురౌతున్నాయి. తనకు శత్రువు పుట్టిపెరుగుతున్నట్టుగా 
కలగంటాదు. శత్రువుని వెదికి బంధించమని గూఢధాచారుల్ని పంపిస్తే వారు 
పట్టణాలన్నీ వెదుకుతూ (ప్రతిష్టానపురం చేరుకొని శాలివాహనున్ని 
బంధించబోయి మరణిస్తారు. ఈ విషయం తెల్సి విక్రమార్ముడు స్వయంగా 
వేల సైన్యంతో దందడెత్తిరాగా శాలివాహనుడు శివుని ప్రార్ధించి మాయావిభూతి 
వరంగా పొందాడు. అంతకుముందు తానుచేసిన మట్టి ఏనుగులు గుర్రాలు, 
సైన్యం, ఆయుధాలు కుమ్మరివాములో పెట్టి వాటి మీద-ఆ మాయవిభూతి 
చల్లగానే అవి ప్రాణంపోసుకొని శత్రు సైన్యం మీదపడి విక్రమార్మున్ని ఓడిస్తాయి. 
బందీగా చిక్కిన విక్రమార్ముడు కుమ్మరివాముని వాహనంగా చేసుకొని వచ్చావు 
కాబట్టి “శాలి వాహనుడవి” మృణ్మయ ఆధారంగా సైన్యాన్ని తయారుచేసుకొని 
వచ్చావుగనుక ఉజ్జయిని నగరానికి *“మహిమనసూరి” (మైసూర్‌) గా 
పేరుపెట్టుకొని పాలించమని తనువు చాలించాడు. కొజవిగోపరాజు సింహాసన 
ద్వాత్రింశికలోని 32 కథల్లో మొదటి కథ శాలివాహన విజయం ఈ వృత్తి 


పురాణ రచనకు ఆధారమైంది. 
పద్మశాలి పురాణం 
(మార్కండేయ పురాణం / పద్మపురాణం) 


మార్మందేయుని ప్రాధాన్యంగా ఇది మార్మండేయ పురాణంగా. 
పద్మకుల మూల పురుషుడు భావనా రుషి అయినందు వల్ల ఇది భావన రుషి 
పురాణం అయింది. పద్మశాలి కులం, కులవృత్తి. ఆశిత కులం అయిన 
కూనపులి వారి చరిత్ర తెలిపేదే మార్మండేయ పురాణం. ఈ కుల కథ ప్రథమాంధ్ర 

మహాపురాణంలోని మార్మండేయ పురాణం నుంచి (గ్రహించబడింది. 
శివపురాణంలో భావనారుషి ప్రస్తావన కూడా ఉంది. 


కథ టల: 


ఆదిశక్తి అవతరణ త్రిమూర్తుల ఆవిర్భావం జరగడమే కాదు 
నవబహ్మలూ పుడతారు. బ్రహ్మకు భృగుడు, ఆయనకు ధాత, ఆయనకు 
విధాత, ఆయనకు మృకండుడు, ఆయనకు వేద శీర్నుడు, ఆయనకు 
మార్మండేయుడు, ఆయనకు భావనముని వరసగా పుడుతారు. ఆ కాలంలో 
కాలువసురుడు మానవుల్నే గాదు దేవతల్ని బాధిస్తుంటే త్రిమూర్తుల ఆజ్ఞతో 
భద్రావతి సహాయంతో వాణ్ని చంపి, వాడి దేహాంగాలు వస్త నిర్మాణానికి 
తోద్చడే పనిముట్లుగా ఉపయోగించుకుంటాడు భావనా రుషి ఆ తర్వాత 
శివుని ప్రార్థించి వస్త నిర్మాణం విద్య సంపాదించాడు. విష్ణునాఖీ కమలం 
నుంచి పద్మ తంతువులను దారాలుగా (గప్‌ హించి, త్రిమూర్తుల ఆజ్ఞతో వస్త్ర 
నిర్మాణం చేశాడు. ఈయనే పద్మశాలి కులాలకి మూలపురుషుడు. పద్మము 
నుండి దారాలు తీయడం వల్ల వీరు పద్మశాలీయులైనారు. 


మార్కండేయుని జననం 


పద్మకుల పురాణంలో మృకండుడు తపస్సు చేసి మార్మందేయుని 
కన్నాడు. ఆయన అల్పాయుష్ముడు,. ఆయన ప్రాణాల్ని తీసుకుపోవడానికి 
యముడు స్వయంగా వస్తే శివున్ని వేడుకుంటాడు. శివుడు వచ్చి యమునితో 
యుద్దం చేసి ఓడిస్తాడు. ఆ విధంగా మార్మందేయుడు బతకదంలాంటి 
లభం ఇందులో చోటుచేసుకుంది. అందుకే ఈ కులపురాణానికి 
మార్మందేయ ప పురాణం అని పేరొచ్చింది. భాషనారుషి కాళువాసేనునితో యుద్ధం 
చేస్తున్నప్పుడు అతని చేసాం నుంచి భూమి మీద పడిన 'స్వేదంలోంచి “కూనపులి” 
వాడు పుట్టాడు. 


ఈ పద్మశాలి వృత్తిగాధలో పురాగాధతోపాటు ఇతిహాసగాధకూడా 
మిళితమై కనిపిస్తోంది. ఈ వంశీయులంతా మౌనాంశ సంభూతులే. 

ఆకారణంగానే దీనికి పురాణ ప్రతిపత్తి తోపాటు ఉపనిషత్తుల ప్రతిపాదన 
లున్నాయి. మార్మందడేయ పురాణం తోడు కావడం వల్ల కూడా ఈ పురాణం 
పరమ ప్రామాణికమైపోయింది. 

కథా ప్రారంభంలో జగత్సపష్టి, (త్రిమూర్తుల జననం, ఆదిశక్తి 
ఆవిర్భావంతో మానవలోక వునరుతృ్పత్తి వెొొందలవుతుంది. (బవ్మా 
నవవిధబ్రహ్మలని సృష్టించాడు. భృగుడు. ధాత, విధాత, శ్రీదేవిలని కంటారు. 
ధాతకి అయతి, విధాతకి నియతిని తెచ్చి పెళ్లి చేశారు. ధాతకి మృకండుడు, 
ఆయనకి మార్కండేయుడు జన్మించారు. అల్పాయు ష్ముదైన మార్కండేయుడు 
శివున్ని శరణువేడి చిరంజీవి అయ్యాడు. 


భావనారుషి కథ 


దేవతలు, మునులు, రంభలాంటి దేవవేశ్యలు దిగంబరంగా తిరుగలేక 
సిగ్గుపడుతుంటే బ్రహ్మ వస్త్రకారుసి సృష్టి కోసం సంభావన చేస్తుంటాడు. అదే 
హేతువుగా మార్కందేయుడు యజ్ఞంతలపెడితే అందులో భావన రుషి 
జన్మించాడు. ఆయన శివున్ని ప్రార్ధించి “శాంబవి విద్యని” సాధించాడు. విష్ణువు 
వద్దకేగి తంతువులకోసం ప్రార్ధిస్తే ఆయన తన నాభి కమలంలోని 
పద్మతంతువుల్ని ప్రసాదించాడు. అప్పుడు వస్త్రాలు నిర్మించి శివుని వద్ద కేగితే 
ఆయన వాటిని తిరస్కరించి తనకు పులి చర్మంతో చేసిన వస్త్రం కావాలంటాడు. 
పులులకోసం వేటకివెళ్తే అక్కడ సూర్యపుత్రి భద్రావతి తారసపడి తనవద్ద 
నున్న పులుల్నిచ్చింది. పులుల్ని తీసుకెళ్తున్నప్తుడు కాళువసేనుడు అద్దుపడ్డాడు. 
భావనారుషి ఆ రాక్షసునితో ఘోరయుద్దానికి తలపడతాడు. రాక్షసులని 
సంహరించినప్పుడు వారిరక్తం భూమిమీద పడగానే వేల మంది రాక్షసులు 
జన్మిస్తున్నారు. అప్పుడు తన శరీరం నుంచి జారిన స్వేదంలోంచి “కూనపులి 
వాడు పుట్టాడు. తన వద్ద ఉన్న పులులని వదిలితే అవిపోయి రాక్షసుల రక్తం 
కిందపడకుండా తాగడంతో సులువుగా కాళువసేనున్ని సంహరించగలిగాడు 
భావనారుషి. న 

శివునికి పులిచర్మం సమర్పించగానే ఏమైనావరం కోరుకొమ్మంటే 
భావనుడు భద్రావతి వృత్తాంతం చెప్పి వివాహం చేసుకుంటానంటాడు. ఆయన 
అభీష్టంమేరకు వివాహం జరిపించారు త్రిమూర్తులు. ఆ దంపతులకు 101 
సంతానం ప్రాప్తిస్తుంది. వారికి అశ్విని దేవతల కూతుళ్ళని తెచ్చి పెళ్ళిచేశారు. 
భూలోక వాసులకి వస్త నిర్మాణం కోసం విష్ణుని ప్రార్ధిస్తే ఆయన పత్తి బీజాలని 


"ప్రసాదించాడు. వారి వంశస్తులే ఈ పద్మశాలీలు. 
ముదిరాజ కులపురాణం 


మహాభారతంలోని ముదిరాజ పుట్టుకకి సంబంధించిన కథలను 
పటం ద్వారా కాకిపదడగలవారు గానం చేస్తుంటారు. భారతంలోని పాండవుల 
కథను ప్రధానంగా తీసుకొని చెప్పడంవల్లనే నికే 'పాండవుల కథి అనే 
మరో పేరుంది. పాండవులు ముదిరాజు కులస్తులనే నమ్మకం వీళ్ళది. అయితే 
ముదిరాజు కులం మూలపురుషుడు యయాతి కొడుకు పూరుడు. 


కథ 


భారతంలోని కథలన్నింటినీ (ప్రదర్శిస్తూనే కుల మూలపురుషుని 
చరిత్రను గానం చేయడం కనిపిస్తుంది. జంపన్న వ్యవసాయం చేస్తుంటాడు. 
ఆతని కొడుకు దుగ్గన్నను పంటకు కాపలా పెడతాడు. దుగ్గన్న పంట చేనులో 
దోసకాయలు తిని ఎంగిలి చేశాడు. అంతే పక్షులు, పశువులు ఆ పంటనంత 
నాశనం చేస్తాయి. ఆ కోపంతో దోషి అయిన దుగ్గన్నను నరికి వేశాదు 
జంపన్న. తర్వాత ఆయన పాండవులను ధ్యానించగానే పక్షులు ఎగిరిపోతాయి. 
ఇంతలో పాండవులు అక్కడికి రానే వస్తారు. భోజనానికి కూర్చున్నప్పుడు 
ఆరు విస్తర్లు వేయమంటారు. ఐదుగురికి ఐదేసి ఒకటి వారి పక్కనే వేస్తాడు 
జంపన్న పాండవులు భోజనం చేసే ముందు ఓ దుగ్గన్న అంటే వాడు 
సజీవంగ తిరిగి వచ్చి ఆరో విస్తరి దగ్గర కూర్చుంటాడు. 


పాండవుల తర్వాత ఆ దారిలోనే ద్రౌపది జంపన్న వద్దకు వచ్చింది. 
ఆయన పాండవులు అగ్నిగుండంలో దూకి మరణించారని అబద్ధం చెప్తాడు. 

ఆమె తన శక్తివల్ల అగ్ని గుండమంతా వెదికింది. కానీ పాందవులు అందులో 


కనిపించరు. అప్పుడు ఆమె కోపిలవి 'సీవు నీ భార్య పండ్షో పందడ్లంటూ 


ఆడవిలలో తిరుగుతూ బతకండిని శపించింది. 


ముదిరాజులు ఒక రోజు అడవిలో వెళుతూందగా పెందోట వనం 
మీవ ఒగ పుడు మీద కాకి వాలి తింటుంటుంది. ముదిరాజులు ఆ కాకిని 
చంపెస్తే వన పెద్దమ్మ “మిరు కాకిని చంపారు. కాబట్టి ప్రతి దినం కాకి 
బొమ్మని జెండాగా ఎత్తుకొని అదుక్కు తినండి” అని శపించింది. వారే కాకి 
పడగల వారైనారు. పోషితకులం ముదిరాజు, ఆశిత కులం కాకి పడగల 


చరిత్ర సంస్త్సతులు ఈ పురాణంలో వివరించబడినాయి. మహాభారత కథల్లో 
క 


ఆ 


విశ్వబాహ్మణ పురాణం 


ఏ వృత్తి పురాణమైనా వృత్తి ఘనతను కీర్తించడమే దాని ధ్యేయంగా 


కనిపిస్తోంది. ఆ భావనతోనే పంచాననం వారి వృత్తులు మరింత పవిత్రమైనవని 


ఆటే 


ము ఈ 
ఉమ్మడి వృత్తి సంప్రదాయం ఈ విశ్వకర్మలది. విశ్వకర్మ సంతతివారు ఐదుగురు. 


విశ్వకర్మ (విశ్వబాహ్మణ,) పురాణం ఘోషిసోంది. అన్ని వృత్తులకంటే భిన్నమైన 
ఈ ఐదుగురికి భిన్నమైన ఐదువృత్తులు ఏర్పడ్డాయి. ఒకే స్వరూపంగా కనిపించే 
వృత్తులైనప్పటికీ స్వభావికంగా అవి భిన్నమై పోయాయి. వృత్తులు భిన్నంగా 
ఉన్నట్టే వృత్తి దారులకు భిన్నమైన గోత్రాలూ ఏర్చడ్ద్డాయి. వీరినే  పంచాననరో 
కులాలని పిలుస్తున్నారు. వృత్తి పురాణాలు చెప్పడానికి ఆశిత కులాలు 
ఏర్పడినట్టుగానే ఈ విశ్వకర్మ పురాణాన్ని చెప్పడానికి రుంజ, పనన కులాలు 


పుట్టుకొచ్చాయి. 
రుంజ కళాకారుని పుట్టుక 


విశ్వకర్మలకు రుంజ, పసన అనే కులాలవారు 'అడ్తి బిడ్డలుగా పుట్టారు. 
వారె ఈ విశ్వకర్మ పురాణాన్ని చెప్తారు. ఈ రెండు ఆశిత కులాల్లో రుంజ 
కళాకారులనేనారు మాత్రమే ఈ పురాణాన్ని కధాగానంలో చెప్తూ వస్తున్నారు. 

పౌరాణిక గాధలోని పార్వతి పరిణయానికి మంగళ వాద్యం ముప్పది రెండు 
వాద్యాల శబ్దంకలిగిన శక్తివంతమైన వాద్యం ఒకటి కావాల్సి వచ్చింది. 
అలాంటిది విశ్వకర్మ మహిమచేతనే రూపొందింది. మరిదాన్ని వాయించేందుకు 
ఒక కళాకారుడు కావాలి. అప్పుడు విశ్వకర్మ తన నుదిటి మీద 'స్వేదంతీసి 
నేలకు కొడితే అందులోంచి ఒక బాలుడు ఉదయించాడు. రుంజ వాద్యం 
కోసమే జన్మించాడు కాబట్టి *'రుంజకాడు” అయినాడు. రుద్రుని వివాహం 
నిమిత్తం పుట్టాడు కాబట్టి “రుద్రుడు” అయినాడు. అతని వంశం వారే ఇప్పటి 
రుద్రాంగులు. 


వృత్తి పురాణాలలో కొన్ని పురాణాలూ చిత్ర పటం ఆధారంగానో, 
యక్షగాన రూపకంగానో ప్రదర్శింప బడుతూ వస్తున్నాయి. విశ్వబాహ్మణ 
పురాణం మాత్రం “రుంజ అనే సంప్రదాయ వాద్యం ఆధారంగా చెప్పబడుతూ 
వస్తోంది. కధా ప్రదర్శన మధ్యలో నాటకీయతకోసం రుంజ కళాకారుడు 
పద్యాల్ని రాగయుక్తంగా ఆలపిస్తూ నటిస్తూ ఉంటాడు. విచిత్రమేమిటంటే 
కధకుడు ఏకపాత్రాభినయనంలోనే అనేక పాత్రల్ని అభినయిస్తూ వుంటారు. 
ఒగ్గు, డోలు, పంబ, కొమ్ము, కిన్నెర మెట్లు ఆయా ఆశిత జాతుల కళాకారులకు 
ప్రత్యేకతని తెచ్చి పెట్టినట్టుగానే ఈ రుంజు కూడా విశ్వకర్మ అడి బిడ్డకి 
ప్రత్యేకతని తెచ్చి పెడుతోంది. 


పార్వతీ పరిణయం 


విశ్వబావ్మాణ పురాణ రచనకు (గ్రహించిన కథా వస్తువు 
స్కందపురాణంలోనిదని రుంజ కళాకారులు చెప్తారుగానీ అందులో ఈ 
కథాంశమే కనిపించదు. ఈ పురాణ ఇతివృత్తం పాక్షికంగానైనా శివ పురాణంలో 
కనిపిస్తోంది. వద్దేపాటి నిరంజన శాస్తి రచించిన “విశ్వకర్మ బ్రా్మణ 
వంశాగమము” (గ్రంథం ఈ పురాణ రచనకు బాగాతోద్చడింది. ఇందులోని 
కథాంశం ప్రధానంగా విశ్వకర్మ స్వరూపాన్ని పంచ (బహ్మల ఉత్పత్తిలో పాటు 
అవతారాలు, ఆశశమ ధర్మాలకు సంబంధించిందిగానే కనిపిస్తోంది. పార్వతీ 
పరిణయకథ శివపురాణంలోనూ, కుమారసంభవంలోనూ ఉంది. వృత్తి 

పురాణాల్లోని కథలనీీ తిమూర్తుల మాప గోత్య్యాలతో జగత్సష్షి, వృత్తి పుట్టుక, 

మూలపురుషుల.- ఆవిర్భావాలు జరిగితే ఈ పురాణంలో విశ్వకర్మె సర్వం 


స్త సృష్టించడమే గాదు దేవతలు కూడా ఆయన్న వేడుకోవడం ఈ పురాణానికున్న 

విశిషఘత. కథంతా పురాణ పక్తీ ఇలోసాగిపోయింది కాబట్టే దీనికి పురాగాథత్వం 


అబిందే కానీ నిజంగా ఇది ఒక స్వతంత్ర పురాణంగానే రూపొందిదనే 


వాద్యాల శబ్దం గి వ. కట వివాహం జరిపించుకోవాలని 
తలచింది. ఎందుకంటే మంగళ వాద్యం, మాంగల్యం లేని పెళ్లి అప్రమాణమైంది. 
అయితే మాంగల్యం చేయగల సమర్హ్థుడయిన విశ్వకర్మని ఎడింది. పార్వతి 
కోరికని తెల్సుకొన్న విశ్వకర్మ మావగబ్యమే గాదు స్వర్గ లోకం దద్దరిల్లజేసే 
ముప్పదిరెండు వాద్యాల శబ్బంగల సంప్రదాయ వాద్యం కూడా కావల్సి 
ఉంది. అప్పటికే రుంజాసురుడనే రాక్షసుడు దేవతలని, మానవులని పీడించుకు 
తింటున్నాడు. విశ్వకర్మ ఆలోచించి బ్రహ్మని సత్రయాగం చేయమంటాడు. 
తానేమో పార్వతికిచ్చిన మాట నిలబెట్టుకునేందుకు పెందోట (స్మాంత శిలా 
దుర్గం) లో కోటని నిర్మించుకొని నివసిస్తున్న రౌంజుకుని మీదికి యుద్దానికి 
వెళ్ళాడు. తన మంత్రాక్షతలతో “లోల చకాన్ని నిర్మించి రౌంజుకాసురుని 
వధించి, వాడి మృత దేహంనుంచి ముప్పది రెండు వాద్యాల శబ్దంగల 
వాద్యానికి కావల్సినవి పెకిలించుకొని రౌంజు వాద్యాన్ని తయారు చేశాడు. 
అది ఎట్లా మోగుతుందో చూడాలని తాకగానే అది గలగల శబ్దంతో అన్ను 
మిన్ను దద్దరిల్ల చేసింది. దేవతలంతా మూర్చచెందారు. అప్పుడు పార్వతి 
విశ్వ కర్మ వద్దకు వచ్చి “ఈ శబ్దాన్ని దేవతలే భరించ లేక పోతున్నారు. ఇక 
మానవులేం భరిస్తారు? అని ఇందులోని సగం శబ్ద శక్తి నశించుగాకా” అని 
శపించింది. ఇక పెళ్లికి ఈ వాద్యాన్ని ఎవరు వాయించాలనే ప్రశ్న ఉదయిస్తుంది. 


దేవతలు రుంజ శబాసికే మూర్చపోయారు కాబట్టి వేం దాన్ని 

వాయించలేమన్నారు. పార్వతి మళ్లీ విశ్వకర్మనే వేడుకోగానే ఆయన తన 
నుదుటి మీద స్రవించే చెమటతీసి ధరణికి కొట్టాడు. పెద్ద శబ్దం చేస్తూ ఒక 
బాలుడు ఉదయించాడు. వాద్యకారుడు జన్మించగానే పార్వతి కల్యాణానికి 
ఆయత్తంచేశాడు విశ్వకర్మ. అదే సమయంలో పంచాంగం సిద్ధం చేసుకొని, 
మాంగల్యం తయారు చేసుకొని రుంజ వాద్యం మోగుతుంటే “పామాణిక 
బాహ్మణీక లగ్నంతో శివపార్వతుల వివాహం” జరపించాడు విశ్వకర్మ, 


గౌడ పురాణం 


17వ శతాబ్దిలో మల్లికార్జున సిద్ధయోగి ద్విపదలో రచించిన 
గౌదపురాణమే మొదటిది. అయితే గౌడ పురాణం పటం కథ ద్విపద 
సాహిత్యంలో రచింపబడినది లభిస్తోంది. ఆశిత కులాలు జెట్టి, ఏనూటివారు 
వంశపారంపర్యంగా ఈ ఒకటి గౌడపురాణం పటం కఫను చెప్పుకుంటూ వస్తున్నారు. 


కథ 


కథకు కేంద్ర బిందువు సుర ఉత్పత్తే. సురసృష్టి కారుల జీవితాలే 
నేపధ్యంగా సాగే కథా ఘట్టాలన్నీ అష్టాధశ పురాణాలలోని మట్టాల్లా 
సాగుతాయి. కౌండిన్యునితో సహా కంఠముడు, ఐదుగురు గౌడులు, సురమాంబ 
అయో నిజులుగానే పుట్టడం పౌరాణిక లక్షణాలనే తెల్పుతున్నాయి. జానపద 
విశ్వాసాలో తాత్విక ఆలోచనకుగానీ హేతువాదానికిగానీ ఇందులో తావుండదు. 
(బ్రహ్మ హంసవాహనమీద వైంకుఠం పోతున్న సన్నివేశంతో కథ మొదలవుతుంది. 
సూర్యుని వేడికి ఆతని మేనిలోంచి స్వేదబిందువులు రాలుతుంటే వాయుదేవుడు 
వాటిని మోసుకుపోయి కాత్యాయనీ (పార్వతి) కొలనులో పడేశాడు. 
తామరపువ్వులో అండం పిండమయి అందులోంచి కౌండిన్యుడు పుట్టాడు. 
వృత్తికోసం శివున్ని వేడుకొంటే అలనాడు మరణించిన కామధేనువు మృతశరీరం 
ఆధారంగా తాటి చెట్లని పుట్టించి సుర ఉత్పత్తి మార్గం చూపించాడు. శివుడు 
చంపిన రాక్షసుడు శంభూకుని మృతదేహం నుంచి కల్లుగీతకు కావల్సిన 
పనిముట్లు విశ్వబహ్మ తయారు చేసిచ్చాడు. తాళవనం మీద కాలకేయుడు, 
రక్తబీజుడు దాడి చేస్తే శివుడు వారిని తరిమి కొడుతున్నప్పుడు ఆయన 

మేనునుంచి రాలిన స్వేదం అక్కడి రాయిదొనలో పడి కంఠమహేశ్వరుడు 
పుట్టాడు. కంఠముడికి సురమాంబకి వివాహం చేశారు. 


'సురమాంబ పాతివ్రత్యం 


శివుడు సురమాంబ శీల పరీక్షని కోరి జంగమ రూపంలో ఆమెని 
వెంబడించి ఇంటి దాకావెళ్ళాడు. ఆమె దైవం మీద భారం వేసి శివున్ని పడక 
గదిలోకి ఆహ్వానించింది. అంతలో కంఠముడు వచ్చి తలపు తీయమంటే 
భయంతో శివున్ని సురభాండంలో దించొాచ్చాంది. అదిగమనించక కంఠరముడు 
తెచ్చిన సురను ఆ భాండంలోనే పోశాడు. సుర బుస్సున పైకి పొంగి వచ్చింది. 
సురమాంబ గాబరా పడడం చూసి ఆమె శీల పరీక్షని కోరాడు కంఠముదు. 
ఆమె నిప్పులోంచి నడిచివచ్చి తన ప్రాతివ్రత్యాన్ని రుజువు చేసుకుంటుంది. 
తక్షణమే శివ పార్వతులు ప్రత్యక్షమై ఆ దంపతులకు పునర్జన్మనిచ్చారు. 


సురాభాందేశ్వర కథ 


ఈ “గౌదడపురాణం పటం కథ లోని ఇతివృత్తపరంగా కంఠమహేశ్వరుని 
జననం వివాహం వృత్తి స్వీకరించడంతో పాటు సురాభాందేశ్వర కథ కూడా 
సాగుతుంది. శివుడు సురభాండంలో పుట్టిన అంశంతో పాటు సురమాంబ 
శీలపరీక్ష కథ అద్భుతంగా సాగుతుంది. రచయిత ఇతివృత్త పరిధిని పెంచి 
కలకోడిపుంజు యుద్ధ సన్నివేశాల్ని కలిపినాదు. ద్విపద గౌడపురాణం 
కావ్యంలోను, చంపూకావ్యంలోనూ ఈ కలకోడి పుంజు కథాంశమే కనిపించదు. 
ద్విపద గౌడపురాణంలో కంఠమహేశ్వరుడు వృత్తి చేపట్టినట్టుగానే కనిపించదు. 
కాని దానిలో చిత్రితమైన సురభాండేశ్వరంలో మాత్రం వృత్తి కూడా చెప్పబడింది. 
కంఠమహేశ్వర చరిత్ర యక్షగానంలో భళ్ళాణ రాజుకథ అదనంగా 
చిత్రితమైంది. కానీ కలకోడి పుంజు కథ కనిపించదు. పురాణాలన్నప్పుడు 
పౌరాణికాంశాలలో ప్రజల విశ్వాసాల మేరకు కథని మలచిరాయాల్సి రావచ్చు. 
కులపురాణాల్లో చారిత్రక వృత్తాలకున్న ప్రాధాన్యాన్ని కూడా మనం 
విస్మరించొద్దు. 

యాదవ పురాణం (కాటమరాజు కథలు) పటం సాహిత్యం 


కాటమరాజు కథల్ని కొమ్ములవారు. (దళితులు) గానం చేస్తారు. 
అలాగే పొడపోతలవారు ఈ కథల్ని పాడతారు. యాదవ కులంలోని సుద్దులు 
గొల్లలు (తెరచీర భక్తులు) పటంకథ ద్వారా గానం చేస్తారు. కొమ్ముల కథకుడు 
కథా 'ప్రాంభంలోనే... 

“ఏండేంద్లు పంపాద్రి ఏలితిరి మీరు పంపాద్రి నేలుతూ పరమ పెద్దన్న 

సంతుకొరకు పెద్దమ్మ కళ్యాణ సోమప్పను సేవింప...” 

“..కాటకోటేశు అపుడు తామెచ్చి కాయను పండును దోసిట దాల్చాడు. 

కాయ కాటమరాజు పండు పాప నూక...” 


పెద్ది రాజుకు సంతానం కలుగుతుందని కథకుడు గానం చేస్తున్నాడు. 
సంతానం ప్రాప్తించిన తరువాత పెద్దిరాజు ను జన్మభూమికి తిరిగి పొమ్మని 
దేవుడు “సోమేశ్వరుడు ఆజ్ఞాపించాడు. 


“సంత్రానము కొరకు జన్మభూములు బాస్తిరి సంతానము కలిగెను 
మళ్లి పోరన్న” 

పెద్దిరాజు దంపతులు. కళ్యాణ నగరానికి వచ్చి జన్మభూమికి 
తిరిగిరాకుండా అక్కడే కాపురం పెడతారు. కోటలు ఏర్పడగానే దట్టి రాజుతో 

యుద్దం సంభవించింది. అప్పుడు దుందుముల కోటను ఆక్రమించుకొనేందుకు 


యుద్ధ భూమికి వెళతాడు. 
“మూడు నెలల పదిహేను దినములు ముట్టడి వేసినారు”. 
ఆ రాత్రి ఆదిశక్తి కలలో కనిపించింది. ఇట్లా నీకీకోట సాధ్యంబు కాదు. 
భూతాలలో కోట భూతాలలో కోట భూతళించుచున్నది ఇందుకు వుపాయము యాదవ రాజా 
కుంభాలు పోయించు కులదీప ఘనుడా కులంభాలు ఆరగించి దానవులు కూటి 
సొమ్ము బిట్టును దానవులందరిని వ మడియ కాల్చించు పెద్దిరాజు అ అలాగే చేసి ఆరోజు తరువాత 


“ఎదిరించి రాజుల ఇలమీద కూల్సిరి అంటూ కధనరంగంలోని వీరత్వాన్ని పాడాడు. 
ఫ్‌ న. 


ఆ సమయంలోనే పెద్దిరాజు వేసిన బాణాలకు సన్యాసులు కోట 


ధ్వంసమైంది. సన్యాసులు పెద్దిరాజును ఈ విధంగా శపించారు : 
“ఆబ్బురపు కొడుకైన ఆడపడువైన సన్యాసులౌదురు శపియించినారు” 


ఆ తరువాత పెద్దిరాజు 


“బదిరి విదర్భరాజు మీదికి దండెత్తినాడు. కుంభిణీ రాజులను 
కూలనరికి' వెళ్ళాడు. 

ఆ తరువాత వాలికేతువురాజు వృత్తాంతంలో ఆయన జంజం 
కాటమరాజు పాల వచ్చింది. అప్పుడు పెద్దిరాజు 

“ఏడేండ్ల రాజుని (బాలుని) జగడానకంపి ఏల దూది పాన్సున 
ఎటువలె పవళింతు” నన్నాడు. 

ఏవిధంగానైనా యుద్దానికి కదలాలని నిశ్చయించుకున్నాడు. తానే 


స్వయంగా వాలికేతువు రాజును ఎదుర్కోనడానికి ఆర్ల పెంట యుద్ధం 
మొదలుపెట్టాడు. అపుడు ఉభయులకు ఉద్‌, యుద్ధం సాగింది. 


“'చటులాగ్ర భీకర చటుల ఖడ్గముల భూతాలు భిలిల్లి పృథ్వి కంపింపి 
యుద్ధం హోరెత్తింది. 

కోట గోపాలురు కొరవీర వర్షం ఆర్లపెంట రణంలో హతమయ్యారు. 

తరువాత పెద్దిరాజు. “గదిసి వాలికేతువుని శిరస్సులు గరిగరిల్లున నరికెను. 
ఎప్పటికివలె వాని శిరస్సున కతికె. వ్పటికివలె వాలికేతువు ఏతెంచె...” 


అప్పుడు పెద్దిరాజు.... “ఎంగిలి ప్రాణానికి ఆశించితివి వాలికేతువు 
రాజా అన్నాడు. అంతలోనే.... 


“యముడు అనే బాణం పెద్దన్న ఎద యందు నాటి వలరాజు 
పుత్రుండు పోట్లబడి ఒరిగె ధరమీద' నిద్రబోయిన చందాన రాజు ఉర్విపై 
ఒరిగెను. పెద్దమ్మకు కలలో చేకొంది కుంకుమ చేటలతోను కుంకుమ 
వసంతము. నా మీద గుప్ప కలగంటి. అని కళ్యాణ రాకుమార్తెలకు పెద్దమ్మ 
తెలిపింది. అప్పుడు రాకుమార్తెలు “వాలికేతువు రాజు బాణము వక్షస్థలమున 
నాటి అలసి పరగినాడు అమ్మ పెద్దమ్మ అంటూ గానం సాగుతుంటుంది. 


తండ్రి మరణ వార్త కాటమరాజుకు కోటలో ఉన్నప్పుడు తెల్సింది. 


కామేశ్వరుడ! ఘనుడు మీ అయ్యపనుపడి రణమున పగతుల ద్రుంచి 
ఆర్లపెంట రణమున హతమాయెనయ్య!' 


అంటూ భటులు తెలిపారు. కాటమరాజుకు నమ్మకం కలగలేదు. 


“ఆర్లపెంట రణమున మా అయ్య చెల్లితేను సూర్యుని తేజస్సు 
తరుగైపోవు” అంటాడు. 


కాకుల మూకలై కలవరపడితే అప్పుడు మా తండ్రి హతమౌట 
నిజము అంటాడు. 


అంతలోనే సూర్యుని తేజస్సు తగ్గింది. కాకుల మూకలై 
కలవరపడ్డాయి. అప్పుడతడు ప్రతీకార జ్వాలతో ఎగిసి 


“కుంభిళ్ళ దాపున పెన్నెగుడార్లు కంరీరవముకైవడి 

కాటమరాజు పర్వతము దిగ ఉరికె ప్రళయ రుద్రునిబోలి? 


శత్రువు మీద దూకాడు. మొదట తన తండ్రి శవాన్ని వెతుక్కున్నాడు. 
తండ్రి శవాన్ని గుర్తుబట్టలేక పోయి గంగ సహాయ మర్ధించాడు. 
“మా తండ్రిని చూపించి మాట్లాడిస్తివైన' కొలుపులు చేయిస్తానన్నాడు. 
ఆమె ప్రసన్నమై యుద్ధ భూమికేగి 
“ఎదిరించి మన్నీటి బలమంతయు గూల్చి అచ్చుత తిరుమణి వీడుగో 
రాజు” అంటూ చూపింది. 
ఆ గంగ అటు మాయమయ్యె.” అంతలోనే 'వాలికేతువు దండు 
వచ్చెనో రాజ అల్లవిగో 
ఏనుగులు అవిగో రథములు రథమెక్కివచ్చెను వాలికేతువు రాజు 
“కాటమరాజు తమ తండ్రి పగ తీర్చుతావచ్చినాడు. 
చేరి వాలికేతువు శిరములు ద్రుంచి కరములు కండించె ఘనబాహు 
శక్తి ఎగిసెను శిరములు వినువీధికపుడు 
మళ్లీ వచ్చి శరములు మాటున కుదిరె' అప్పుడు వాలికేతువును 
ఎట్లా చంపాలో గంగ చెప్తుంది. 
“'వడిగె శిరములు బొందిని మాటు సమయమున చేత ఉండే డేగని 
ఎగిరియ్యవయ్యా” అంటుంది. 
“ఆమె చెప్పిన పద్ధతిని రాజు ఎగిసిన శిరములు ఏర్పడ చూసి ఎగవైచె 
తనచేతి డేగని చూపి 
భోరున కొండవలె భూమిపై ఒరిగ వాలికేతువు రాజును 'తమ 
తండ్రి పగవాని తలలకై చూచి 
కొమరప్ప జుట్టును కోసి పట్టుకొచ్చి చెలువుడు తండ్రి ఉన్న చితికి 
వేవేగ” వచ్చాడు కాటమరాజు అంటూ నాయకుని వీరత్వాన్ని వర్ణిస్తూ 
కథాగానాన్ని ముగిస్తాడు కథకుడు. 

తెరచీరలు - పటం సాహిత్యం 


కనకబండి గట్ట. . రచించిన కృష్ణకథాభారంగానే తెరచీరల వారు 
కృష్ణలీలలు (ప్రదర్శిస్తున్నారు. యాదవుల ఆశిత కళాకారులు కాబట్టి యదు 
వంశావళిని కథకుడు ముందుగా ఇలా పేర్కొంటారు. 


“మంధర పర్వత మథనంలో గోవు పుట్ట, గోపాలుడు పుట్టే, గోరక్షకుడు 
పుట్టే, వసుదేవునికి కృష్ణుడు పుట్టే ఆయనకు మన్మథుడు, ఆయనకు అంభోజ, 
ఆయనకు చెంభోజ, ఆయనకు రత్నాంభోజ-ఆయనకు వీరంభోజ, ఆయనకు 
యయాద్రి, ఆయనకు కరియావుల గంగురాజుపుట్టే, ఆయనకు వలురాజు, 
వలురాజుకు పెద్దిరాజు, ఆయనకు కాటమరాజు పుట్టారు” 


అంటూ పురాణ కథచక్రాన్నే గానంలో తిరిగేస్తాడు. కృష్ణుని అంశంలో 
కాటమరాజు పుట్టాడని, కృష్ణుని 11వ అవతారమే కాటమరాజని యాదవుల 
నమ్మకం. 


అనంతరం కృష్ణలీలను అభఖినివేశంతో కథాగానం చేస్తూ 


“ఒక నెల రెండు నెల్లు నాలుగేండ్ల, ఇంతింతై బాలుడు ఇంతలై 
పెరిగే, తల్లిదండ్రులకు తా ముద్దుల కొడుకై, సంకు దండలు పాల సంకుల 


పేరు, అందెలు గజ్జెలు అమరె పాదాలు” 
) 


అంటూ ర్ససావేశంలో ముంచెత్తుతాడు కథకుడు. బాలకృష్ణుని అల్లరిని 
తెల్పేందుకు వెన్న దొంగలించే హాస్య సన్నివేశాన్ని ఎన్నుకొని “ఒకరిని తాను 
వంగబెట్టి, ఉట్టి వారబట్టుక వెన్నమెక్కి వలక బోసి” అంటూ నవ్విస్తాడు. 


గోపికల ఫిర్యాదు విని యశోద “ఏమిరా క్రిష్ణయ్యా నీవు ఏమి 
చేసితివీ? యాదవుల ఇండ్లల్లకు ఏడ బోయితివి? 


పోరాని జాగలకు పోనేల క్రిష్ణా! గొల్లవాడలకు పోకురా క్రిష్టా, 
ఆ గొల్లలవాడలకు పోకురా క్రిష్టా, 

గొల్లలు నిను కొట్టేరూ గొలభామలు నిను తిట్లేరు” అంటూ మందిలిస్తే 
బాలకృష్ణుడు తనేమీ ఎరగనట్టు ఎట్లంటున్నాడో చూడండి: 


“గాల్లవాడలు ఎక్కడున్నయా? గొల్లవారిని వాయవమ్మా 
కొట్టమనకుమోయమ్మా!”” అంటూ బులిపిస్తాడు. 


గొల్ల ఇల్లాళ్లంతా బాలుడు చేయబట్టి మా కాపురాలు కూలుతాయని 
చెప్పినప్పుడు. తల్లి చిన్ని కృష్ణా! “ఆలుమగలు ఆదమరిచి పవ్వళిస్తే, నువ్వు 


ము 


సరసన చేరావంటా?” 


అని అడిగితే, 
“మేలుకున్నరో మేలుక లేరని, ఆ మేలుకున్నరో మేలుక లేరని లేపి 
సినానమ్మా, నే ఊూపీ చూసినానమ్మా” 
అంటూ పాత్రలో లీనమై కవ్విస్తాడు కథకుడు. 
గట్టయ్య రచించిన గోపికా వస్తాపహరణంలోనిదంతా పారిమార్ధకతనే 
తెల్పుతోంది. 
“వేణునాదము విని విరహములు బుట్ట నాతులు ఉబ్బుచూ నదికి 
ఏతెంచి, 
ఓ యక్కకృష్ణుని వలవలె ననుచు కిలకిల నవ్వుచు జలక్రీడసల్పుచున్న, 
"తెలిసి కృష్ణుండు తన చెల్లికాండ్ర విడిచి వడి నవ్వుచు వచ్చి 
వలవలెత్తుకొని, 
కడిమిచెట్టనగ పొన్నయెక్కిన, వలువలున్న చోటికి వనితలు వచ్చిరి. 
ఇక్కడున్న కోకలెక్కడికి బోయే, 
అచ్చుతుడు చూడంగ అప్సర స్త్రీలు, కుచములు చూపక కురులు 
కప్పుకొనియె, 
అంగ మొలతోనున్న అంగణామణులు, సిగ్గుచేతను, సిరసెత్త వెరచి, 


రవ్వశాయకు కృష్ణరాయుదా! 

యిల్లిటపు వారము యిల్లువెళ్లరాదు, తల్లిమరుగు బిడ్దలము తమకోక 
లిమ్ము, 

మొగవారు విన్నను మోసంబు తమకు 
అంటే కృష్ణుడు 

“ఒకరి చాటుననొకరు వయ్యనబోక, చాటుగా నొకచెయ్యి చాటు 
బెట్టుకోక బట్టబయటికి రారే ఓ భామలారా!” అనగానే 

“తరుణులు యిక తమకు తరముగాదనుచు చేతులెత్తి (మొక్సిరి 
చెలియలందరును”. 

దీని సామ్యమంతా మహాకవి సినారె రాసిన “చీరలు గావు తొలగింది 
కనులపొరలు, ఎక్కింది చెట్టుగాదే అందని తొలిమెట్టు” 


లాంటి కృష్ణతత్వంలో ఇమిడి ఉంది. 


తెరచీరలవారు తమగానానికి రూపొందించుకొన్న దేశిదర్వులు ఎంతో 
వైవిధ్యంగా కనిపించినప్పటికీ చివరి దర్వులు చిరుతల రామాయణ బాణీలో 
సాగడాన్ని సునాయాసంగానే గుర్తిస్తాం. (శ్రామిక పదజాలం, నుడికారాలూ, 
వ్యంగార్జ్థాలు ప్రేక్షకుల్ని రసానందంలో తేలించడంలోనే తెరచీరల కళాకారుల 
ప్రతిభ రాణించింది. చూడముచ్చటైన అభినయనంతో, విలక్షణ బాణీలతో 
ఆద్యంతం మనల్ని ఉక్కిరిబిక్కిరి చేసే సత్తా తెరచీరల వాళ్ళది. 


పద్మశాలి - పటం సాహిత్యం 


జానపద కళారూపాల్లో ఉపయోగపడే సాహిత్యమంతా దేశి 
సాహిత్యమే. అందులో (శ్రామిక శబ్దజాలం ఎక్కువ. చిత్రపటం ఆధారంగా 
(పదర్శింవబడే ఈ వద్మశాలి వురాణంలో యక్షగాన సాపిత్యమే' 
'ప్రచారమాధ్యమంగా ఉపయోగపడింది. 19వ శతాబ్దానికి చెందిన ఎల్లకార 
నృసింహకవి ద్విపదకావ్యం” మార్శ్మండేయ పురాణం” దీనికి బాగా తోద్చడింది. 
వంశం నిలవాలంటే పుత్రసంతానం ఆవశ్యకమని ధర్మశాస్త్రాలు ఘోషిస్తున్నాయి. 
రుషులు దీనికేమీ అతీతులు కారనేదాన్ని పురాణ కర్త హృద్యంగా వర్ణించాడు. 


పటం కథలు - సాహిత్యాంశాలు ( ళ్ల్‌ల్లో 

భృగు కుమారుడైన మృకండ మహర్షి 

“అవుతస్య గతిర్నాస్తి యనెడి తలపున పుతసంతానానిర్ధినగుచు” 
అంటానే “అల్పాయుష్కుడైన కులదీపకుండగు కొడుకు” 

మార్కండేయుని వరంగా పొందాదనడం ప్రేక్షకుల్ని తాదత్యం 
చెందిస్తుంది. ఈ పురాణంలో శివుడు తన భక్తుని కోసం యముణ్లి 
బాధించడమనేదే ఉత్కంఠంగా కనిపించే ఘట్టం. మార్కందేయునికి 
మృత్యువాసన్నం కాగానే” 

కాలుందడు వచ్చి శివ గుడి వాకిటి నిలిచి, శివపూజనందు కదలక 
యున్న మార్కండేయుని గనియె 

. (కూరుదై యతని కంఠనాళంబున కాలపాశంబు” విసరగానే 

“పెటపెట ధ్వనులీన వృథ్వీ పటపట మన... 


(త్రిశూల గదాళి కరమున ధరించి శివుడు మహోగ్రుడై దండదరు 
వక్షమడిచెను” అంటూ సన్నివేశ-వర్ణనకు తగిన సాహిత్యాన్నే కూర్చారు. 


కథానాయకుడు భావనారుషి జననాన్ని జానపదులు ఇందులో 
అద్భుతంగా వర్ణించారు. 


“నిగ నిగ నగుమోము నెగదెదువాడు... కమలంబులన గొప్ప 
కన్నులవాడు, 

మనీయమగుకంబు కరంబవాడు, సుధలొలుకు తియ్యని 
సుద్దులవాడు, యొగు భుజుములవాదు” 
అంటూ పోతనలా పురాణపురుషుని వర్ణన సాగింది. భావనారుషి కారణ 
జన్ముడు. ఆయన వితరణ శీలతంతా వస్త సృష్టిలోనే దాగివుంది. ఇక్కడి 
సాహిత్యం ఎంత అద్భుతంగా ఉందో చూడండి. 


“వీరలేమికి చింతించి వారు (దేవతలు), మానహీనులే యభిమాన 
హీనులును, 

మానరక్షకులే యభిమాన రక్షకులు కావున యభిమానముల్‌ 


గావుమని” 
విష్ణుని వేడుకొంటే అప్పుడు వస్తకారుడు ఉదయించాడు. 


పురాణంలో (పేక్షకుల్ని మంత్రముగ్గ్దుల్ని చేసేదే యుద్ద ఘట్టం. యుద్ద 
నేపథ్యాన్ని యుద్ధరంగాన్ని వర్ణించేప్పుడు యక్షగానదర్వులకు తగిన సాహిత్యం 
రసానందం కలిగిస్తుంది. భావనారుషి పులిచర్మం కోసం అడవిలో తిరుగుతూ” 
కనుగొంటి పుండరీకముల్లేవు, ఎక్కడికేగెనో యుర్వి లోపలను అనుకొంటాదు. 


భద్రావతి ఇచ్చిన పులులని వెంట పెట్టుకొని పోతుంటే “కాలకేతను 
లయకాల భుజంగ కాలవక్రుని పిలిచి, 


వాని గర్వమణచి వ్యాఘముల మరల్చి” రమ్మంటాడు కాళువసేనుడు. 
అప్పుడు భావనారుషి 


“బాలభానుని మాడి ప్రభలు రంజిల్ల పులినెక్కి ఆ కదలె పుడిమిన 
వేగం”గా రక్కసుని దునిమాడాడట. ఆ యుద్ధంలో ఆయన మేనునుంచి 
స్రవించిన స్వేదం నుంచే కూన పులివాడు పుట్టాడు. సాహిత్యమే గాదు కథకుని 
గానం కూడా (పేక్షకుల్ని రసానందంలో ముంచుతుంది. 


కోయ పురాణం - పటం సాహిత్యం 


ఆదిమ వాసుల్లో కోయ జాతి వారిది ఓ ప్రత్యేక లక్షణం కలిగిన 
జీవన విధానంగా కనిపిస్తోంది. వారి మూల పురుషుడు భూంకరాజు చరిత్రని 
వేల్పులవారు గానంచేస్తారు. 'పెరంబోయరాజు చరిత్రని గానంచేసే దోలి, 
పట్టెడ లాంటి ఆశిత కులాలు ఏర్పడి ఉన్నారు. మైదాన ప్రాంత (ప్రజల వృత్తి 
పురాణాలకు దీటు కోయ పురాణాన్ని సృష్టించుకొన్నారు. వేల్పులవారు గానం 
చేసే కోయపురాణంలోని సాహిత్యం ఓ ప్రత్యేకతని చాటుకొంటూ వస్తున్నది. 

వేల్పుల సాహిత్యం 


శ్చరేరేనా రేరేనా రేరేరేనా రేరేనా ఆకాశాన తండ్రీలే, భూదేవి తల్లీనలే 
యమ్మలే' కథకుడు పాడితే వంత మళ్లీ అదే అందుకుంటాడు. ప్రారంభించిన 
గాన స్వరాలు రేలా పాటను తలపిస్తాయి. కోయ సంస్కృతి సంబరాలలో 
రేలాపాటలదే హవా. అదే సంప్రదాయం పురాణం చెప్పడంలోనూ కనిపిస్తోంది. 
కథకుడు 


“కింద భూదేవి ఇల్లేలే పైన ఆకాశం ఇల్లేలే యమ్మాలే, భూదేవి 
గర్భాతే భూమి దేవి గర్భాతే యమ్మాలే, వారి తర్వాత గలరో యమ్మాలే, 


సూర్య వంశపు రాజులే యమ్మాలే, చంద్ర వంశపు తల్లీ యమ్మాలే 
రేరేలా రేరేనా రేలా” అంటూ పాడుతాడు. 


భూమి, ఆకాశం ఏర్పడి, భూమినుంచి 180 మంది మునులు 
పుట్టారట. ఆ తర్వాత సూర్యవంశం రాజు, చంద్రవంశపు తల్లి ఉదయించారంటాడు. 


శక్తి ఆవిర్భావం గురించి చెపే ప్పప్పుడు 
“చీమ దోమ ఇల్లేలే గొడ్డు గోంద ఇల్లేలే యమ్మాలే. 


ఆదినరోగం ఇల్లేలే, నంది ఇల్లేలే యమ్మాలే, ఆదిరాజు కలగాలయ్యా, 
ఆది శక్తి కలగాలయ్యా ఇరే బాతకలగారో” అంటాడు. 


కథను ముందుకు సాగించేందుకు 
“ఓయమ్మా ఈ యొక్క దశ పన్నెండు అవతారం ఎత్తాల గదా! 


అద్దు పన్నెండు అవతారాలెత్తారా అద్దు ఏడేడు న మధ్యతే 
_ బారా కోడి ఊడారో యమ్మాలే” 


అంటూ 


శక్తి బారకోడి అవతారమెత్తిందని చెప్తాడు. తర్వాతేమైంది? 

| | 
అద్దు చీపురుదుంపని మధ్యతా అదిగూదైనా వాటారో, అద్దు బారకోడి' 

ఊడారో అద్దు ఒకా గుడు వాటా యమ్మాలే... 


రెండోగుడ్డు వాటారో అయ్యాలే, అది మూడోగుడ్డు వాటారో 
యమ్మాలే” అంటూ మూడు గ్రుడ్లను పెట్టింది చెప్పాడు. 


“అద్దు ఒరం గుడ్డు ఓతారో యమ్మాలే అది కింద పెంకు భూదేవి 
పైన పెంకు ఆకాశం అయ్యాలే... 


ఓ ఒర్రం పెంకితే కలగారో అది సూర్య చంద్ర రాజులు యావాలే, 


ఓ రెండో పెంకితే గలరో యవ్వాలే నీల సముద్రం ఆదారో పాల 
సముద్రం అదారో యమ్మాలే, అది మూడో పెంకి ఆదారో దాటెబాత 
కలగారోయమ్మాలే, 


ఆది విష్ణు ఈశ్వరుడు కలగారో, 'బహ్మమూర్తి అందులో అయ్యారో 


“ఓ కార్తిక రాజు అందూరో కళింగ రాజు ఈదారో యావదరాజు 
అందూరో అయ్యాలే” అని భూంకరాజు జననాన్ని వర్ణించాడు కథకుడు. 


దోలివారి సాహిత్యం 


జానపద పురాణ సాహిత్యాల్లో సాంప్రదాయిక వాద్యాలతో చెప్పబడే 
పురాణమే ఈ కోయపురాణం. లిపి సమాజంలో పటం కథ. యక్షగానాల్లో 
గోండు పురాణాలు చెప్పే “తోటి ఆశిత కులంవాళ్ళ దశని ఈ డోలివారింకా 
అందుకోలేదు. కేవలం ఒక్క డోలునే మాధ్యమంగా చేసుకొని పురాణం చెప్తూ 
వస్తున్నారు. పురాణ పారాయణంలో ప్రాచీన సంప్రదాయాన్నే అనుసరిస్తూ 
వస్తున్నా అది సృజనాత్మక సాహిత్యమే ననిపిస్తోంది. 

'రేరేలా రేలా దర్వులో కథాగానం చేస్తూనే నడుమ నడుమ వచనంలో 


కథ చెప్తూ పోతాడు కథకుడు. ఖమ్మం జిల్లా ముల్కలపల్లి మండల వాస్తవ్యులు 
తోలెం భక్తులు, మొదిలివెంకటస్వామి, పాందడైగుండయ్య బృందం గానం 

చేసిన పెరంబోయరాజు కథా ఆసాంతం మనల్ని రసానందంలో ముంచెత్తుతుంది. 
సాహిత్యం (పి. అనసూయ, విద్యాసార్‌ల అనువాదం). ఈ పురాణంలో 
అడుగడుగున అద్భుత సంఘటనలుంటాయి. పురాణగాథలో అమానుష శక్తుల్లా 
కథ సాగదు గానీ కథాగేయాలు మాత్రం అసాధారణంగానే కనిపిస్తాయి. 
మూడోగట్టు యువకులు వేటాదేప్పుడు కథకుడు సృజనాత్మకంగా గానం చేస్తాడు. 


“పుత్తిని నీగని వేళాత్తే, దామోరాకు పొడుదుమిందె” (తెలుగు: పుట్టులో 
దూరే సమయమైంది, తామరాకంత పొద్దే ఉంది). 


“కోద నచ్చోడి యేరుకూడా ఉణ్లా” (తెలుగు: ఎద్దుజాడ (గిట్టింత 
నీరుకూడా తాగం). “వేపకాయ్హే యేరు, ముల్మాయ సద్ది” 


(తెలుగు: వేపకాయలో నీరు, ముల్మాయలో సద్ది అన్నం) లాంటి 
గేయాల్లో కవితాసృష్టి అందమైన సృజనేగాదు, ఆధునిక కవులు అదిరిపదేలానూ 
ఉంది. కవిత్వాన్ని కప్పిచెప్పడమే కాదు ఊహా పూర్వకంగానైనా అనుభవంలోనివి 
చిత్రితం కావడం కూడా ఓ విశేషం. 


కోయల సాహిత్య సౌందర్యమంతా వర్ణనలోనే ద్విగుణీకృతమవుతుంది. 
బహు అన్నలతోడ ఒక్కగానొక్క ఆదపడుచు మచ్చలవాసి, అతిలోకసుందరి. 
“మచ్చలాసేత నడిస్తే కుంకుమ రాల్తుంది, జొన్నకర్ర ఇనా సోగాలి మిందే, 
ఆమె ఇనా ఈపు సుడిగుండం, ఇనా మెడకాయె మిందే” (తెలుగు: మచ్చలవాసి 
చిన్నది నడిస్తే కుంకుమ రాల్తుంది, జొన్నకర్ర సొగసులా లావణ్యముంది, 
వీపు సామకంకిలా సన్నగా ఉంది, మెడ సుడిగుండం (శంఖం) లా పోల్చి 
చెప్పి (ప్రేక్షకుల మనసుల్ని ఆకట్టుకుంటాడు. అతి ప్రసన్నమైన గేయ సాహిత్యమే 
అయినప్పటికీ సృజన నిత్య నూతనంగా భాసించడం దాని గుణాత్మకతనే 
తెల్పుతోంది. 


జాంబ పురాణం పటం సాహిత్యం 


బడుగు వర్గాల వృత్తి పురాణాల్లో జాంబ పురాణం విశిష్టమైంది. 
మాదిగ ఆశిత కులం దక్కలివారు చిత్ర పటం ఆధారంగా ఈ పురాణాన్ని 

చెప్తారు. (శ్రామిక శబ్ద జాలంతో చక్కని దర్వులతో సాగిపోతుంటుంది. 
తత్వసారాన్ని దళిత సౌందర్యానికి నికషోపలం పట్టిన కథా సాహిత్యం వీరి 
స్వంతం. మొన్నటిదాకా ఈ వురాణం మౌఖిక సంపదాయంలోనే 
'ప్రదర్శించుకుంటూ వచ్చారు దక్కలివారు. 


జాంబ పురాణంలో ఆదిశక్తి పురాణం కథతో ఆరంభమవుతుంది. 
ఆమె త్రిమూర్తులను కంటుంది. వాళ్ళు పెరగ్గానే మోహించింది. 


“నవమాసాలు మోసి కన్నతల్లి సుతులట్టి కామించుమని, ఒప్పకపోతే 
వారిని మూర్చిల్ల సోదరులందరినీ.. ఆ... ఆ” అంటూన్న శంకరుని ఆవేదనని 
ఇందులో మనం చూస్తాము. 


జాంబపురాణంలో మార్మికమైన విషయాలెన్నో కనబడతాయి. 
జానపదలుకు ఆసక్తిని కలిగించేవి కథను రక్తి కట్టించేవి కూడా ఇవే. బుద్ధుడు 
నారాయణావతారంలో దర్శనమిచ్చేప్పుడు “నారాయణా బుద్ధ రూపా నగచర 
తండ్రీ” అంటూ కీర్తిస్తాడు కథకుడు. అలాగే మార్మికంగా... 


“'కరియుంతయు గజమంతయు నిజముగ జంబూక మెంత” 


సూక్ష్మముగా ఎంత ఈ రెండింటి కర్థము చెప్పవే అమ్ముడు” అంటూ 
శివుడు ఆది లక్ష్మిని ప్రశ్నిస్తాడంటాడు. ఇక్కడ ఆయన ఆదిశక్తికి సాటి రావాలంటే 
ఆమె అంత శక్తివంతుడు కావాలి. అందుకే ఆమెని నా శక్తి తెలుసుకో 
సమానమైన శక్తి కావాలనేది కూడా తెలుసుకో అని చెప్తాడు శివుడు. అలాగే 
ఆదిశక్తి శివుని వాదంలోని మరొక విషయాన్ని మనం పరిశీలించాలి. 

“పుట్టించితివి పెంపు చేసితివి లోకముల పెండ్లి కొరకై నీవు తాషత్రయ 
పడెదవు” 
అంటూ ఆమెకున్న 'కాముకతను వ్రన్బుటపరిచినవ్పటికీ ఆవెను 
చేజిక్కించుకునేందుకే తన ఉద్దేశాన్ని బయల్పర్పాడు. ఒక్కోవోట శివున్ని ఆదిశక్తి 
ఎద్దేవ చేస్తున్న విషయాలు ఇందులోనే మనకు కనిపిస్తాయి. 

“గంధ సింధూరంబు గతిలేక బూడిదపై నిండు పొరులుచుండు 


కట్టంగ వస్త్రంబు గతిలేక కరితోలు కట్టి తిరుగుతుండు కమలనే స్త 
అంటుంది 


అగస్తుడు శివపార్వతుల వివాహానికి తరలి వచ్చే సన్నివేశం ఉ 
దికంగా ఉంటుంది. అకడ ఆయన అలకల్లోలమే స్పష్షిసాడు. 
క గ్ర ము. టో = 


“చింపి నేలగొట్టె ఇస్తారినైన పరపరా చింపియు భూమిపైన 


పట్టి బురకాయలు నేలకొట్టి” ఈ విధంగా మహాకోపంతో 
'ప్రవర్తిస్తాడంటూ కథకుడు గానం చేస్తుంటాడు. 


పార్వతి కల్యాణానికి మట్టెలు, మంగళ సూత్రాలు అవసరమయ్యాయి. 
వాటిని ఎలా సమకూరుస్తాడో జాంబవంతుడు చెప్తున్నాడు : 


“నా చెమట దీసి బంగారు మఠమునకు కూర్చెద, 


బంగారు మఠములో ఇగముని జగముని ఇద్దరు కొదుకులురా- 


రారా కొడకా...” 


జగముని అనే కొడుకును పట్టి చంపివేసి అతని మృత దేహం 
నుండి పనిముట్లను తయారుచేసి విశ్వబహ్మకు అందిస్తాడు జాంబవంతుడు. 


మాలచెన్నయ్య కథలో జాంబవంతుడు ఆతనికి అనేక విధాల 
తోద్చడతాడు. ఆతడు తాతా అని పిలుస్తూ తనకు పెద్ద దిక్కుగా భావిస్తాడు. 


“ఓ తాతా జాంబవంతా నీల వర్షా గజోన్నతా 
మాలు' మీదికెళ్లి మహాగొప్పగా దిగిరావయ్యా” 


అంటూ కామధేనువు చనిపోయినప్పుడు పిలుస్తాడు. దాన్ని వండుకు తిన్నందుకు 
తాతా మనవడు ఇద్దరికీ కైలాస ద్వారాలు మూసివేయబడతాయి. 

“అన్నన్నా తెలుగన్నా నరజాతిలో అంటు లేదన్నా మాదిగ మాదిగ 

అంటారే గాని మద్దెల డోలుకు నాదేవారు చేతిల కోలకు నాదేవారు సంకజోలెకు 
నాదేవారు చెప్పులు కుట్టి చేతికిచ్చిన చప్పున కాళ్లకు వేసుకుంటివి” అంటు 
అనేదెందుకు పలు తంటలు 'పెట్టేటందుకు అంటు లేదు ఇక ముట్టు లేదు” 


అంటూ జాంబవంతడు మాల మాదిగ కులాల అస్తిత్వాన్ని 
ఆత్మగౌరవాన్ని సూచాయపరిచాడు. అయితే అప్పటికే అంటరానితనం 
ఉందనేది ఇది సూచిస్తుంది. 


బలభద్రుని కథలో కూడా శూద్రవర్ణం పంచమ వర్ణం కంటే గొప్పదే. 
మాదిగ కులస్తుని ఆతడు వెట్టి మాదిగగా పెట్టుకుంటాడు. సంవత్సరానికోసారి 
మాదిగ వాళ్లు తమకు రావలసిన నిలువు భత్యం గురించి ఇలా నిలదీస్తాడు. 

“కొలవులనా డప్పే ఉన్నది పెండ్లి కాడ నా ద్చే ఉన్నది 

సావుకాడ నా డప్పే ఉన్నది శివుని కాడ నా డప్పే ఉన్నది 

డప్పులో ఉన్నది గొప్పతనంగా అవునో కాదో చెప్పండి...” 

మాదిగవాడు తన భార్యతో సహా ఆసామీ కల్లం ముందు కూర్చుని 
నిలువ భత్యం రావాలి ఇవ్వమంటూ వేడుకుంటాడు. ఈ సన్నివేశం మొన్నటిదాకా 
వచ్చిన వెట్టిచాకిరిని తలపించేదే. 


శివ కంఠమాల - పటం సాహిత్యం 


శివకంఠమాల కులపురాణం పటం కథ యక్షగానంలోనే 
చెప్పబడుతుంది. ఆది పురాణంలో ఏకో నారాయణ (శ్రీమన్నారాయణ), 
ఆదిశేషు, ఆదిశక్తి ముగ్గురూ జన్మిస్తారు. ఆ తరువాతే త్రిమూర్తుల జననం 
సంభవిస్తుంది. శూన్య యుగం జీవరాశి పుట్టకముందున్న పరిస్థితి గురించి 
కథకుడు చిత్ర పటం చూపిస్తూ ఈ విధంగా చెపుతూ వుంటాడు. 


“పుర్యా చందాన పుడమిన జన్మించే : ఎవరు ముందుగా ఏమయ్యో 
సెలవిచ్చెడు గానీ 

భూమి మీదే మాద ఆకాశమందున ఏమీ జన్మించలేక ఉందెనో 
ఏమో” 
“అప్పుడు భూమి పుట్టలేదు, ఆకాశం పుట్టలేదు, చెట్టూ గుట్టా ఏ 
వనంతరం ఏదీ జన్మించలేదు. అందులో అప్పుడు ఏది జన్మించిందీ? అంటే 
సముద్రముపైన ఒక నీరప జన్మించింది. ఆ నీరప ఎవరివనగా” 


“ఏకో నారాయణ అందు జన్మించెనూ కానీ వారు ఏమయ్యో 
జన్మించెను వేగా 


నీరు బుగ్గల ఏమయ్యో జన్మించెనూ వేగా చక్కటి వారు వమయ్యో 
జన్యించెనూ వేగా” 


ఆయన జననం తరువాతే ఆదిశేషు పుట్టాడు. ఆ ఆదిశేషువున్ని 
(శ్రీమన్నారాయణ ఎలా వేడుకుంటున్నాడంటే:; 


కప్పిత్తు శిరస్సుల మీద నాగా సర్పమునందు ఆది సర్పము మీదను 
శయనించెను వేగా ఏకో నారాయణ వరుడు” 


అంటాడు. ఆ తరువాత దేవత జన్మించిందంటూ కథాగానం 
సాగిస్తాడు. ప్రకృతి స్త్రీకి సంకేతంగా చెప్పబడడం ఈ కుల పురాణంలోనే 
కనపడుతుంది. స్త్రీ దేవత పుట్టగానే ఆమె శ్రీమన్నారయణ కలలోకి వస్తుంది. 
దాన్ని కథకుడు ఈ విధంగా గానం చేస్తాడు. | 


“ఆ సర్పము మీద ఉండి ఎప్పుడు నిద్రలేచాడో ఆ నిద్ర తీసినప్పుడు 


ఓ శుభోదయాన కలవచ్చాది అప్పుడు ఏమి కల పడ్డాదంటే” 
అంటూ: 


“చక్కటి అతిలోక సౌందర్య స్రీలోక శోభనంబు లాయె ఇలను 
నేదు” 

అంటూ నూతన (ప్రేమ భావాన్ని చెప్పిందీ పురాణమే. అలానే ఆడ నెమలి 
మొగ నెమలి కన్నీరు తాగి గర్భం దాల్బడమనేది అమలినశ్చంగారాని సంకేతం. 
స్త్రీ కూడా కన్నీరు తాగడాన్ని ఇక్కడ మనం పరిశీలించాలి. 


(శ్రీమన్నారాయణ ఆమె వెంటబడి (ప్రేమించబోతాడట. ఆమె 
తప్పించుకుని సంద్రంలో పడుతుంది. ఆయన కన్నీరుమున్నీరుగా విలపిస్తుంటే 
(స్రవించే నీరును ఆ దేవత తాగేసింది. అంతే ఆమె గర్భవతి అయింది. 
కమ్మకోడి అవతారమెత్తి మూడు (గ్రుడ్లను పెట్టింది. అందులోనుండి త్రిమూర్తులు 
పుడతారు. వారు పెరగగానే ఆ దేవత వెంటబడి - 


“లగ్గామాదకపోతే భస్మంబు వే సెద చిన్నిబాలా నిలువరా 
ఇప్పుడు ఇష్టంబు తోడుగా ఇడువనురా 


మీరన్నా మాటలు ఇది నీకు న్యాయమా చిన్న బాలా నిలువరా 
ఇప్పుడు నిముషమ్మున బస్మము నేసెద్ర” 


అంటూ ఇద్దరిని భస్మము చేస్తుంది. అప్పుడు చిన్నవాడైన శివుడు మరలా 
దుఃఖీస్తాడు. 


“ఇద్దరు బాలల బస్మంబు చేసెను మరణమైతిరా” అంటూ 


దుఃఖిస్తుండగా ఆమె : 
“నిలువరా చిన్న బాలుడా నిముషమందు నిలువరా 

ఎన్ని చేసినా కానీ నిన్ను మరవనైతిరా బాలకా ఇక నిన్ను విడవనురా 
చిన్ని బాలకా 
నన్ను లగ్గమాడకపోతే చిన్ని బాలకా” 


ఆ తరువాత లగ్గమా (పెళ్ళాాడడానికి శివుడు ఆమె శక్తులన్నీ తనకు 
ఎలా ఇవ్వమంటాడంటే శ 

“నీవద్దా నున్నాది ఒక చిత్రా కన్నున్నాదీ తల్లీ దేవరా 
నీవద్దా నున్నాది ఒక సంజీవినీ దేవరా 

నీ వద్దా నున్నాది ఒక గజశూలా మున్నాదీ తల్లీ దేవరా 
అప్పుడు నిన్ను లగ్గమాడెద చూడు” మని బులిపిస్తాదు. 


ఆవా ఇచ్చిన శక్తినంతా లాక్కొని వొుదట తన అన్నలని 
బతికించుకుంటాడు. ఆ తరువాత ముగ్గురు కలిపి ఆమెను ముట్టయినావు 
స్నానం చేసి ఇలా రమ్మంటారు. 


“అలనాడు నీవు మమ్ము కనిననాడు జలాస్నానాలు చెయ్యలేదు 
తల్లి దేవరా 


జలసంద్రముల స్నానాలకు పోవమ్మా తల్లి నువ్వు వేగ వెళ్లిపోవమ్మా 
అనగానే ఆమె : 


“శరే సరే మంచిది సంతోష మాయొరా చిన్నిబాల 
సరఠరగున నేను జలగక్రీడలాడెద చిన్నిబాల” 


అంటూ ఆమె స్నానానికి వెళ్లే విషయాన్ని కథకుడు చాలా రసవత్తరంగా 
చెప్తూ ఉంటాడు. 


ఇక శివకంఠమాల జననంలో కథకుడు గానం చేసే విధానం 
ఆసక్తిగా ఉంటుంది. క్షీరసాగర మథనంలో విషం పైకి ఉబికి వచ్చినప్పుడు 
శివుడు దాన్ని మింగుతాడు. అప్పుడు : 


“ధరణిపై తనువు ఒరిగి వుంటివి ఏమో శంకరా 
భరతముగా నన్ను కృపగోరుచుంటివా శంకరా” 


అని ఆ సన్నివేశాన్ని కళ్ళకు కట్టిస్తాడు. బ్రహ్మ, విష్ణువు, తదితర దేవతలు 
సుశూష చేసిన తరువాత శివుడు దిగ్గున లేచి... 

“గంగా వర్షముకాడ ఐదూ వేళ్లు వేసి శంకరా” 


అంటూ చెప్తూనే ఆయన అప్పుడు మంత్రించితే ఆయన కంఠం నుండి ఇద్దరు 
బాలలు జన్మిస్తున్నారు. ఆ సమయంలో కథకుడు ఈ విధంగా గానం చేస్తున్నాడు: 
“గంగా వరముకూడా ఐదూ వేళ్లూ వేసి శంకరా మంత్రిస్తే... 


శివ కంఠమాలవయ్యా ధరణీలోవెలి సేవయ్యా, రేచర్లా గోత్రామయ్యా 
నీది శివ శక్తి వంశ మయ్యా...” 


“శివకంఠమాలవయ్యా ధరణిలో వెలిసేవయ్యా 
శివకంఠమాలవయ్యా జగతిలో శక్తివయ్యా 
శివుని వరాన పుట్టిన శివకంఠమాలవయ్యా” 

ఆ విధంగా శివకంఠమాల జననం సంభవిస్తుంది. 


వృత్తి కోసం శివున్ని శివకంఠమాల అర్జించడం. “ఏడేడు ఎద్దులా 
ఇచ్చేదా తీసుకో, బంగారు నాగళ్ళు క్షేమంగా ఇచ్చేదా, ఏడు గంపల బడాయీ 
ఇచ్చేదా కోరిన వరములిచ్చేదా తీసుకో బాలుడా” అంటూ శివుడు సుంకరి, 
తలారి, బేగరిలాంటి 12 వతనల్లు ఇచ్చాడు. 


పద్మనాయక - పటం సాహిత్యం 


వృత్తి పురాణాల్లో పద్మనాయక పురాణానికి ఓ ప్రత్యేకత ఉంది. 
గిరిజన తెగల్లోని వైష్ణవ మతానికి చెందిన నాయకపోడు జాతి చరిత్ర 
సంస్కృతులను ఇది చెప్తోంది. ఇందులోని సాహిత్యమంతా దేశి సాహిత్యానికి 
సంబంధించింది. “వినవమ్మా లక్ష్మీదేవి ఆ ఆ ఆదికాలమందున ఆ ఆ అక్కడ 
జన్మించరాదా ఆ ఆ” అని పాడుతూ అక్కడ అంటే సాంబువుని పట్నమని 
బంగారు వెండి గుడిలోనని కథకుడు చెప్తాడు. పద్మనాయకులు ఉద్భవించే 
సన్నివేశంలో కథనంలో సాహిత్యం ఛాలా వేగంగా మృదువుగా సాగుతుంది. 
- లక్ష్మీదేవి కృష్ణుణ్ని ప్రార్ధించినప్పుడు ఆయన తన తిరుమణి తీసి మంత్రకల్పన 
చేసి లక్ష్మీదేవి మీద చల్లాడు. 

“లక్ష్మీపైనా వేసి ఆ ఆ భళిరే నందనా దేవా! 


లక్ష్మీచేతిలోనా ఆ ఆ తామర పద్మము కలదు ఆ ఆ” 


ఆమె అప్పుడు శరీరంలో చెమట కారుతుంటే దానిని కొలనులోకి 
ఎలా విసిరేసిందో చెప్తాడు. 


“ఐదుగురు పిల్లావాండ్ల ఆ ఆ అందమైన పిల్లావాండ్ల ఆ 
పద్మానాయకులు ఆ” అంటూ పాడతాడు. 
వారికి భోజనమేమిటో చెప్పేటప్పుడ ఆమె..... 


“మీరు తినే భోజనంబు ఆ ఆ కాయలు గడ్డలు కొడకా ఆ ఆ! 
దుంపా గడ్డలు వున్నాయేరా 

పాలపంద్లు ఆ ఆ! అల్లో నేరేడు పండ్లు ఆ ఆ! 

పనస పండ్లు ఆ ఆ మీకైన భోజనంబు ఆ ఆ” 


అప్పుడు వారు పండ్లు ఫలాలు తిని మొహం మెత్తి ఆమెను ఇలా 
అడుగుతారు; 


“అన్నమైనా మాకైనా దారిలేకపోయె! మా యొక్క బ్రతుకు ఎలా 
చూడనో తల్లీ లక్ష్మీదేవి” 


అప్పుడు ఆమె కొడుకులతో పోడు వ్యవసాయం చేయమంది. 


“పొళ్లెనా ఇక కొట్టు కొడకా ఆ ఆ పంటాలు పండించవయ్యా” 
అంటూ గొడ్డలి చేతికిచ్చింది. 


“వొళ్లె నా తీసినారా వాళ్లైనా చెట్లెనా నరికేసారా వాళ్లెనా” 
ఆ విధంగా వారు పొడు చేసుకున్నారు. లక్ష్మీదేవి వారితో... 


“మ్రోట్రీ ఇక సామా పండించండి ఆ ఆ పోటీ కొర్రాలు ఇక అలకండి 
ఓ కొడుకులారా 

ఆమె ఆదేశానుసారం “పోటీయందు వాళ్లెనా ఇగ పట్టిరి నాగలి 
పట్టీరా ఆ సమయమందున” 


పంటలు పుష్మలంగా పండాయి. కొడుకులు నవయవ్వనులైనారు. 
వారికి పెంద్రిండ్లు చెయ్యాలి. అప్పుడు లక్ష్మీదేవికి గంగాభవాని గుర్తుకొచ్చింది. 


“ఆ గంగాభవానీ చాలా సంతోషించి, అక్కారాయే ఇగ లక్ష్మీ దేవతా” 
అంది గంగా భవానీ. | 


అప్పుడు పద్మనాయకుల కొనం ఐదుగురు కన్యలను సృష్టించింది. 
“ఐదుగురు ఆడావాళ్లాను పెండ్లి పిల్లల చేసినారా 


పెండ్లి వేడుక యందు దేవా అక్షింతలు తెగ చల్లినారేమో గంగా 
లక్ష్మీ ఆశ్వీదించారు అప్పుడు”. 


హస్తినా నగరం నుంచి పాండురాజు వచ్చి సాంబవు పట్నం మీద 
దాడి చేసి రణభేరి మోగించాడు. లక్ష్మీదేవి ఏమంటుందో కథకుడు ఇలా 
గానం చేస్తున్నాడు. 

“వీరాధివీరుదైన ఆ పాండు రాజయ్యా వాళ్లతోటి యుద్ధము ఇక చెయ్యలేరే 

కొడుకుల్లారా యుద్ధము మాని ఆయన్ని ప్రసన్నం తేసుకోంది”; 

అని చెప్పగానే పద్మనాయకులు కూదా రాజీ పడతారు. ఆ తరువాత 
పాండు రాజు లక్ష్మీదేవిని కానుకగా ఇమ్మంటాడు. వారు... “పాండురాజు 
చేతిలోనా (లక్ష్మీదేవిని) ఇకనైనా పెట్టీనారయ్యా” అలా ఇంటి ఆడపడుచు 
వెళుతుంది. 


కొన్నాళ్ళకు తమ్ముళ్ళను వెలివేసిన బాధతో పద్మనాయకుడు 
“అగ్నిగుండము కాజేసిన నేటికి లక్ష్మీదేవి వరమున కొర్రాజు ఒకడు పుట్టినాదె”. 
అగ్ని గుండం నుంచి కొర్రాజు (కొరకాసు) ను పట్టుకుని రామచంద్రుడు 
పుదడతాదు. 

కృష్ణునితో లక్ష్మీదేవికి పెండ్లి జరుగుతూ ఉంటే పద్మనాయకులంతా 
కలిసి ద్వారకకు వెళతారు. ఆ శుభ సమయంలో కృష్ణునితో పద్మనాయకుడు, 
రామచంద్రుడు మేమెలా బతకాలని అడుగుతారు. అప్పుడు కృష్ణుడు “దేవతలను 
బొమ్మాలుగా పారటాకుల మీద పటమును చేసి దించి, అవి మీ చేతికిస్తున్నా 
నాయనా పద్మ నాయకుడు మీరిరువురు కలిసి పద్మనాయకుల కులం 
త్యాగముగా భోంచేసి కాలామైన గడుపుడి” అంటూ ఆదేశిస్తాడు. అప్పటినుండి 
ఇప్పటిదాకా కొర్రాజులు పద్మనాయకుల వృత్తాంతాన్ని చెపుతూ ఆధ్యాత్మిక. 
జీవనాన్ని కొనసాగిస్తూ వస్తున్నారు. 


మడేలు పురాణం - పటం సాహిత్యం 


ఆశిత కులాలైన మాచయ్యలు, గంజికూటి వారు ఈ మడేలు 
పురాణాన్ని చెప్తూ బతుకుతున్నారు. వారికి ఇది అన్నుశుతంగా వస్తున్న విద్య 
అని చెప్తారు. పూర్వంలో వారి ముత్తాతల వద్ద తాళ పత (గగ్రంథాలుందేవని, 
వాటి ఆధారంగానే ఈ మడేలు పురాణం పటంకథ చెప్తన్నామంటారు. ఈ 
పటం కథా సాహిత్యం దేశిలోనే అయినా యక్షగానదర్వుల్లోనే రాయబడింది. 
ఐతే వచనంలో కథ సాగినప్పుడు మాత్రం మార్గ రచనాపద్ధతి కనిపిస్తుంది. 
“తుంబురుడు నారదుడు పాడిరి సాహిత్యమును పేర సంగీత మనుపేర 
మంగళ గీతాలు సాగిస్తు ఉన్నారే... రాగము పోసి స్వరములు గలిపి 
శంకర గీతాలు సాగిస్తు ఉన్నారే... తుంబర శృతిగాదె తాళము సరిపోదె 
త్యాగ రాజు కడ పాడిన దెవరయ్యా...” 


కథకుడు పాడడం ఆపేసి వచనంలో కథనం సాగిస్తాడు : 


“కృత యుగమందున ఓంకార విరాట్‌ మూర్తి, నభూమి, నజలం, 


న ఆకాశో, నతేజో, నచో వాయువు, నచో బ్రహ్మ, నచో నజలం, ' 
నతో నక్షత తారకం, సర్వ శూన్య నిరాలంబం స్వయంభు విష్ణు 
అప్పుడు 

“అంతా జలమయంగా ఉంది. ఆ విరాట్‌ పురుషుని ఎడమ భాగాన 
ఆది-రేణుకా శక్తి జన్మించింది. నాకు ఎక్క గుర్రం, ఏలె రాజ్యం కల్పించాలి 
లేదా నా అంగిటిలో మింగుతా అంది విరాట్‌ మూర్తితో” 


రేణుకా శక్తి కోరినవి కల్పించడమేగాదు ఆహారం కూడా సృజించాడు. 
ఆమె ఆహారం తీసుకున్న తర్వాత నిద్ర పోతుంది. ఆ నిద్రలో ఒక కల గన్నది: 


“రతి సల్పినట్లామె రమణి గర్భమున వేయి రేకుల తామర పూవు జన్మించింది” 


అపుడు విరాట్‌ పురుషుడు ఆ తామర దళంలోని మూడు రేకులుగా 
మూడు గ్రుడ్ల (అండాల) ను చేశాడు. అందులో నుంచే త్రిమూర్తులు 
జన్మించారు. 


“ఎరరని అందములో బ్రహ్మదేవుడు బ్రహ్మదేవుడు జన్మించినాడే నల్లని 
అండములో విష్ణుదేవుడు విష్ణుదేవుడు... తెల్లని అండములో శంకర దేవుడు 
దేవుడై జన్మించినాడే, పెంచి పెద్ద చేసిన కొడుకులను వలచింది బ్రహ్మవిష్ణులను 
మూర్చిల్ల చేస్తే శివుడు ఆమెతో రేణుకా శక్తీ! నీ దగ్గరుండేటి మూడవ నేత్రమే 
నీ మూడవ నేత్రమే నాకు ఇవ్వవే రేణుకా శక్తీ దానికి బదులు గట్టిగ 
వివాహమాదెదనే రేణుకా శక్తీ!” 


రేణుకా శక్తికి ఉన్న మూడవ కన్నును వరంగా తీసుకుంటాడు. 
తర్వాత... 


“శక్తి ఇచ్చిన మూడవ కన్నుతోనే శంకరుడు శక్తిని బూడిద చేసెను 
అంటూ మొదటి భాగం కథని ముగిస్తాడు కథకుడు. 


పటం కథలోని రెండో పురాణం పార్వతి పరిణయం కథను 
ప్రారంభింస్తాడు కథకుడు. శివుడు దక్ష పట్టణం వెళ్లింది, దక్ష ప్రజాపతి, 
శతమహాదేవి దంపతులకు సంతానమివ్వడానికేనట. 


“ఇది (శతమహాదేవి) కొడుకుల బెమలో ఉన్నది. ముత్యాలు 

వడ్డిస్తుందో, రత్నాలు వడ్డిస్తుందో అనుకుంటే పురుగులున్న అరికెలు వడ్డిస్తుందా? 
దీనికి మొగ పిల్లలు సంతానమిస్తే భాగ్యం కలుగుతుంది. ఆడ సంతానమిస్తాను.” 


మనసులో తలచుకొని 100 మంది ఆడ సంతానం ఇవ్వాలనే శివుడు 
ప్రసాదించాడు. పార్వతి 101వ సంతానంగా దక్షునికి లభిస్తుంది. శివుని 
గురించే సతతం ఆలోచించడం, ఆయన్నే వివాహం చేసుకుంటానని ఆమె 
తండ్రికి చెప్తుంది. 


“నీ ఆజ్ఞలో నేను లేనని” పార్వతి అన్నందుకు 12 ఏండ్లు జైల్లో 
పెడతాడు. శిక్ష ముగిసిన తర్వాత శ్రీశైలం పర్వతం మీదికి వెళ్లి ఆమె తపస్సు 
చేస్తుంది. ఆమె వద్దకు శివుడు ఎరుకలసాని వేషంలో వెళ్లి, నిజరూపంలోకి 
వచ్చి ఆమెను స్వీకరిస్తాడు. కొన్నాళ్ళకు ఆమె పుట్టింటిలో పండుగ 
జరుపుకుంటారని తెల్సి, పిలువని పేరంటానికి పోతానని శివునితో చెప్పింది. 


“నాథా! వినుము పరమేశా నా మనవి చేకొనుమా ప్రాణేశా పుట్టింటి 
మమకారము ఏలాగున పోవును ప్రాణేశా”. 


శివుడు ఆమె మొరలాలకించి సెలవు ఇచ్చాడు. పార్వతి కనిపించగానే 
దక్షుడు శివున్ని ఎద్దేవా చేయడం మొదలుపెడ్డాడు: 


“నల్రినాకాశమేగాదు తల వెంట్రుకలు లేవు 
తలను పూవులు లేవు ఆ నెలియ కానీ 

చిన్న వాడందునమా చిరు ప్రాయము ఏలదు 
ఏనాడో పుట్టెనో ఎవరెరుగుదురే” అంటుంటే 


పార్వతి ఆ మాటలు వినలేకపోయింది. అందరిలో అవమానంగా 
ఆమె భావించింది. బ్రతకడం దండగని అక్కడి అగ్నిగుండంలోకి దూకి 
మరణిస్తుంది. ఈ దురంతం విని శివుడు తన జటలోని వెంట్రుకని తీసి 
పర్వతంపై పదవేయగానే ఆ పగుళ్ళలోంచి వీరభద్రుడు పుడతాడు : 

వ్‌శ్రీ వీరభద్రుడనేనురా అరి భయంకరుడు వినరా 


అంటూ యజ్ఞం లోకి దూకాడు దక్షుడు దేవతలను కాపాడమని 
శరణుజొస్తే ఇంద్రుడు యముడు పారిపోతారు. యుద్ధ సమయంలో వీరభద్రుని 
మేను; నుంచి రెండు. చెమట చుక్కలు రాలి మడేలు, మాచయ్యలు ఇద్దరు 
పుడతారు. రజకకుల మూలపురుషుని జననం గురించ చెప్పి చివరి ఘట్టంలో 
వృత్తిని స్వీకరించడం, కైవల్యం పొందడం కనిపిస్తుంది. శివుడు జంగమ 
వేషంలో మడేలుకు తారస పదతాడు. మడేలు దంపతులు ఆదరించి వారిని 
భోజనం చెయ్యమంటారు. జంగముడు నా బొంత ఉతికి ఇస్తేనే అన్నం 
తింటానంటాడు. బొంత ఉతికే తంటా ఎట్లా వచ్చిందిరా? అని మదేలు 
విచారిస్తుంటే జంగముడిట్లా అంటాడు : 


“ఎట్లా ఉతికెదవురా ఈ బొంత నాతో కఠిన మాటలు బలుక కొంత 
నీవు ఎట్లా ఉతికదవురా ఈ బొంతా... 

ధరణిలోన కీర్తి కొంత వగల మాటలు బలుకనేల ? -॥ఎట్లా 
సౌడు సున్నంల నువు తడపవద్దు అహ పొయి మీద ఉడక పెట్టవద్దు 
నీళ్ళలో జాదించవద్దు 

కొండ మీద నువు నలుపవద్దు 

బండ మీద నువు ఉతకవద్దు భూమి మీద నువు ఆరేయవద్దు 
నువు ఎట్లా ఉతికదవుర ఈ బొంత నాతో కఠిన మాటలు బలుక కొంత...” 


బొంతలో 84 వేల జీవరాసులున్నాయి. అవి నశించకుండా 
ఉతకమనడమేగాదు ప్రత్యేకంగా పైన చెప్పిన విధంగా బొంతను ఉతకమంటు 
న్నాడు. ఈ బొంత సుఖం తెచ్చింది గాదు కష్టాల్ని తెచ్చింది అంటూనే 


“గరీ గారీనా శిరసు కోస్తాదే శిరస్సు కోసైనా పల్లెములో పెట్టెనా 
చెట్టు మొదలునా పల్లెము పెట్టెనా హా సతీ... 
నిను నా చేతులారగ కోసి తినమ్మా కోపమనగా నిను కోసితినమ్మా 

ఆ స్వామి నన్నడిగితే నేను ఏమని తెల్పుదు ప్రాణసీ... 
ఇద్దర మొకటై వస్తిమిగా ఒంటరిగా నెటుల బోయెద చెలీ 
హా సతీ! నిన్నాడబాసితినమ్మా...” 
అంటూ దుఃఖిస్తూ ఉంటే పల్లెములో పెట్టిన శీతాలు తల శివుని మాయవల్ల 
మదేలుతో మాట్లాడుతూ ఉంటుంది. 


“ఓ మడివేలయ్యా! నేను నీ భార్యని సీతాలును నా రక్తం కట్టకట్టు 
- స్వామి.... 

నాథా! శిరస్సు తీసియు బాండవ చెయి నాథా! 

కడుపుల అన్నంబు సున్నంబు చెయి నాథా! 

తలలోని మెదదైన గండిబోనము చెయ్యి 

కసరైన తీసి నువు సౌడు చేయుము నాథా! 

చర్మము తీసి నువు వదకోక చెయి నాథా! 

నా వీపు తీసియు నువు బండ చెయి నాథా! 

కనుగుడ్లు తీసియు కడవలు చెయి నాథా! 

ఇరువయి వేళ్ళు నరికి వంట చెరుకులు చెయి 

హస్తాలు కోసి నవు వడ గుంజలు చేయుము 

నరములు తీసి గాడి తాళ్ళు చెయి నాథా! 

సీత్రాలు కోరిక మేరకు చాకిరేవు దగ్గరి పరికరాలన్నీ సిద్ధమైనాయి. 
మడేలు శివుని బొంతను ఉతికి శుభపరిచి, ఆయనకు అందచేయదానికి 
వెతుకుతున్నాడు. చివరికి ఆయన్ని దొరక పుచ్చుకొని బొంతని అందజేశాడు. 
దానికి ప్రతిఫలంగా ఏదైన వరం కోరుకొమ్మంటాడు శివుడు 


“తడి వస్త్రం పొడి వస్త్రం నా యింట్లో తలక్కుందుందాలి, వందని 
అన్నము పిండని పాడి దొరకాలి 


మలిన చాకిరి వృత్తి ప్రసాదించమన్నాడు”. మడేలు. బోలా శంకరుడు 
గదా! మదేలు మనస్సుని నొప్పించకుండా వరం ప్రసాదిస్తున్నాడు : 

“ఇచ్చిదా పావని వృత్తిని ఈ నీచ పనులు మడివేల నీకును ఈ నీచ 


పనులు . 


అంటూ చెప్పడమే గాదు “చాకి పనిని” రాసిస్తాడు శంకరుడు. అంటూ 
మంగళారతి పాడి కథను ముగిస్తారు. 


నాయీ బ్రాహ్మణ పురాణం - పటం సాహిత్యం 


(పాక్తన మానవుని నుంచి నవనాగరిక మానవునిదాకా 
మతవిశ్వాసాలు సాగుతూనే వస్తున్నాయి. పాప పుణ్యాలు, పరలోక గతుల 
కోసం కర్మలనాచరించడం మానలేదు. క్షర వృత్తి సంబంధించిన సంస్కృతి 
ఈ సాహిత్యంలో స్పష్టంగానే ప్రతిబింబించింది. 


ఆది శక్తి పురాణాన్ని చెప్తూ కథకడు 18 యుగాల్లో 14 యుగాలు 
గడిచాయి, అప్పుడు అంతా శూన్యమే. ఎవరూ జన్మించలేదు, కృతయుగం, 
(త్రేతాయుగం, ద్వాపర యుగం, కలియుగం మొదలైంది. అప్పుడు ఆది విరాట్‌ 
మహా పురుషుడు జన్మంచాడు. 


“ఓంకార పురుషుడు ఓంకార నాదంతో ఉద్భవంచినాడా” 


అని చెప్తూ ఓంకారంలో అకార, ఉకార, మకారాలున్నాయి. అది 
త్రిగుణాత్మకం. ఓంకారపు రుషుని తపస్సు బలంచేత ఒంకా మహాముని 
జన్మిస్తాడు. ఆయన వీపు మీద ఒక పుండు పుడుతుంది. ఆ కంతి నవమాసాలకు 
పగిలి అందులోంచి ఆదిశక్తి పుడుతుంది. 


ఓం కా ఆది శక్తివే ఆది రేణుకా నీనామంబు నేను చెప్పేదా 
ఆకారంబున జన్మ మెత్తితివే అందుకైనను ఆది శక్తివే” అంటాడు. 


సుమంగళుడు త్రిమూర్తులను వేడుకుంటే అతనికి అయోనిజుడైన 
పుత్రున్ని ప్రసాదిస్తారు త్రిమూర్తులు. అతనే నాభికుడు (నాయీ). అటు 
ఆ వైపు భృగుమహారుషి తన వంశంనిలుపే సంతానం కోసం ఘోరతపస్సు 
చేస్తున్నన్నాడు. ఆయన తపస్సుకు మెచ్చి ఆడ సంతానమిచ్చి పోతారు. 

ఆ అమ్మాయి 'ఆటలాడ బోదు శివుని పాట పాడా బోదు కోటి బోటిలందరితో 
పాటాలు పాడుచు” న్న. 


ఆ సమయంలోనే త్రిమూర్తులు అక్కడికి వస్తారు. ఆమెని పరీక్షించాలి 
అని మారు వేషంలో పోయి, 
బ్రహ్మ: _ దప్పిపుట్టి ప్రాణములు తల్లడిల్లు చున్నవి 
ఇవ్వుదేమి సేతునమ్మా జివ్వూ తడారుచున్నది 
తామసమున పలికెదవే తత్తరంబు లాడుతూ 
రుషికన్యరో! జలము లుండిన పోయుమా 
రుషికన్య: మాతండ్రి భృగురుషి అడవి మార్గం పోయే 
పురుషులాతో మాటాడామర్యాద కాదయ్యా 
(బ్రహ్మ: అడవిలోన బాట దొరకక అం బుజాక్షి 
మాకింకా ఇడుములేల పెట్టేదావు ఇపుడు వేగ నడిచియూ 
రుషికన్య: చూపిం చెది బాట ఇదిగో చూసుకుంటూ వెళ్ళుడి 
కొలదిలో నున్నట్టీ కొలను వద్దకు వెళ్ళుడీ బాపనయ్యలు 
మీరు పోయి బాగ తాగి రండికన్‌ 
ఆమె సంభాషణ జరుపుతుందగానే ఆ భృగురుషి అక్కడికి వస్తాడు. 
త్రిమూర్తులను చూసి సంతోషపడి, అమ్మాయిని అడిగినందుకు ఆనంద పడతాడు. 
త్రిమూర్తులతో అమ్మాయిని సాగనంపుతాడు. ఆ సమయంలో ఆమెకు కొన్ని 
- సుద్దులు చెప్తాడు. 


మనిషి నీదను బోలిన మాదిరిగ నీమొగని వెంటను 
చింతనాతికి మంచిదమ్మా చక్క్మనమ్మా వినవమ్మా 
మొగడు ఊరిలో లేని వేళను నాతిరో ముస్తాబు గాకుము 


అత్తపెట్టిన ఇంత కలిగిన దోసెడో బొచ్చడోగాని ఈసమైనా ముట్టకమ్మా 


వెలది చాలతప్పు సుమ్మీ 


0 వృత్తిపురాణాలు - పటం కథలు 
మనిషి నీడను బోలి మాదిరిగ నీమొగని వెంటను చింతనాతికి 
మంచి దమ్మా చక్కనమ్మా వినవమ్మా 


రుషి కన్యని త్రిమూర్తులు తీసుకు వెళ్ళీ, కల్యాణ భక్తునితో అంగ 
రంగ వైభవంగా పెండ్లి జరిపిస్తున్నారు... . 


“కల్యాణం సూతము రండి కల్యాణ భక్తుని కల్యాణం సూతము 
రండి కల్యాణ భక్తుని 


పెళ్ళి పెద్దలు పేరంటాలట పెళ్ళి కూతురు రుషి కన్యేనట 


కల్యాణం సూతము రండి కల్యాణ భక్తుని కల్యాణం సూతము 
రళదిః' 


ఇందులో ప్రత్యేకించి గంగాదేవి ప్రసాదించిన అమృత కలశం 
గురించి ఈ దర్వులో ఎలా వివరిస్తున్నారో చూద్దాం. 'మంగలిచ్చే గిన్నే 
మహిమీది కంచంబు ఎంత రాజులకైనా ఇందు గుడుపు మంత్ర జలముల 
కన్న మంగలి జలమెచ్చు మహి లోన వినరోరి మాన్యులున్నః. 


నాయీ బ్రాహ్మణ పురాణంలో క్షురకారుని (మంగలి) వృత్తి నైపుణ్యం 
గురించి, గొప్పతనం గురించి..... 

రాజుల కింపగు క్షౌరం చేసెడి తేజము మంగలి వినరండయా 

ఓ సుజనులార నన్ను కనరండయా ॥ రాజుల ॥ 

అందమైన బంగారు కలపతో సుందరమైన 

కత్తెర తీసుక గడ్డం తడిపే సబ్బు తీసుకొని 

ఇందువచ్చితి వినరందయా ఓ సుజనులార నను కనరండయా ॥ 

చక్కని మిత్తడి పేరు గోరుగల్లు నిక్కమైన ఒక చస్తి తీసుకొని 

ఇందు వస్తినీ కనరండయా తేజము మంగలి వినరండయా ॥ 


ఈ నాయీ (బాహ్మణ పురాణంలో విభిన్నమైన దర్వులతో పాటు 

సంస్కృత శ్లోకాలు ఎక్కువగా కనిపిస్తాయి. సాహిత్యంలోనిదర్వులు యక్షగానానికి 
చెంది ఉన్నప్పటికీ జనసామాన్యానికి సులువుగా అర్ధమైపోతాయి. 


కుమ్మరి పురాణం - పటం సాహిత్యం 


గుందబహ్మ వృత్తి పురాణంలోని సాహిత్యం జీవిద్భాషలోనే ఉట 
న్నప్పటికీ అక్కడక్కడ సంస్కృత పదాలు దొర్లుతూ ఉంటాయి. పటం చెప్పే 
కథకుడు తాను వివిధ పాత్రల్లో ఒదిగి సంభాషణల ద్వారా దరువుల ద్వారా 
కథను రక్తి కట్టిన్తాడు. గుండుబహ్మ త్రిమూర్తుల్ని వరం కోరుకుంటున్న 
సందర్భంలో బ్రహ్మ గ 


“హరిహరి బ్రహ్మల అనుమతి గైకొని రమణీయ విష్ణు చక్రమును 
దాల్చి” తి అంటాడు. 


గుండబ్రహ్మ సూర్యావతి దంపతులకు శివుడు సంతానాన్ని ప్రసాదించే 
సమయంలో... 


“మందు మాకుల దేవుల మహిమలేమో తీర్థ మహిమచే గర్భంబు 
కుదురుకొనెయె 


మందయానకు తొమ్మిదో మాసమేగె ఇందుముఖి బిడ్డనొప్పుల 
కుందుచుండ అంటూ కథకుడు నాగావతి జన్మించిన వృత్తాంతాన్ని గానం 
చేస్తుంటాడు. అప్పుడు సూర్యవతి నిండుచూళితనాన్ని “మందు మాకులదేవుల 
మహిమలేమో? అని పద్యంలో గానం చేయడం సన్నివేశానికి తగినట్టే 
ఉంది. గుండబ్రహ్మ కూతురుని తొట్టెలో పడుకోబెట్టి నప్పుడు ఆమెకు 
ఎండతాకకుండా నాగశేషు తనపడగను గొడుగుగా పట్టినతీరుచూసి కన్నవారు 
దడుసుకొన్నారట. బిడ్డను ఉయ్యాలలో పడుకోబెట్టి దంపతులిద్దరు ఎవరి 
పనికి వారే వెళతారు. శివుడుప్పుడు నాగసర్పాన్ని పంపిస్తే అది ఆ బాలిక 
తలపై పడగ విప్పి కాపాడుతూ ఉంటుంది. సూర్యావతి అది చూసి 
దదడుసుకుంటుంది. 


100 వృత్తిపురాణాలు = పటం కథలు 
“భయమును చెందిన ఆ ఇరుగువారిని గ్రామములో వారిని రయమున 
రమ్ము రమ్మునుచు రయ్యము రచ్చకు చేరి కేక 


లేయ ఇది ఏమి వింతయని ఆ ఊరి వారలు తరలి వచ్చి నిశ్చయముగా నాగ 
సర్పము జంపగ సంశయమందుచుండగన్‌” 


అంటూ కథకుడు సామాన్య నాగుపాము అనుకుని సామాన్యులు, 
చంపబోయారని చెప్తాడు. నిజంగా అది శివుడు పంపిన నాగేంద్రుడు. అప్పుడు 
భక్తితో ఆ అమ్మాయికి నాగావతి అని పేరు పెడతారు. నాగేంద్రుని దయవల్లనే 
ఆమె మాయా గర్భాన్ని మోసి శాలివాహనుని కంటుంది. అతను ఒకనాడు 
గుండ బ్రహ్మయ్యను నా తండ్రి ఎవరో చెప్పమని నా జీవిత రహస్యమేమిటని? 
నిలదీస్తాడు. ఆ సందర్భంలో ఆయన తన తల్లినే అడగమంటాడు. పోయి 
అడిగితే ఆమె ఇలా చెప్పంది : 


“ఒక బాల పడుచుకు ఒక భోగి పరుండు తెలియక వర్తించె గర్భంబు 
నిలిచె 


స్‌ు పుట్టితివీవు వసుధలోన వీరింట కుమ్మరి వారింట పెరుగ” 
అంటుందని చెప్తూనే పోతాడు కథకుడు. 


అటు ఉజ్జయిని పట్టణంలో ఉత్పాతాలు సంభవిస్తుంటాయి. 


ఎందుకంటే ఉజ్జయినేలే విక్రమార్శుడికి 
“ఏక దినాధిక వర్షమైన కన్యకు సుతుడైట్లుదయించు నాకు కీదెట్లుదవు” 


అనుకొన్నాడు కాబట్టి రాజు మరణ మృదంగం మోగుతోందని సూచించిడానికే 
నని కొజవి గోపరాజు 'సింహాసన ద్వాత్రింశిక లో రాయక తప్పిందిగాదు. 
విక్రమార్శుడు కాళున్ని ఒక సంవత్సరం ఒక్క దిన వయస్సున్న కన్యకు పుట్టిన 
బాలునిచే మరణించే వరం కోరుకొన్నాడు” కాబట్టి అటువంటి బాలుడు 
జనించడమే గాదు ఉత్పాదాలు కూడా సంభవిస్తున్నాయి. అందుకే మంత్రి 
భట్టి “ఇట్టి బాలుడు కల్దుట తధ్యమున్నాడు. ఉత్మంఠంగా ఉందే ఈ సన్నివేశంలోనే 

“అందరు చూచుచుండ పాము మాయమై పోయిందని కథకుడు చెప్పి (ప్రేక్షకుల్ని 
ఊపిరిపీల్చుకునేట్టు చేయడంలోనే సాహిత్యం ప్రయోజనం కనిపిస్తోంది. 
“వసుధలోన వీరింట కుమ్మరి వారింట పెరుగ) అని వృత్తి గుర్తింపుని 
విశదపరుస్తాడు కవి. 


విక్రమార్ముడు గూఢాచారులని పంపించే ఘట్టం ఆసక్తిని రేకేత్తించేది 
గానే పేర్ళొనతగింది. “దేశ దేశాలలో తిరుగుచు ప్రతి యూరనుండు కుమ్మరిండ్ల 
నొకటి రెండు నాడులు వరుసగ, నివశించి యచ్చోటగల వార్తలరసిరమ్ము” 
అని వేగులను పంపిస్తే వారు కనుగొనివచ్చి రాజుతో “'ప్రతిష్టాన పురములోన 
కుమ్మరి యింట లే గుమ్మముందట మంటి బలములతో నాడెడు బాలు 
జూచి యెవ్వరి వాడను నెడ నొక్క విప్రండు తన కూతుకొడుకు, తజ్జనని ఇద్ది 
యేటిపైనొక దినంబేగు చో నాగేంద్రుడీ పాప గూడిననితడుపుట్టె” అని 
సమాచారాన్ని అందించారు. వెంటనే రాజు యుద్దానికి బయలదేరాడు. బాలుని 
తాత అప్పుడు “నీవు నాగేంద్రుని వరం వల్ల జన్మించావి నగానే బాలుడు 
నాగేంద్రున్ని వేడుకొని ఆయనిచ్చిన మంత్ర వీబూదిని మట్టి ఏనుగుల, సైన్యం, 
గుర్రాల మీద జల్లితే అవి ప్రాణాలతో యుద్ధ రంగంలో దూకి విక్రమార్ముని 
ఓడించాయి. అపుడు బందీ చిక్కిన రాజు కుమ్మరి వామును వాహనంగా 
చేసుకొని వచ్చావు కాబట్టి 'శాలివాహనుడివి, మృణ్మయ ఆధారంగా సైన్యాన్ని 
తయారు చేసుకొన్నావు కాబట్టి ఉజ్జయిని నగరానికి “మహిసూరి” (మైసూరు)గా 
పేరు పెట్టుకొని పాలించుమని తనువు చాలించాడు. వృత్తి పురాణాల్లో కంటే 
వేరుగా శిష్టపురాణ కథాంశాన్ని కలిగి ఉండడాన్ని ఇక్కడ విశేషించి చెప్పుకోవాలి. 
ఈ విధంగా సంప్రదాయ ఛందస్సులో లోతైన పద్యాలు వేగమైన నదకలతో 
రూపొంది గుండ బ్రహ్మ పురాణం పాఠకుల్ని (పేక్షకుల్ని రసానంద దోలికలో 
ఓలలాడిస్తాయి. 


ముదిరాజ పురాణం - పటం సాహిత్యం 


ముదిరాజుల ఆశిత కులం కాకి పడగలవారు. ఈ పురాణాన్ని 


పటం కథగా గానం చేస్తూ వస్తున్నారు. ముదిరాజులు పాండురాజు 

వంశీయులైనందువల్ల పాండవుల కథలే చెప్పడంవల్ల ఈ కథా కళాకారులను 
పాండవులవారని పిలుస్తారు. వీరు కథ చెప్పే పద్ధతి అన్ని కులాల కంటే 
భిన్నంగా కనిపిస్తుంది. పురాణంలో వచనం ఎక్కువగా 'ప్రయుక్తమైంది. దరువులు 


గాకుండా వీధి ఏలలుగా భిన్నంగా ఉంటాయి. 
గశ్రీ శారదాంబ దేవికి దాసుందనే శరణు చేతును 
ధరణిలో దలిచెద దోసంబులన్నీ విడబాపవమ్మ వందనమమ్మా” 


అంటూ గానం చేస్తాడు. కురుక్షేత్ర సంగ్రామంలో భీముని బలపరాక్రమం 
కథకుడు రక్తి కట్టిస్తాడు. 

“బండన' భీముడు వార్తజన బ్రానతాన 

ఉజ్వల బలప్రచండ భుజబల తాందవ” 

అంటూ వీర రసాన్ని కథకుడు ఆవిష్కరిస్తూ రక్తి కట్టిస్తాడు. 
భారతంలోనే కీచక ఘట్టం ఒక అద్భుతమైన ఘట్టం. తిక్కన రచించిన కీచక 
ఘట్టం నాటకీయతను సంపాదించుకుంది. ఈ కథకుడు కూడా నాటకీయంగానే 
చెప్తాడు. అందుకే ముదిరాజు కులమేకాదు మిగితా కులాలవారు కూడా 
కీచక ఘట్టాన్ని చూడడానికి వస్తారు. కాకి పడగల వారు కీచక వధా ఘట్టాన్ని 
ఒక దాన్నే రెండు రోజులు చెప్తారు. శృంగార రసపోషణ పటం కథల్లో 
ఎక్కువగా కనిపిస్తుంది. అందులో కాకిపడగల కథకుడు అభినయం ద్వారా 
గొప్ప శృంగారాన్ని ఆవిష్కరిన్తాడు. 

“శుంగార గుణమని వయ్యారి నా ప్రాణమని 

భంగము సాయల రంగిన నీ మోము శృంగారమిటు చూపవే” 


అంటూ శృంగార రసాన్ని నాటకీయంగా రంగరించి ప్రేక్షకులను తన్మయత్వంలో 
ముంచుతాడు. కీచక ఘట్టంలో కీచకునితో ద్రౌపది వివాదం మహత్తరంగా 
ఉంటుంది. ఆయనవేమో విరాట రాజ్యానికే గొప్ప వీరునిగా తనకు తాను 
పోల్చుకుంటాడు. అజ్ఞాతంలో ఉన్న ద్రౌపది ఏదంటే ఏమౌతుందో అనే భయంతో 
అణకువతోనైనా అతనిని వారించాలని అనుకుంటుంది. అందుకే కీచకుణ్ని 

ఆమె సున్నితంగానే తిరస్కరిస్తుంది. అప్పుడు ఆడ గొంతులో కథకుడు ద్రాపదిలా 
అభినయిస్తూ.... 

“ఎందుకు నాతో వాదము కీచక నిందే వచ్చున ముందే కీడు 

అందాన్ని మాకుల్లో దూపండ్లు కోయుట అందె 

సందమా కీచకా నను కోరకురా దూషకా” అంటూ తప్పించుకోజూస్తుంది 


వృత్తి పురాణాల్లో పోషిత కులంకథతో పాటు ఆశితకులాలవారు 
కూడా తమజాతి చరిత్ర, సంస్కృతి (ప్రచారమయ్యేలా చెప్పడంలోనే వారి 
నైపుణ్యం దాగి ఉంది. ముదిరాజుల కులానికి ఆశితులైన కాకి పడగల 
కళాకారులు తమ కులం ఎట్లా ఏర్పడిందో? తమకు ఆ వృత్తి ఎలా ప్రాప్తించిందో 
కథల నడుమ చెప్పుకుపోతారు. అది ఒక పురాగాథలానే తలపిస్తోంది. 
అదేమిటంటే “ముదిరాజ కులస్తుడొకరు పెందోట వనంలో కావలివాడుగా 
నియమించబడ్డాడు. ఒకనాడు ఆతని చిన్న కుమారుడు ఆ తోటలోకి ప్రవేశించి 
వనంలోని ఒక చెట్టు మీద పండును తింటున్న కాకిని చూసి కోపంతో 
చంపాడు. చచ్చిన కాకిని తాను పట్ట పోబోతాదు. దాన్ని చూసిన వనలక్ష్మికి 
కోపం వచ్చి నీవు కాకిని దయాహీనుడవై చంపావు. ఆ కాకి బొమ్మని అనుదినం 
జెండాగా మోసుకు తిరుగుతూ ఖిక్షుకు గాయకుడవు కమ్మని ఎట్లా 
శపించిందంటే” 


కాకిని కొట్టుట కారణంబుగాన, ఇదిముదివంశవుందున్న 
మర్యాదగాదు, న 


ముదిరాజుకు నీవు అడ్తివైయుండి, జీవించు పొమ్మిక ముదిరాజు 
కొడుకా” అని వృత్తి పురాణం పేర్కొంటున్నది. ముదిరాజు కులాన్నుంచి 
వెలివేయబడగానే ఆ శాపగస్తుడు వనలక్ష్మి కాళ్ళమీదబడి నాకు బ్రతుకెదెరువు 
చూపమని వేడుకొన్నాడు. నీ మూల కులస్తులైన ముదిరాజు కులానికి 
ఆశితకులంగా ఉండి జీవించాలని చెప్పినట్టుగా పై పద్యమే సాక్ష్యమిస్తోంది. 
అప్పటి నుంచి వీరికి కాకిపడగలవారని పేరొచ్చింది. 

ముదిరాజులకు ఆశితకులంగా మారడానికి సంబంధించిన 
మరోకధనం కూడా కనిపిస్తోంది. మహాభారతంలో పాండవులు జూదంలో 
ఓడిపోయి వనవాసం చేసేప్పుడు వారికి జంపన్న అనేవాడు తారసపడి వారికి 
ఆతిధ్య మిచ్చాడు. వారు సెలవు తీసుకొని వెళ్ళేప్పుడు ఈ దారిన ద్రౌపది 
వస్తుంది ఆమెకు మా ఆచూకి చెప్పమంటారు. జంపన్న ద్రౌపదిని క్షుద్రశక్తిగా 
అనుమానించి పాండవులు మరణించారని అబద్దం చెప్పాడు. దానికి 
ఆగ్రహించిన ఆమె ముదిరాజులకు అడ్తి కులస్తులుగా బ్రతుకమని శపించిందట. 
మడేల్‌ పురాణంలోనూ జంపన్న శివుని ఆచూకి చెప్పమంటే అబద్దమే చెప్తాడు. 


జానపద కళా (ప్రదర్శనలో పటంకథల్లో చాలా పెద్ద కథలు 
కాటమయ్య కథలు. అవి వీర గాథలకు సంబంధించి ఉన్నప్పటికీ ఒక 
కథాచక్రంలా సాగిపోతాయి. _ఆ వృత్తి పురాణాల్లో వీరగాథలనుపోలె ఈ 
పాందవుల కథలుకూడా కథా చక్రంగా సాగిపోతూ ఉంటాయి. భారతంలోని 
కథలనన్నింటినీ కాకిపడగల వాను తమ మాండలిక భాషలో, యాసలో తమ 
సంస్కృతీ ననుసరించి పటంకథ గానాన్నిచేస్తూ పోతూ ఉంటారు. 18 పర్వాలకు 
వ్యత్తి పురాణంలో కూడా 18 కథలేకాదు కీచక ఘట్టం రెండురోజులు చెప్పడం 
కూడితే మొత్తం 19 క్రథలౌఖాయి. సామాన్యంగా కాకిపడగలవారు.ఒకగ్రామానికి 
వెళ్లినప్పుడు పోషిత కులస్తుఅణటీన ముదరాజులవారి ఆదరంతో రోజుకు 
ఒకకథ చొప్పున, ఆ కథలు కూడా ఒక్కో (గ్రామంలో నాలుగుకథలు చొప్పున 
5 కూడలిలో పటం కథలు చెప్పడం కనిపిస్తుంది. మొత్తంమీద సంవత్సరానికి 
10 (గ్రామాలవారికి మాత్రమే కులకథాగానం చేయడానికి వీలువుతుంది. 


విశ్వకర్మ పురాణం - పటం సాహిత్యం 


విశ్వకర్మ పురాణం ప్రధానంగా పటంకథ ఆధారంగా రుంజ వాద్యం 
మీద సాగే కథాగానం కాబట్టి ఇందులోని సాహిత్యమంతా ప్రశ్నోత్తరాల 
శైలిలో ఉంటుంది. కథకునికి తోడుందే వంతలు కూడా లేని కారణంగా 
కథకుడే అన్నీ నిర్వహించాల్సి వస్తుంది. సామాన్యంగా పురాణాలన్నీ 

యక్షగానదర్వుల్లో సాగిపోతాయి. కానీ ఈ విశ్వకర్మపురాణమంతా గేయాలూ, 
పద్యాలూ, శ్లోకాల్లోనే ఎక్కువ సాగిపోతూ ఉంటుంది. 'విశ్వ (కర్మ (బ్రాహ్మణ 
వంశాగమము, నాగర ఖందము “విశ్వకర్మయును ఆయన సంతతియు” 
లాంటి గ్రంథాలున్నాయి. కానీ పురాణ కథాసక్తిని పెంచే జానపద రూపకాలు 
లేకపోవడం రెండు ఆశిత కులాలున్నప్పటికీ మిగితావాటికంటే కూడా వాటి 
వెనకబాటునే సూచిస్తోంది. 


విశ్వకర్మ కులాశ్రితులు రుంజవారుచెప్పే దీనిలో కధంతా వచనంలోనే 
సాగిపోయినప్పటికీ పేక్షకులని బాగానే ఆకట్టుకుంటుంది. అది కూడ 
'ప్రశ్నోత్తరాల్లో సాగపోతుండడం విశేషం. పార్వతి విశ్వబహ్మకు జరిగిన 
సంభాషణలో ఇది మరింత రక్తికడుతుంది” అలా పార్వతి దేవి విశ్వకర్మని 
ప్రార్ధన చేసింది ఎక్కడా? నాగార్జున కొండయందు... ఆధ్వని కైలాసమంతా 
కదిలిపోయింది. ఏ విధంగా కదిలింది?” ఇది రుంజు ధ్వని గురించి చెప్పేప్పుడు 
వచ్చే ప్రస్తావన రాక్షసుని చంపేప్పుడు కధకుడు వచనంలోనే అయినా 
రసవత్తరంగా ఎలా చెప్తున్నాడో చూడండి.” 


అప్పుడు విశ్వకర్మ మంత్రాక్షతలతో లోల చక్రాన్ని నిర్మించాడు. 
ఆచడక్రంతోనే నాగార్జునకొండయందున్నటువంటి రాక్షసుని 


సంహరించాడు. 


వానియొక్క శిరస్సుని ఎత్తుకొని అధోలోకంలోకి తీసుకుపోయింది 
ఆ చక్రం. 


వాని మొండెము భూమిపై పడింది. 
ఆ అస్తిపంజరమునే వాద్యంగా మలచాడు” 


ఇలా సాగుతూ ఉంటుంది గానం. రసవత్తరంగా కధనడిచేందుకు 
కధకుడు రంగస్థల పద్యాల్ని ఎన్నో ఆలపిస్తాడు. అవి కూడా సందర్భానికి 
తగినట్టే ఉంటాయి. రుంజ రాక్షసున్ని చంపి అతని మృత దేహం నుంచి 
పనిముట్లు తయారు చేసేప్పుడు చెప్పే ఈ పద్యాన్ని గమనించండి. 

“ఘన రక్మసుని బట్టి కరమొప్పఖండించి ధ్వసిగావించెను తేజ మొంద, 
బాహులు వలయముల్‌ చర్మంబుమూతయు 


నరములు బిగుతాళ్ళు వాణ్యవుుఎంద, ఆ పైన కోరలు 
నాగవాసములొనర్చి వాని మొఖమే కీర్తి ముఖముజేసి, 


చిన్ననరములు అడుగు చిక్కంబు చేసి, రౌంజ గావించె మిక్కిలి 
రంజితముగ” అంటూ హృద్యంగా వర్ణిస్తూ గానం చేస్తాడు. 


ఏ పురాణంలోనైనా యుద్ద వర్ణనలే పేక్షకుల్ని అలరిస్తాయి. సాహిత్యం 
కూడా రసవత్తరంగానే ఉంటుంది. విశ్వకర్మ రౌంజకాసురునిపై యుద్ధం 
ప్రకటించిన సందర్భంలోని సంభాషణ కూడా రసస్పోరకంగానే ఉంది. 


“వచ్చితివా మగధీరునివలె నేటికి రణమొనర్చ, 
చిచ్చులోనబడి శలభము చచ్చుగానీ జీవించునా, 
ధీరుడ నీవైనయెడల పోరుము నాతో సమరం, 
చేరెదనీదరి ఇప్పుడు పారిపోకుమోరి క్రూరా” 


అంటూ రాక్షసున్ని ఎదుర్కొంటాడు. మానవుల నమ్మకాలను రాక్షసులకు 
రుద్దారు కవులు అదే రాక్షసులకు కూడా అవశకునాలుంటాయట! 
రౌంజకాసురుడు యుద్దానికి పోయేప్పుడు అన్నీ అప శకునాలే జరుగుతాయట. 
దానిని కథకుడు నొక్కి పలుకుతాడు. రాక్షసుని భార్యను ఇంటికి వెళ్లమని 
చెప్తే ఆమె 

“వినాశకాలే విపరీత బుద్ధి” అంటూ వెళ్లగానే ఆయనకు అన్నీ 
అపశకునాలే జరిగాయి. 

“సుడిగాలి యెదురు వీచును, 

వడి పిడుగులు మింటనుండి పరిపరిగతులన్‌ వడి వడి విరివిగ వచ్చెను, 

మడి మార్దాలములప్పుడు మరణము గూర్చిన్‌” 


అని చెప్పిదానిలో రాక్షసులకే కాదు సర్వజనులకు కూడా అపశకునాలుంటా 
యనేది తెలుస్తోంది. 

ఏ పురాణమైనా తన ఉనికిని చాటుకోవడమేగాదు వృత్తి ఉన్నతిని 
పేర్ళానడం సహజం. ఈ విశ్వకర్మ పురాణం కాస్తా మరింత ఎక్కువగా తమ 
మూలపురుషున్ని గురించి పేర్కొంది. దీనికి అష్టదిగ్గజాల్లో రుద్రకవి రాసిందాన్ని 
గమస్‌ంచలడి” పర నిజకర్మ ధూర్వహత బ్రాహ్మణులు మీరు పరికింప నిల 
పరబ్రహ్మ నేను... రుషి వంశ భూషణ శ్రేష్టులు మీరలు కనక కుంతల 
పరిష్కారి నేను, దాన ప్రతి గ్రహాధీన బిరుదు మీది పేషణీ హనుమంత 
బిరుదునాదిొ అంటూ చెప్పుకున్నట్టే కథకుడు వివిధ (గ్రంథాల నుంచి శ్లోకాలని 
నేర్చుకొని కథాగానంలో ఉపయోగించుకున్నాడు. 

“అయోమనుశ్చ రుగ్వేదం మయాదారు యజుస్తధా తామంత్వష్టా 

రజా సామం శిలా శిల్పి అధర్వణః 

విశ్వజ స్వర్ణ నస్ట్థానానాం పంచ బ్రహ్మ విధేయతే” 
అనే దాన్ని వివరించాల్సిన అవసరం లేదేమో! అలాగే శంకర విజయము 
గ్రంథంలో “ఆచార్యో శంకరో నామ త్వష్ట పుత్రో నసంశయా విప్రకుల గురోర్డక్షా 
విశ్వకర్తంతు బాహ్మణ” అనేది విశ్వ కర్మ వంశ 'బాహ్మణుదంటూ వాదించేదిగా 
కనిపిస్తోంది. (విశ్వకర్మయు ఆయన సంతతియు) ఇదంతెందుకు? ఈ విశ్వకర్మ 
పురాణంలో (త్రిమూర్తుల కంటే ఎక్కువగా సర్వాధి దేవతా రూపవునిగా 
స్వయంభువుగా సకల చరాచర సృష్టి కర్తగా వర్ణించే అంశాన్ని చెప్పితే చాలునేమో! 


గౌడ పురాణం - పటం సాహిత్య 


తెలుగులో గౌడ పురాణం వెలువదే నాటికే దేశి రచనా ఉద్యమం 
ముమ్మరంగా సాగుతోంది. దీనికి మూలం మల్లికార్జున సిద్ధయోగి రచించిన 
ద్విపద కావ్యమే. గౌడ పురాణం పటం కథని ఆరంభించడంలోనే పౌరాణికత 
ఉట్టిపడుతోంది. భారతాది కథలు చెప్పే పౌరాణికులు, శౌనికుడు, నందీశ్వరుల్లా 
ఇందులో నారదుడు కనిపిస్తాడు. ఆత్రేయ, ఆగస్య, వాల్మీకి మహామునులు, 
శారదాదేవి, వినాయకుడు చల్లని చెట్లకింద కూర్చొని నారదున్ని 
పిలిపించుకొని......... 

“భారతం, రామాయణం వంటి కావ్యాలు విన్నాము కానీ “గౌడ 
పురాణం” ఎలాంటిదో మాకు వినిపింప చేయమన్నారట. అప్పుడు నారదుడు 
_ తన కాళ్ళకు గజ్జెలు కట్టుకొని, చేతిలో సితార పట్టుకొని గౌడ జీవిత చరిత్రను 
' చెప్పడం మొదలు పెట్టాడట. 

“మునులతో నా రాజా! మునుముందు తెలిపెదా 

గౌడ పురాణంబు వినరా వినిపించెదా” 


అంటూ గానం మొదలుపెదతాదు. 


బ్రహ్మ దేవుడు విప్రపురాణ సభచేసి హంస వాహనం మీద (ప్రయాణిస్తూ 
వస్తున్నప్పుడు, ఆయన మేనిలో స్వేదం పుట్టిందట. దాన్ని భూమి మీద 
వేయబోతే భూమి వణికింది. ఆకాసంలో వేయబోతే నవగవోలు 
జలదరించాయట. మరో మార్గం సముద్రంలో వేయడమే. అందుకోసం 
వాయు దేవున్ని బ్రహ్మ “వాయుదేవరమ్మా నీ సరి వారలెవరు సుమ్మా!” 
అంటూ పిలిస్తే ఆయన వచ్చి, ఆ 'స్వేదబిందువును దోసిట్లో పట్టుకుపోయి 
కైలాసంలో పార్వతి స్నానమాడే కొలనులో పడవేశాడు. కౌండిన్యుడు అప్పుడు 
ఎలా జన్మించాడంటే.... 


“కడు గొప్పతపసి యా కౌండిన్యుడనగా 
_ పంకజ గర్భుని పరగంగా సుతుడే” 


మరి తాళ్ళు ఈదులు, ఇప్పలు ఎలా పుట్టాయి? అనే ప్రశ్న 
ఉదయిస్తుంది. దానికో నిమిత్తముందని గాయకుడు కథనం చేస్తున్నాడు. 
పార్వతి కొలనులో స్వేదం పడడం, కౌండిన్యుడు పుట్టడం వల్ల అది అంటు 
పడింది. ఆ నీరు తొలిగించాలి. ఆ నీరును తీసి భూమ్మీద జల్లితే... “ఇప్పలు 
నిమ్మలు ఈదులు తాళ్ళు” పుట్టాయి. కౌండిన్యుడి పుట్టుక, ఆయనతో పాటు 
తాళ్ళు, ఈదులు ఇప్పలు పుట్టడం దేవతలకే విచిత్రంగా అనిపించింది. 
అంతేగాదు కౌండిన్యున్ని ఏ వరమైనా కోరుకొమ్మంటే ఈ కల్పవృక్షాల్ని దత్తత 
చేయమని కోరుకున్నాడు. తన ప్రతిభా పాటవాలతో ఆ చెట్లనుండి 
పంచామృతాన్ని ఉత్పత్తి చేసి పంచాడు. 

వ్‌ పరిశమకైనా సాధన సంపత్తితో పాటు, అంగబలం బలగం ఉ 
౦డాలి. అందుకోసం కౌండిన్యుడు శివున్ని..... 


“సంతతి లేక చెంతకు జేరితి చింతలు బాప కదె దేవా” 


అంటూ ప్రార్ధించాడు. శివుడు ఐదు పుష్పాలు బొమ్మలుగా చేసి, విష్ణుకిస్తే 
జీవం కలిగించాడు, ఆ తర్వాత బ్రహ్మ తలరాతలు రాశాడు. అలా పుట్టిన 
వాళ్ళే ఆది, అమర, వేద, విప్ర, పుంగమా గౌండ్లు. 


చెప్తున్నది కుల పురాణం, చెప్పబడుతున్నదేమో ఆత్మజ్ఞానం. 
సామాన్యంగా కులజనాలు తమంత తాముగానే ఆధ్యాత్మికంగా ఎదగడానికి 
ఇది తోడ్పడుతుంది. కులజ్ఞానంతో పాటు ఆత్మజ్ఞానాన్ని బోధించాలనే 
తాపత్రయంలో మార్మికతలో రచించిన గీతాలు ఇందులో కనిపిస్తాయి. 

“ఆత్మికా ధర్మము కోసం హారము జెల్లునా 

. ఆత్మికా నెవరునైనా అనుసరించుమికా 

ఎవరిని అడుగబోదు ఎవరినీ వేడుదు 

అవనిలో విచ్చుకున్న అధికులెవరున్నారట” 

గౌడులు పంచాక్షరి మంత్రాభ్యాసాల్లో ఉన్నందువల్ల ఇక్కడ 
సమన్వయం కుదిరింది. 

గౌడ పురాణం పటం కథలో అద్భుతమైన యుద్ధవర్ణనలు కనిపిస్తాయి 
కంఠమహేశ్వరుడు ఆదిశక్తి సహాయం పొందే సందర్భంలో రేణుకాతల్లి 
విశ్వరూపాన్ని యుద్ధ ఉగ్రతిని వర్ణించే ఘట్టంలో అద్భుతమైన సాహిత్యమే 
కనబడుతోంది. 

“నేనా మహిమాన్వితురాలను కానా? మహిమలు జూపకపోనా? 

నీ గర్వము అణచక పోనా? సంగరమున మము కూల్చివేదురా” 
అంటూనే 

“దిగ్గజ రూపధారిణియై దండించె నంట శార్జూలమై తనూ చేరగానే 

శరభ శార్జూలమై సంహరించెనుగా” 

అంటూ ముగించాడు కథకుడు. కలకోడి పుంజును కూడా అద్భుతంగా 
వర్ణించాడు కవి 

“సాగసైన నీలంబు శ్వేత వాలంబు 

పగడాల డాలియు బలపు రెక్కలు 

నూరు వజాలు వెలియు దాని కాంతి” 


అంటూనే కలకోడి లేని లోటెంతో కూడా వివరిస్తున్నాడు... 


“నీవు లేని ఈ మందిరంబులు నాకేలా కుక్కుటేంద్ర హరులేల 
గిరులేల ఐశ్వర్యము లేల కుక్కుటేంధ్ర గ 


అంతటితో ఆగలేదు కలకోడి పుంజును పర రాజులు ఎత్తుకెళ్ళినప్పుడు 
కంఠ మహేశ్వరుని విలాపం ఈ విధంగా వర్ణించాడు- 


“పక్షి ఎక్కడ బాయెనె నా మదికి 

చాలా దిగులు చెందగ నాయెొనె 

నగరాజు పతికన్న నతి సుందరమైన పక్షి” 

కలకోడి పుంజు అభిజాత్యాన్ని తలచుకుంటూ కథానాయకుడు 
వాపోతూండడాన్ని కూడా కవి సుందరంగా వర్ణించాడు. 


గౌడజెట్టి, ఏనూటికులం వాళ్ళు గౌదకులానికి ఆశిత కులాలు. 
తరతరాలు ఈ గౌడ పురాణ పటం కథని గానం చేసుకుంటూ రావడం వల్ల 
ఇందులో అనేక మార్పులు చోటు చేసుకున్నాయి. ఈ పటం కథాగానం 
కులవృత్తిగా సాగిస్తూ ఒక తరం నుంచి మరో తరానికి వారసత్వంగా అదే 
వృత్తిని ఇప్పటికీ కొనసాగిస్తూనే వస్తున్నారు. అయితే ఆయా తరాల వాళ్ళు 
అభిరుచికి అనుగుణ్యంగా వాడుకలో నున్న గీతాల్ని కూడా ఇందులో 
చేర్ప్చించుకుంటూ వచ్చారు గమనించండి. 


“వాగై ప్రవహించే కిన్నెరసాని ఎందాకా నీ పయనం వన్నెలరాణి 
సరిగమల నవ్వులతో నీటి అలల కెరటాలు 

ఒయ్యారి వంకలతో సాగి సాగి పోయెను 
నింగిలోని తారలన్నీ నీ ఒడిలో రాలగా” 
అంటూ సాగే పాట 20వ శతాబ్దంలోని కవి విశ్వనాథ సత్యనారాయణ 
రచించారు. ఒక విధంగా చెప్పాలంటే అసందర్భంగానే దీన్ని చేర్చడం జరిగింది. 


రాక్షసులతో కంఠమహేశ్వరుడు యుద్ధం చేసే సన్నివేశంలోని కొన్ని 
యక్షగాన దరువులు మల్లికార్డు సిద్ధయోగి రచించిన ద్విపద గౌడపురాణంలోంచి 
తీసుకున్నవి ఉన్నాయి. 


“బీలియు మర్దించి సింహములకు పారణ గానించి భోక్షింప జేసెగ” 


అదే దాన్ని ఉన్నది ఉన్నట్లుగానే గ్రహించడం జరిగింది. అలాగే 
కంఠ మహేశ్వరుడు తాటివనం నుంచి కల్లుకడవలు మోసుకొని ఇల్లు చేదీ:.: 


“తలుపులు తేయవెే కొమ్మా చాలా బరువుతో వచ్చితినమ్మా” అని 
పాడింది కూడా. 


పాడింది పులిగడ్డ నారయ మంత్రి రచించిన గౌడ పురాణం 
యక్షగానంలో కనిపించేదే. 


గౌడ పురాణం పటం కథ యక్షగాన కవి ప్రతిభకి అద్దంపట్టే జాను 
తెలుగు గీతమిది చూడండి. జానపద పక్కీలో సాగినప్పటికీ జీవద్భాషలోనే 
దాని మూలాలున్నట్టు కనిపిస్తోంది. 


“బావా దయలుంచుమా మేము యేతా ఆ... ఆ... ఆ... 
ఈ వేలనా పుత్రినిచ్చినందుకు బావా 

పాలి ఘనుదేలుమా మేము యేతా ఆ... ఆ... ఆ... 
బావ కరుణేలుమా 

ఏ విధంబయినను ఏలుకో (మొక్కెదా 

ఆడి పాడి వచ్చి అమ్మా యేదని పిలువ 

బోటి నిప్పటికైనా బువ్వగడనెరాదు” 

సురమాంబ ఒక్కతే భూలోకంలో గౌడ వంశావళికి, పునరుత్పత్తికి 
ఆధారమైన ఆడపడుచు. గారాభంగా పెరిగింది. ఆమెకు ఆకలి అయితే బువ్వ 
పెట్టమని అడుగనే రాదంటాడు కవి. జానపదులు అమాయకులు కదా 
మరి. మనస్తత్వంగా, వృత్తిత్వంగా ఏ విధంగా చూసిన గౌడ పురాణం సాహిత్యం 
ఆనాటికి ఒక అద్భుత సాహిత్యంగానే కనిపిస్తోంది. 





పటం కథలు - తులనాత్మక పరిశీలన 


పటం కథా ప్రక్రియ మాధ్యమంగా చేసుకుని చెప్పబడే 18 వృత్తి 
పురాణాలలోని కథ, సాహిత్యాంశాల్ని ఇంతవరకు విశ్లేషించాను. సాంఘికంగా 
182 దాకా ఉన్న కులాలకు నాలుగో వంతు (25%) కూడా వృత్తి పురాణాలు 
లేకపోవడం విడ్డూరంగా కనిపిస్తోంది. ఉన్నవాటిలో జానపద కళారూపాల్లో 
ఉన్నవి కూడా మరీ తక్కువ. ఇప్పుడు అరుదుగా లభ్యమయ్యే పటం మీద 
చిత్రించి చెప్పే వృత్తి పుఠాణాలు డజను కంటే మించి లేవు. నాకు లభించిన 
13 వృత్తిపురాణాలకు సంబంధించిన పటం కథల్లోని బేధ సాదృశ్యాల్ని ఇక్కడ 
పరిశీలించాల్సిన అవసరం ఎంతైనా ఉంది. సమాజంలో దినం దినం వర్ధిల్లే 
అనేక కులాల నడుమ నెలకొని ఉన్న వైరుధ్యాలే ఈ వృత్తి పురాణాల పటం 
కథల్లోనూ పతిబింబిస్తున్నాయి. ఏ కులానికాకులవే తమ కులం 
మూలపురుషులు దైవాంశ సంభూతులుగా ఆరాధించడం, కుల వృత్తులను 
ఉన్నతీకరించుకోవడం వృత్తి పురాణాలు నేర్పాయి. మూడు వందల ఏండ్ల 
నుంచి నిరాఘాటంగా ప్రదర్శింపబడుతూ అన్ని తరగతుల ప్రజల ఆదరణని 
చూరగొన్న వృత్తి పురాణాల పటం కథల్లోని విశేషాల్ని తెల్సుకునేందుకైనా 
ఈ తులనాత్మక పరిశీలన అనివార్యమౌతోంది. 


1. కథావస్తువు, 2. సంఘటనలు, 8. పాత్రలు, 4. మతం, 
5. కులదైవం, 6. కులమూల పురుషుల చరిత్ర, గ త్రిమూర్తుల తత్పల్లాంటి 
వాటిని ప్రాతిపదికగా చేసుకుని ఈ వృత్తి పురాణాల పటం కథల్ని తులనాత్మక 
అధ్యయనం చేయవచ్చు. 

కథావస్తువు 


అన్ని వృత్తి పురాణాల్లో కథావస్తువు మాత్రం పౌరాణిక మైనదిగానే 
కనపడుతుంది. అత్యధిక వృత్తి పురాణాలు శైవ మతానికి సంబంధించినవే 
ఉన్నాయి. ఏ వృత్తి పురాణమైనా మూడు భాగాలుగా లేదా ఐదు భాగాలుగా 
సాగడం సామాన్యంగా కనిపిస్తుంది. వృత్తి పురాణాల కథల్లో 1. శక్తి పురాణం, 
ల్లి పార్వతీ కల్యాణం, 3. కుల మూలపురుషుల జననం వృత్తి ఆవిర్భావాలు 
అనేవి ప్రధానంగా సాగడం కనబడుతుంది. ఇందులో కూడా కొంత పురాణ 
సంబంధమైన కథ మరి కొంత చారిత్రకమైన సంఘటనలతో సమ్మిశితంగా 
చేసి వృత్తి పురాణాలు మహిమాన్వితంగా సృష్టించబడ్డాయి. దీనివల్ల 
కులపురుషుని చరిత్ర ఉప కథగానే అయినప్పటికీ చరిత్ర ప్రధానంగా సాగి 
పౌరాణిక కథ మాత్రం ఉపకథగా సాగుతుంది. ఇక మిగిలిన పురాణాలన్నీ 
ఉప కథల స్థాయిలోనే లేదా ఉపాఖ్యానాల సమూహంగానే ప్రదర్శింపబడుతూ 
వచ్చాయి. జాంబ పురాణం లాంటి వాటిల్లో ఐదు ఉప కథలతో వృత్తి పురాణం 
పటం కథ ప్రదర్శింపబడుతూ ఉంది. అలాంటి వాటిల్లో ఏ ఉపకథకాజఉి 
పకథలానే సాగినప్పటికీ ప్రధానమైన కులకథకు సంబంధించిన అనేకమైన 
సంబంధాల్ని కూర్చడం అద్భుతంగా కనిపిస్తుంది. రెండు లేదా మూడు 
ఉపకథల వస్తువుల్లో కనిపించే సామ్యం అన్ని వృత్తి పురాణాల్లో చిత్రంగా 
కుదురుకొంది దానికి కారణం ఆ కుల పురాణాలు శైవ మతానికి 
సంబంధించినవే కావడం. ఉదాహరణకు శివకంఠమాల పురాణం, జాంబ 
పురాణం, మడేలు పురాణం, నాయీ (బ్రాహ్మణ పురాణం మొదలైనవి. ఆదిశక్తి, 
పార్వతీ కల్యాణాల్లాంటి కథా వస్తువు అనివార్యంగా గ్రహించినట్టుగానే 
' కన్పిస్తోంది. 


సంఘటనలు 


చాలా వృత్తి పురాణాల పటం కథల్లోని కథా ఘట్టాల్లో సారూప్యత 
కొట్టొచ్చినట్టుగా కనబడుతోంది. అవన్నీ సంఘటనా ప్రాధాన్యంగా సాగినప్పటికీ 
|కులం మూలపురుషుని చరిత్ర చుట్టే అల్లుకోవడం విశేషం. మాలచెన్నయ్య, 

వీరభద్రుడు, మదేలు, శివకంఠమాల, బేతాళుడు, కంఠ మహేశ్వరుడు, కొర్రాజు, 
య కౌండిన్యుడు, రుషికన్యలాంటి అయోనిజులు చరిత్ర, కులవృత్తుల 

పనిముట్లు తయారీ లాంటి సంఘటనలు ఒకదానితో మరొకటి పోలి వుంటాయి. 
మరో విశేషం ఏమిటంటే అ ఒ్నై వృత్తి పురాణాల్త్‌ ల్లోనూ ఆశ్రిత కులంవారు 
శాపగస్తులుగా పుట్టే ప. మరీ సారూప్యాన్ని పొందాయి. మరి 
కొన్నింటిలో (శివకంఠమాల పురాణం, మడేలు పురాణం, కాటమరాజు కథల్లో) 
చారిత్రక సంఘటనలు చోటు చేసుకోవడం కూడా కనపడుతుంది. అలాగే 
కొన్ని కులపురాణాల్లో కనిపించే బేతాళ వృత్తాంతం చారిత్రకమైనదే అయినప్పటికీ 
కులమూలపురుషునికి ఇవ్వాల్సిన విలువల వల్ల బేతాళుని ప్రాముఖ్యం 
'హెచ్చదమో తగ్గడమో జరిగింది. ఇక ప్రళయాన్ని సృష్టించే సన్నివేశం వీరభద్రుని 
జననం, ఆధ్యాత్మికంలో ఆశ్చర్య జనకమైంది సురాభాందేశ్వర అవతరణ, 
భావనా రుషి అవతరణల్లాంటివి వృత్తి పురాణాల్లో కనిపించే సృజనాత్మక 
కల్పనలు రచనా విలువల్ని పెంచాయి. 
పాత్రలు 

దేవతలు : అత్యధిక వృత్తి పురాణాల్లో త్రిమూర్తుల పాత్రలను 

సృష్టించడం అనివార్యమై పోయింది. అలాగే శక్తి పాత్ర కూడా. కొన్నింటిలో 
ఆదిశక్తిగా మరి కొన్నింటిలో పరాశక్తి దేవతగా ఇంకొన్నింటిలో పార్వతిగానో 
ఈ శక్తి పాత రూపింపబడింది. శివపార్వతులు, మదేలు పురాణం, 
నాయీబ్రాహ్మణ పురాణం లాంటి వృత్తి పురాణాల్లో సమాప్తమయ్యే వరకు 
దేవతలు కనిపిస్తారు. పద్మనాయకుల వృత్తాంతంలో, పాండవుల కథల్లో 
విష్ణు లక్ష్మీల వె పాత్రలు ప్రధాన కథల్లోను లేదా పాక్షికంగానో కనబడతాయి. 
కొర్రాజుల కథ, పాండవులు కథల్లో తప్ప వైష్ణవ మతారాధనగా సాగిన వృత్తి 
పురాణాలే తక్కువ. ప్రాధాన్యతలేని పాత్రలో బ్రహ్మ కనిపించినప్పటికీ పురాణం 
లాంటి వాటిల్లో పరమదుర్శార్డుడుగానే దర్శనమిస్తాడు. 


రాక్షసులు : కుల పురాణాలు అష్టాదశ పురాణాలకు ప్రత్యామ్నాయంగా 
సృష్టించబడడం వల్ల పౌరాణిక ఇతివృత్తాలు, వాటిలో వృత్తి అనివార్యంగా 

చోటుచేసుకున్నాయి. అష్టాదశ పురాణాల్లాగే ఈ పురాణాల్లోనూ రాక్షస పాత్రలు 
కనబడతాయి. క్షీరసాగర మథనం కథ అష్టాదశ పురాణాల్లోనూ కనబడుతుంది. 
అందులో ఉన్న రాక్షస పాత్రలు ఇందులోనూ కనబడతాయి. దుష్టబుద్ధి 
స్వభావం, మాయా రూపంలాంటివి ఎన్నో చేష్టలు వృత్తి పురాణాల్లోని 
రాక్షసుల్లోనూ కనబడతాయి. అయితే కుల మూలపురుషుల వృత్తికి 
సంబంధించిన సాధనాల తయారీకోసం రాక్షసుల మృత దేహాలు ఉపయోగపడ్డం 
వృత్తి పురాణాల్లోనే కనిపిస్తాయి. గౌడ, పద్మశాలి, జాంబపురాణం నాయీ 
(బాహ్మణ లాంటి వాటిల్లో మూసలో పోసినట్లుగా రాక్షసుల మృతదేహాల 
నుంచి పనిముట్లు తయారు కావడం కనిపిస్తుంది. వస్తు సంస్కృతిలోని భాగంగా. 
అవి భాసించినప్పటికీ పురాణ ఇతివృత్తంవల్ల నమ్మశక్యం కానివిగానే మనం 
గుర్తిస్తాం. అయితే వృత్తి పనిముట్లు తప్పక సిద్ధం చేసుకోవాలనే యావను 
ఆవృత్తాంతాలు మాత్రం కల్పిస్తాయి. 


అయోనిజులు : కౌండిన్యుడు, నాభికుడు, రుషికన్య లాంటి వారు 
అయోనిజులుగా పుడతారు. శివకంఠమాల, వీరభద్రుడు, కంఠమహేశ్వరుడు 
శివుని స్వేదము నుంచి పద్మనాయకుడు, లక్ష్మీదేవి స్వేదం నుంచి కౌండిన్యుడు. 
బ్రహ్మ స్వేదం నుంచి ఉదృ్భవించినవారే. ఇక పోతే పద్మశాలి పురాణంలో 
భావనారుషి స్వేదం నుంచి “కూనపులివాడు, పద్మనాయకుడి స్వేదం నుండి 
కొర్రాజుూ” పుట్టే సంఘటన వీటన్నికంటే భిన్నంగా కనబడుతుంది. 


మతం 


వృత్తి వురాణాలన్నీ హిందూ మతానికి సంబంధించినవిగానే 
కనబదతాయి. అయితే హిందూ మతంలోని శివకేశవ అంతశ్శాఖలను 
ప్రతిబింబించేవి కూడా లేకపోలేదు. వృత్తి పురాణాల మీద ముఖ్యంగా 
బసవేశ్వరుని ప్రభావం ఎక్కువగా కనబడుతుంది. వీర శైవం అనేది అణగారిన 
కులాల వారికి స్ఫూర్తినిచ్చి ఆత్మగౌరవ పోరాటాల్ని నేర్పింది. అంతకు ముందున్న 
సాంఘిక అసమానతలకి వ్యతిరేకంగా తీవ్రమైన పోరాటాన్ని చేసింది వీరశ్రైవమే. 
(శ్రమ సౌందర్యాన్ని చాటింది కూడా అదే. అయితే ఇక్కడ గిరిజనుల మైదాన 

ప్రజల సాంఘిక సమస్యలకు సంబంధించిన సమస్యల పరిష్కారాలను 
ఎవరికివారే వెతుక్కోవడం గుర్తించాలి. వీరశైవం మైదాన 'ప్రజలకు ఉపయుక్తంగా 
కనబడితే, గిరిజనులకు వైష్ణవం ఉపయుక్తంగా కనిపించింది. అందుకే వృత్తి 
పురాణాలన్నింటిలో శివుడే ప్రాధాన్యత వహిస్తే కొర్రాజుల (పద్మనాయక) 
చరిత్రల్లాంటి వాటిల్లో మాత్రం వైష్ణవ ప్రతినిధిగా లక్ష్మీదేవి కనపడుతుంది. 
వృత్తి వురాణాలన్నింటిలో పద్మనాయకుల వృత్తాంతంలో తప్ప మిగితా 
కులపురాణాల్లో శైవ మతానికి సంబంధించిన పురాణ కథలే అధికంగా 
కనిపించడం బసవనినాటి సంస్కరణలే కారణంగా చెప్పాలి. అణగారిన 
జనాలకు సోషలిస్టు భావాలున్న శివుడు ఆదర్శమైనాడు. శైవమైనా వైష్ణవమైనా 
రెండూ హిందూ మతములోనివే కాబట్టి అవి వృత్తి పురాణాల్లో ప్రతినింబించడం 
విశేషమేమీ లేదు. అంతేకాదు శక్తి మతానికి సంబంధించి గోంథోళే పురాణం 
కనిపించడం మాత్రం విశేషించిచెప్పాలి. 


కులదైవం 


వృత్తి వురాణాలు విశేషించి అణగారిన కులాల కోనవేం 
సృష్టించబడ్డాయి. ఉత్పత్తి కులాల గురించి అష్టాదశ పురాణాలలో 
పేర్ళొనకపోవడం వల్లే ఈ పురాణాల్లో అనివార్యంగా ఉత్సత్తికులాల గురించి 
విశేషంగా పేర్కొనడం జరిగింది. బౌద్ధం అప్పటికే వేళ్ళూనికొని వున్నప్పటికీ 
(గ్రామీణ ప్రజల్ని బాగా ఆకట్టుకున్నది మాత్రం హిందూ మతం . నిచ్చెన 
మెట్ల సమాజంలో పంచమ కులం నుంచి పైమెట్టు బ్రాహ్మణుని వరకు 
కర్మకాండలు చేయడం అనేది సామాన్యంగా కనబడుతుంది. బౌద్ధంలో 
ఈ సంప్రదాయం లేదు. ఏదిఏమైనప్పటికీ శూద్రులు అతి శూద్రులు హిందూ 
మతానికి చెందినవారమే అనే విశ్వానంతో వారి వృత్తి పురాణాల్లో 
అష్టాదశపురాణాల్లోని దేవతల్నందర్నీ యథావిధంగా తెచ్చి పెట్టుకున్నారు. 
ముప్పది మూడు కోట్ల దేవతలతో వర్ధిల్లే హిందూ మతంలో తామున్నామని 
అణగారిన ప్రజలు బాహాటంగా ప్రకటించుకోడానికే ఇలాంటివి చేసి వుంటారు. 
మరో విషయం ముప్పది మూడు కోట్ల దేవతలున్నప్పటికీ అణగారిన, వెనబడిన 

కులాల వారికి ఎవరికి వారికే వేరుగా కుల దేవతలు వున్నారు. అది వృత్తి 
కారణంగానైనా కావచ్చు లేదా కుల మూలపురుషుని ఆవిర్భావానికి కారణమైన 
బైవమయినా కావచ్చు. 


చాకలివారికి ఈదెమ్మ, గౌండ్ల వారికి ఎల్లమ్మ, పద్మనాయకులకు 
లక్ష్మీ దేవి లాంటి ఇల వేల్పులు లాగానే మిగిలిన అణగారినా వెనుకబడిన 
కులాలకు మైసమ్మలాంటి కుల దేవతలూ ఉన్నారు. అలాగే కుల 
మూలపురుషులను కూడా దేవతలుగా ఆరాధించే సంప్రదాయం మనకుంది. 
ఈ సంప్రదాయాన్ని కొనసాగించే భాగంలోనే ఈ దేవతలనందరికీ ఆయా 
కులాల వారు సంవత్సరానికొకసారి కొలుపులు చేస్తూ వుంటారు. దీనినే. 
కులదేవతల పండుగ అంటారు. 


కుల మూల పురుషులు 


సామాన్యంగా కుల సమాజంలో పుట్టిన వారికి కులం విధించే 
వృత్తులు చేపట్టడం అనివార్యమైనప్పటికీ ఆ వృత్తులకు సంబంధించిన పురాణ 
గాథలు ఎప్పట్నుంచో వర్ధిల్లుతూ వచ్చాయి. వృత్తికి సంబంధించిన కార్యాన్ని 
సాధించడానికి మహా పురుషులు ఆయా కులాల్లో ఉద్భవించారు. వారే కుల 
మూలపురుషులైనారు. శివకంఠమాల, కంఠమహేశ్వరుడు, మడేలు, భావనా 
రుషి లాంటి వారు మాల, గౌడ, రజక, పద్మశాలి కులాలకు మూల 
పురుషులైనారు. ఆయా కుల పురాణాలలో ఈ మూల పురుషులు వృత్తికి 
సంబంధించిన ఉత్పత్తి కోసం పనిముట్లు కావల్సివస్తే రాక్షసులతో యుద్ధం 
చేసి సంహరించి, వారి మృతదేహాల నుంచి పనిముట్లను సిద్ధం చేసుకున్నారు. 
అందుకే ఆయా కులాల వారికి ఈ మూలపురుషులు ఆరాధ్య దైవాలు అయినారు. 


త్రిమూర్తుల తత్త్వం 


వృత్తి పురాణాల్లో సృష్టించబడిన త్రిమూర్తులవతారాలు వృత్తి స్వభావం 
కలిగిన తత్వంలోంచి ఉదృ్భవించినవే. జాంబ పురాణంలో, మడేలు పురాణంలో, 

గౌదపురాణాల్లాంటి వాటిల్లో త్రిమూర్తులు శిష్ట పురాణాల్లోని బ్రహ్మ, విష్ణు, 
శంకరులే. కానీ కోయ పురాణంలో ప్రభవించిన త్రిమూర్తులు 1. కార్తిక 
రాజు (భూంకరాజు), 2. కళింగరాజు, 8. యాదవ రాజులనే అంశం కూడా 
మనం గమనించాల్సి ఉంది. అలాగే విశ్వనాథశర్మ విరిచిత నాఖికా 
పురాణంలోని త్రిమూర్తులు 1 శీపుదు, 2. బ్రహ్మ, 8. నాయీ (బహ్మలనే 
త్రిలోక తత్స సారాంశంగానే వృత్తి పురాణ నేపథ్యంలో గుర్తించాల్సి ఉంది. 
అలాగే జాంబ పురాణం, విశ్వకర్మ పురాణం, గౌడ పురాణాల్లో కనిపించే 
విశ్వబహ్మ కూడా టత్రిమూర్తుల్లోని బ్రహ్మ జ్ఞానే. అదే తత్త్వంతో గుండ బ్రహ్మ, 
విశ్వ బ్రాహ్మ, నాయీబ్రహ్మలు అంటూ నామాలు సృష్టించుకొన్నట్లుగానే 
కనపడుతుంది. అలాగే త్రిమూర్తుల్లో సృష్టికర్తగా చెప్పుకునే బ్రహ్మ వృత్తి 
పురాణాల్లో మాత్రం దైవత్వంలేని మనిషి పాత్రగా, దుర్మార్గుడిగా చిత్రితమవ్వడమే 
గాదు, బ్రహ్మకు ఆలయాలు లేకపోవడం కూడా కనిపిస్తోంది. శివుని చేత 
శాషగస్తుడైనందువల్లనే గుడిలో దేవుని స్థాయికి ఎదగలేని బ్రహ్మే వృత్తిపురాణాల్లో 
మనకు దర్శనమిస్తాడు. ఈ విధంగా వృత్తి, శిష్ట పురాణాల భేద సాదృశ్యాల్ని 
ఎన్నింటినో మనం గుర్తించవచ్చు. ; 


సంగీత, సాహిత్యాలు 


వృత్తి పురాణాల పటం కథల్లోని సాహిత్యంలో, సంగీతంలో కొంత 
'_సారూప్యతత కనిపిస్తుంది. బసవేశ్వరుని కాలంలో శైవ మతం సామాజిక 
అసమానతలను రూపు మాపేందుకు కృషి చేసిన నేపథ్యంలోనే “కుల మఠాలు” 
ఏర్పడ్డాయి. ఈ మఠాలన్నీ సమైక్యంగా పోరాడి సామాజిక అసమానతల్ని 
రూపుమాపుకునేందుకు అవకాశంగా వృత్తి పురాణాలను సృష్టించాయి. 
మఠాధిపతులు విద్యావంతులు కావడం వల్ల, సకల శాస్త్రాలు తెలియడం 
వల్ల వృత్తి పురాణాల సృష్టిలో కూడా వారు ప్రధాన పాత్రను వహించవలసి 
వచ్చింది. ఈ మఠాధిపతులు ఒకరికి మరొకరు సహకారంగా ఈ పురాణాలు 
సృష్టించడం వల్ల ఒకదానికి మరొకటి సారూప్యాన్ని పొందగలిగాయి. అలాగే 

సాహిత్య సంగీతాలలో కూడా అదే సారూప్యత కనబడుతుంది. అన్ని వృత్తి 
పురాణాల పటం కథల్లోనూ ఒకే రకమైన కథల్ని ఏరి ప్రక్కకు పెడితే, సాహిత్య 
సంగీతాలకు సంబంధించిన దరువులు కూడా సారూప్యం కలిగి వుండదాన్ని 
విశేషించి చెప్పాలి. 


పటం కథా ప్రక్రియ అంతా యక్షగాన ప్రక్రియలో సాగుతుంది. 
యక్షగానాల్లో కనిపించే దరువులు ఆది, ఆట, తాళాలేకాగ త్రిపుట తాళాలు 
కూడా పురాణసాహిత్యాల్లో కనబడతాయి. ఇవే గాక జానపద సాహిత్యంలో 
_ కనిపించే ఏలలు, చల్తీ లాంటి దరువులు కూడా విశేషంగా కనబడతాయి. - 
సామాన్యంగా అన్ని వృత్తి పురాణాల రచయితలు ఒకరికి మరొకరు ప్రభావితమైన 
రచించుకున్నందువల్ల రాగాల్లోనూ తాళాల్లోనూ సారూప్యం కనబడుతుంది. 
ఉదాహరణకు శివకంఠమాలలో కథకుడు తను ఏర్పర్చుకున్న దరువులో 
చివరికి “రామ రామ అరె రామ రామి అనేవీ తెచ్చిపెట్టుకున్నవే. గౌడ 
పురాణంలో నట్టువ మేళం సంబంధించిన నర్తనతో పాటు యక్షగాన 
సాహిత్యంలోని ఎన్నో దరువులు అనుసరించినట్టు కనబడతాయి. 


_ అనేకమైన అంశాల్ని ప్రాతిపదిక చేసుకుని పరిమితమైన పరిధిలోనే 
ఈ తులనాత్మక పరిశీలన సాగింది. నిజానికి సాహిత్యానికి సంగీతానికి 
సంబంధించినదెంతో చేయవలసి వుంది. అలాగే రాగాలకు సంబంధించి 
కల్యాణి, భీంప్తాస్‌, మోహన్‌ తదితరాలను వృత్తి పురాణాలలో ఏ విధంగా 
వున్నాయో తులనాత్మక అధ్యయనం చేయవలసిన పనికూడా ఉంది. ముఖ్యంగా 
గౌడ పురాణం, భల్లాణ పురాణం, జాంబ పురాణం లాంటి వృత్తి పురాణాల్లో 
రాగం తానం పల్లవుల గురించి పరిశోధించాల్సి ఉంది. 

వృత్తి పురాణాలలో కనిపించే విజ్ఞానం అపూర్వమైంది. జానపద 
విజ్ఞానంలోని వస్తు సంస్కృతిలో భాగంగా .ఇది కనిపిస్తుంది. గణరాజ్యాల 
నుంచి సర్వసత్తాక రాజ్యంగా ఎదిగినప్పటికీ మన సమాజం కులాల 
సముదాయాన్ని వదలలేదు. ఎన్నీ వైరుధ్యాలతో నిండి ఉంది. చాతర్వర్ణ 
వ్యవస్థలో వర్దాలకే పరిమితమై లేదు మన సమాజం. 182 కు పైగా కులాలతో 
అలరారే నేటి సమాజం నిరంతరం అసమానతలతో సాగుతూనే వస్తోంది. 
జానపదుల్లో కులాచారాలు ఇప్పటికీ తీవ రూపంలోనే ఉన్నాయి. పోషిత 
కులాలు ఇంకా ఆశ్రిత కులాలని పోషించకుంటూనే వస్తున్నాయి. వేదంలా 
భాసించే వృత్తి పురాణంలో మానవులకు అవసరమైన విజ్ఞానాన్ని సంపూర్ణంగానే 
అందుతూవస్తోంది. అన్ని కులాలకు వృత్తి పురాణాలు ఉన్నప్పటికీ చేతివృత్తుల 
వారికి ఉన్న వృత్తి పురాణాల్లో కనిపించే వృత్తి విజ్ఞానం వాటిలో కనిపించదు. 
కింది వర్షాల వారికి కులవృత్తులను అనుసరించండం తప్పనిసరి. వాటిని 
పాటించడంలోనే సేవా భావం నిండి ఉంది. వృత్తి పురాణాలలో అపారమైన 
వృత్తి విజ్ఞానంతో పాటు కాల జ్ఞానం కూదా నిక్షిప్తమై ఉంది. అంతేగాదు 
సృజనాత్మకత కూడా దాగి ఉంది. కుమ్మరి కుండ, సాల వస్త్రం, గొల్లోని 
గొంగడి; గౌండ్లోని సుర ఉత్పత్తి, మాదిగవాని చర్మ ఉత్పత్తులు, నాయీ క్షౌరం 
లోని శుద్ధత, చాకలి కడిగే మాలిన్యం. కమ్మరి లోహ చక్రం లాంటి పనులలో 
విజ్ఞానం ఇమిడి ఉంది. అగ్గి పెట్టల్లో ఇమిదే చీరల తయారీని మర్చిపోలేం. 

తాటి వృక్షం నుంచి. ఉల్పిత్తి చేసే. వీఠ్యా కల్లు, బెల్లం, జంతుచర్మం నుంచి 
చర్మ ఉత్పత్తులు ఒకటేమిటి? సమస్త వస్తు భండారం అంతా జానపద 
విజ్ఞానంలోనే నిక్షిప్తమై ఉంది. 


స్తీ శూద్ర ద్విజ బంధువులకు పురాణాల్ని బోధించాలనే నియమం 
పూర్వంలో ఏర్పడి ఉంది. వేదాధ్యయనం స్తీ శూద్రులకు, ద్విజ బంధువులకు 
నిషధింబిన నేపథ్యంలో ఈ ఆచారం ఏర్పడి ఉండవచ్చు. ప్రతీ పురాణం 
వేదార్థాన్ని (ప్రబోధించాలనే నియమం పూర్తిగా భిన్నంగా కనబడుతోంది. 
శూద్రులకు విద్యను దూరం చేయడం వల్లే వేదాల పట్ల నిర్లిప్తత కలిగి 
ఉండవచ్చు. అందుకే వేదాల కంటే వంశ చరిత్రల మీద వృత్తి పురాణాల 
మీద సామాన్య జనం విశ్వాసం పెంచుకున్నారు. ఈ పురాణాలు కూడా 
తమమూల పురుషుల పుట్టుక పట్ల విశ్వాసాన్ని తమ జాతి పట్ల కలిగే 
అభిమానాన్ని పెంపొందించాయి. అమవ్టాదశ పురాణాల (ప్రేరణతో ఈ వృత్తి 
పురాణాలు సృష్టించబడ్డాయి. ఇది ఒక సమాంతర పవిత్ర భావనా పూర్వకమైన 
సాహిత్య రూప కల్పన. అలాగే పురాణాల్లో ఉండే విలువలు సైతం వృత్తి 
పురాణాలు సంతరించుకొని ఉండడం కూడా యాదృచ్చికంగానే జరిగింది. 
తరతరాలుగా కింది కులాల ప్రజల విశ్వాసాల్ని చూరగొంటూ ఇప్పటికీ 
మనగలుగుతూ రావడంలోనే కులపురాణాల ప్రత్యేకత దాగి ఉంది. 


అగ్రకులం అంత్యకులం అనే తేడా లేకుండా అన్ని కులాలవారికి 
ఈ కులపురాణాలున్నాయి. ఆయా కులాల సంస్కృతి సంప్రదాయాల్ని వృత్తి 
. పురాణాలు సంతరించుకొని ఉంటాయి. ఇవి ఏండ్ల తరబడి ప్రజల జీవితాల్ని 
(ప్రభావితం చేస్తూ వస్తున్నాయి. కుల వృత్తుల్ని ఆచార వ్యవహారాల్ని తెలియజేస్తూ 
కట్టుబాట్లని నిర్ణయిస్తాయి. కులవృత్తికి మూలమైన పురుషుడి పుట్టుకని, కులవృత్తి 
ఆవిర్భావ నేపథ్యాల్ని కథనం ఆధికారికంగా చేయడంలోనే వీటి ప్రయోజనం 
నెరవేరింది. కులం పుట్టుకతోపాటు గోత్రాల్ని వాటితో ముడివడిన మానవ 
సంబంధాలను తద్వారా కుటుంబ వ్యవస్థ కొనసాగడం లాంటి సామాజిక 

వ్యవస్థ ఏర్చదేందుకు మూలమైనాయి. కుల ప్రజలంతా వృత్తిపట్ల తమ 
అభినివేశాన్ని మూల పురుషుని పట్ల తాము పెంచుకున్న విశ్వాసాల్ని ప్రదర్శిస్తూనే 
తమ కులాల ఉనికిని కాపాడుకుంటూ వస్తున్నారు. వృత్తి పురాణాల్ని పుక్కిటి 
పురాణాలుగా కొట్టి పారేయడానికి వీలు లేదు. అష్టాదశ పురాణాలంత 
పవిత్రతని సంతరించుకున్నందువల్ల పూజ నీయమైనాయి. జానపద సాహిత్యంలో 
వీటి ప్రాముఖ్యాన్ని విస్మరించలేనిది. తెలుగు జాతి చరిత్ర, సంస్కృతులు 
సమగ రూపం పొందాలంటే వృత్తి సంస్కృతిని కలుపుకోవాల్సిన అవసరం 
ఎంతైనా ఉంది. అంతేగాదు సమకాలీన సామాజిక ఉద్యమాల నేపథ్యంలో 
ఈ వృత్తి పురాణాల ప్రత్యేకతని అంచనా వేస్తే గానీ వాటి ప్రయోజనం 
బోధపడదు. అచలబోధ, కాలజ్ఞానం లాంటి నూతన ఆలోచనలకి పూర్వమేవృత్తి 
పురాణాలు సృష్టించబడి ప్రత్యామ్నాయ ఆరాధనకు దారితీశాయి. అందుకే 
" సామాన్య (ప్రజానీకానికి ఈ పురాణాలు శిరోధార్యాలయినాయి. 


వృత్తి పురాణాలలో కనిపించే సంస్కృతి కూడా గొప్పగానే కనిపిస్తుంది. 
ఆధ్యాత్మికతలో, కులాచారాలలో, నమ్మకాలలో, విశ్వాసాలలో కూడా కనిపించే 
విజ్ఞానం అమోఘమైంది. మన దేశంలో వివిధ రాష్ట్రాలలోకనిపించే 
కులవృత్తులు, ఆవృత్తులవారు అనుసరించే సంస్కృతి, సంప్రదాయాలు కూడా 
ఒకే తీరుగా కనిపిస్తాయి. కులవృత్తుల ద్వారా సంక్రమించే జానపద వైద్యం 
మూలికల వైద్యం చెప్పుకోదగ్గది. వృత్తి ఆధారంగా జరిగే ఉత్పత్తి, దాని 
ద్వారా ఏర్పడ్డ (శ్రామిక సంస్కృతులు లోతుగా అధ్యయనం చేయాల్సి వుంది. 


వృత్తి పురాణాలలో అన్నింటికన్నా మించి సామరస్యం కనిపిస్తోంది. 
ఉదా: మడేలు పురాణంలో, నాయీబ్రాహ్మణ పురాణంలో, శివ కంఠమాలలోనూ 
అంతర్భాగంగా, అలాగే గౌడ పురాణంలో కాటమరాజు కథ ప్రస్తావన 
పూర్వకంగా సాగడం కనిపిస్తుంది. కాబట్టి వృత్తి పురాణాల ద్వారా మన 
సమాజాన్ని అనేక కోణాల్లో పరిశోధించాల్సిన అవసరం ఎంతైనా ఉంది. 
అంతే గాదు వృత్తి పురాణాలనన్నింటినీ సేకరించి భద్రపరచ వలసిన అవసరం 
కూడా ఎంతో ఉంది. 

తెలుగులో నూతన కళా రూపమైన చిత్ర పటంకథా ఆవిర్భావానికి 
మూలం వృత్తి పురాణాలు. అష్టాదశపురాణాల్ని దృష్టిలో పెట్టుకొని చేసిన 
సమాంతర సాహిత్య రచనా రూపకల్పనగానే వీటిని భావించాలి. అతి 
ప్రాచినమైన వృత్తి కథని వస్తువుగా తీసుకొని మత విశ్వాసాల్ని కల్పించడంలోనే 
ఒక ప్రయోజనం ఉంది. సామాజిక ప్రతిపత్తిని కాపాడుకోడానికి కులాన్ని 
ఉన్నతీకరించడానికి కుల పురాణం శక్తివంతమైన ఆయుధంగా ఉపయోగపడ్డది. 
ఈ ప్రక్రియ ఆవిర్భావం ప్రధానంగా కుల చైతన్యానికి ప్రతీకగానే చెప్పుకోవాలి. 
ఈసడింపులకు గురవుతున్న అణగారిన ప్రజలకి నైతికబలాన్నిచ్చి, మానసిక 
వికాసాన్ని కలుగజేయడంలో ఇవి విజయాన్ని సాధించాయి. అస్తిత్వం కోసం 
ప్రతిఘటించడం నేర్పి అలగాజనాలకు తమ ఉనికిని కాపాడుకోనిచ్చాయి. 
కులవృత్తికి కుల స్వభావానికి నడుమ ఓ భిన్నమైన దృక్పథం చోటుచేసుకొంది. 
దాన్ని అనుసరించే కులవృత్తి ప్రభావం వృత్తి జీవన విధానం మీద తీవ్రంగా 
(వనరించింది. వృత్తిలేని కులం వ్యక్తి మీద దాని (ప్రభావం ఏమీ 
ఉండకపోవడానికి కారణం కూడా వృత్తే. ఇక్కడ కులవృత్తి చేసే కులం, 
వ్యక్తికి, వృత్తిని స్వీకరించని కులం వ్యక్తికి నడుమ 'నున్న సామాజిక హోదాని 
స్పష్టంగా తెల్సుకోవచ్చు. కులాన్ని ఒక మానవ సమూహంగా ఏర్పరచడమనేది 
వృత్తి కున్న ప్రధాన లక్షణం. వృత్తి స్వభావం మీద, నదవడిమీద చివరకు 
మాట్లాడే భాష మీద తన ప్రభావాన్ని చూపే ఓ సంస్కృతిని ఇక్కడ మనం 
గుర్తించవచ్చు. ప్రతీ వృత్తి పురాణం తమ వంశ మూలపురుషుల్ని 
దైవాంశసంభూలునిగా వర్ణించడంలో కూడా అదే భావం దాగి ఉంది. 
అంతేగాదు వీటిల్లో ప్రాచీన కాలానికి చెందిన వీరుల్ని, సాంస్కృతికాంశాల్ని 
మత సంబంధమైన నమ్మకాల్ని వివరించడం వల్ల ప్రజల్లో విశ్వాసాలు 
సడలిపోలేదు. మన దేశంలో ఇప్పుడు ఉనికిలో ఉన్న 103 కులాలకు లిఖిత 
రూపంలోనో, మౌఖిక రూపంలోనో వృత్తి పురాణాలున్నాయి. ఈ రచయిత 
వార్త దిన పత్రిక ఆదివారం 'వృత్తి పురాణాలు శీర్షికలో అందించిన పురాణాలే 
70 దాకా ఉన్నాయనేది గుర్తించాలి. 

